

॥ श्रीः ॥

महाकविहरिचन्द्रविरचिता

जीवंधरचम्पूः ।



यस्य श्रीनखकान्तिनाकसरितः कूर्मायतेऽङ्घ्रिद्वयं

सेवानम्रसुरेन्द्रवज्रमकुटीमाला मरालायते ।

पश्यन्निर्जरयोपिदम्बकततिर्मानप्रपञ्चायते

क्षोणीशाञ्जलयः पयोजमुकुलन्त्यव्यात्स वोऽन्यो जिनः ॥१॥

श्रीपादाक्रान्तलोकः परमहिमकरोऽनन्तसौख्यप्रबोध-

स्तापध्वान्तापनोदप्रथितनिजरुचिः सत्समूहाधिनाथः ।

श्रीमान्दिव्यध्वनिप्रोल्लसदखिलकलावल्लभो मन्मनीपा-

नीलाब्जिन्या विकासं वितरतु जिनपो धीरचन्द्रभ्रमेशः ॥२॥

हरीशपूज्योऽप्यहरीशपूज्यः सुरेशवन्द्योऽप्यसुरेशवन्द्यः ।

अनङ्गरम्योऽपि शुभाङ्गरम्यः श्रीशान्तिनाथः शुभमातनोतु ॥३॥

आयतदिव्यशरीरं शिवसौख्यकरं सुदृग्भिराशास्यम् ।

रतिरागहीनमीडेऽपूर्वं श्रीवर्धमानकंदर्पम् ॥ ४ ॥

लोकोर्ध्वभागविजने मुक्तिकान्ताविराजितान् ।

नष्टकर्माष्टकान्सिद्धान्विशुद्धान्द्विद्वि भावये ॥ ५ ॥

भजे रत्नत्रयं प्रत्नं भव्यलोकैकभूषणम् ।

तोषणं मुक्तिकान्तायाः पूषणं ध्वान्तसन्ततेः ॥ ६ ॥

वाणी कर्मकृपाणी द्रोणी संसारमलधिसंतरणे ।

वेणीजितघनमाला जिनवदनाम्भोजभासुरा जीयान् ॥ ७ ॥

अरन्ध्रसदृत्तमणीमनन्तगुणगुम्फिताम् ।

अपूर्वमालां मन्येऽहं पूर्वाचार्यपरंपराम् ॥ ८ ॥

गद्यावलिः पद्यपरंपरा च प्रत्येकमप्यावहति प्रमोदम् ।

हर्षप्रकर्षं तनुते मिलित्वा द्वाग्वालयतारुण्यवतीव कान्ता ॥ ९ ॥

या कथा भूतघात्रीशं श्रेणिकं प्रति वर्णिता ।

सुधर्मगणनाथेन तां वक्तुं प्रयतामहे ॥ १० ॥

मदीयवाणीरमणी चरितार्था चिरादभूत् ।

वद्रे जीवंधरं देवं या मावैर्जिननायकम् ॥ ११ ॥

जीवंधरस्य चरितं दुरितस्य हन्तुं

प्राप्ता मलीमसतमापि मदीयवाणी ।

धीरसन्धिनोति नियतं मलिनाञ्जनश्री-

विम्बाधरीनयनपङ्कजसंगतेव ॥ १२ ॥

अथ लवणरत्नाकरनिर्लोकलोलशयकुशेशयप्रक्षिप्तमुक्ताविद्रुम-
राजीविराजितवेलालंकृते, सकलद्वीपमध्यमध्यासीनेऽपि शोभातिशयेन
तेषामुपरिवर्तमाने, स्वमहिमनिराकृतसुराधिपलोकं गगनतलचुम्बि-
जम्बूविटपिकपटेन मस्तकमुद्धृत्य प्रतिक्षणमीक्षमाण इव, अपारसंसार-
भंतमसान्धीकृतजीवलोकस्य पुरुषार्थचतुष्टयप्रकाशनायेव दिवाकर-
युगलनिशाकरयुगलव्याजेन प्रदीपचतुष्टयेमाविभ्राणे, मूर्तीकृतलावण्य
इव महीमहिलायाः, रङ्गस्थल इव श्रीलासिकालास्यस्य, प्रतिच्छन्द इव
नाकलोकस्य, सकललेखलोचनमीनानामालम्बनकूपे जम्बूद्वीपे, भरत-
खण्डगण्डनायमानकमलवनमधुलुब्धभृङ्गमालाव्याजेन सकललोकलोच-
नबन्धनार्थमायसशृङ्खलामिव विभ्राणम्, परिपाकपिशङ्गकलममञ्जरीपु-
ञ्जपिञ्जरीभूततया पत्रिकुलपातभयात्कृषीवल्डस्थगितपीताम्बरमिव विभ्रा-
णम्, तत्र तत्र समर्पितैरभ्रंलिहैर्वीजावापनभृति तपनकलितसंतापजनित-

वैरतया तदीयपदवीमुपसृन्धद्भिरिव निजसौन्दर्यसंदर्शनार्थमागतैः
 कुलाचलैरिव उदयास्ताचलमध्यसञ्चारखिन्नस्य सरोजबन्धोर्विश्रमाय
 वेधसा विरचितैरिव धराधरैर्धान्यराशिभिरुद्भासितम्, अतिदूरप्रवृ-
 ष्टशाखावल्याविलसितकिसलयकैतवेन हस्तमुदस्य विचित्रपतत्रिवि-
 रूतैः कल्पपादपाञ्जेलुमिवाद्द्वयमानैर्जन्मप्रभृति जलसेकाद्युपकारेण वर्ध-
 केभ्यो बलाहकेभ्यः फलपुष्पादीनि समर्पयितुमिव मेघमण्डलमवल-
 म्बमानैरुपवनतरुपण्डैर्मण्डितम्, विकचनीलोत्पलनयनाभिः पद्मसु-
 खीभिर्भृङ्गजालनीललकाभिर्मुदितमीनलाञ्छनमकरीशोभितचारुचक्रप-
 योधराभिर्वनपुलिनजधनाभिस्तटिनीवधृटीभिः परिवृतमास्ति निस्तुलं
 हेमाङ्गदं नाम मण्डलम् ।

तत्रास्ति राजनगरी जगति प्रसिद्धा ।

यत्सालनीलमणिदीधितिरुद्धमार्गः ।

राहुभ्रमेण विवशस्तराणिः सहस्रैः

पादैर्युतोऽपि न हि लङ्घयति स्म सालम् ॥ १३ ॥

अम्भोमुक्चुम्बिसौधध्वजपटपवनोद्धृतसप्ताश्वरथ्य-

श्रान्तेः सौदामिनीश्रीतुलिततनुलतामानिनीमानितायाः ।

यस्या माणिक्यगेहप्रसृतरुचिज्ञरीकरूपितोद्यद्विताने

निर्यन्त्रीलाशमसालद्युतिरमरपुरे वन्दनस्वग्वभूव ॥ १४ ॥

यस्या हरिन्मणिमयालयकान्तिजालै-

व्याप्ते बलाहककुलेऽपि सहस्ररश्मिः ।

दूर्वाम्बुबुद्धिपतदात्मरयाश्वरोध-

क्लेशसहः किमकरोद्भ्रमनेऽयने द्वे ॥ १५ ॥

यत्सुन्दरीवदनचन्द्रविलोनचन्द्र-

कान्ताशमसौधगलितं मलिलं पिपासुः ।

एणाङ्कुरङ्कुरतिवेगवशात्समेत्य

भीतो रयेन निरयात्कृतसौधसिंहात् ॥ १६ ॥

यस्यामनर्घ्यनृपमन्दिरदेहलीषु

गारुत्मतैर्मृगगणा बहु वधिताः प्राक् ।

दृष्ट्वापि कोमलतृणानि न संस्पृशन्ति

स्त्रीमन्दहासधवलानि चरन्ति तानि ॥ १७ ॥

उदग्रहर्म्यावलिमाश्रितानां यत्राङ्गनानां नयनोत्पलश्रीः ।

गङ्गां सखां स्वामवलोकितुं द्राक्स्वर्गं गता सूर्यसुतेव भाति ॥ १८ ॥

यत्रासादपरंपराप्रतिफलद्देवाङ्गनास्वाङ्गना-

भेदं दृष्टिनिमेषकौशलवशाज्जानाति यूनां ततिः ।

यद्देह्यशिशोःगृहस्थमुदतोवक्त्रेन्दुविम्बं विधो-

र्विम्बं चैव समीक्ष्य संशयमगात्स्वर्भानुरभ्राजिरे ॥ १९ ॥

यत्सौधानवलोक्य निर्जरपतिर्द्राङ्गिर्निर्मिषोऽभव-

द्यस्या वीक्ष्य सरोजशोभिपरिखां गङ्गा विपादं गता ।

यत्रत्यानि जिनालयानिःकलयन्मेरुः स्वकार्तस्वरं

स्वीचक्रे च वलद्विषं सुरपुरीं यां वीक्ष्य शोकाकुला ॥ २० ॥

शास्ति स्म शस्तमहिमा महनीयवृत्ति-

स्तां भूपमौलिमणिरजितपादपौठः ।

सत्यंधरक्षितिपतिर्भुवि येस्य कीर्तिः

प्रत्यर्थिभिः सह दिग्न्तमवाप शुभ्रा ॥ २१ ॥

यश्च किल संकन्दन इवानन्दितसुमनोगणः, अन्तक इव महि-
षीसमधिष्ठितः, बरुण इवाशान्तरक्षणः, पवन इव पद्मामोदरुचिरः,
हर इव महामेनानुयातः, नारायण इव वराहवपुष्कलोदयोद्धतधर-

णीवलयः, सरोजसंभव इव सकलसारस्वतामरसभानुभृतिः, भद्रगु-
णोऽप्यनागो, विबुधपतिरापि कुलोत्तमः, सुवर्णधरोऽप्यनादित्यागः,
सरमार्थपोषकवचनोऽपि नरसार्थपोषकवचनः, आगमाल्याश्रितोऽपि
नागमाल्याश्रितः ।

कीर्तिर्यस्य दिग्गङ्गाकुचतटीपाटीरसंवादिनी

तेजःश्रीः किल तत्र कुङ्कुमकृतालंकारशङ्कावहा ।

आज्ञा यस्य महामहीशमकुटीप्याकल्पमालायते

यत्सेवा सकृदर्थिनां परिचिता स्वर्गद्वर्गायते ॥ २२ ॥

यस्मिञ्छासति महीमण्डलं मदमालिन्यादियौगो मत्तदन्तावलेपु,
परागः कुसुमनिकरेपु, नीचमेवना निम्नगासु, अतिवस्त्रं फलितव-
नराजिपु, करपीडनं नितम्बिनीकुचकुम्भेपु, विविधार्थचिन्ता व्या-
ख्यानकलासु, नास्तिवादो नारीमध्यप्रदेशेषु, गुणभङ्गो युद्धेषु, खल-
सङ्गः कलमकुलेपु, अपाङ्गता कुरङ्गाशीलोचनतरङ्गेषु, मलिनमुखता
मानिनीस्तनमुकुलेपु, आगमकुटिलता भुजङ्गेषु, अजिनानुरागः शूल-
पाणौ, सोपसर्गता धातुपु, दरिद्रभावः शातोदरीणामुदरेपु, द्विजि-
ह्वाता फणिपु, पलाशिता विपिनतरुपण्डेषु, अधररागः सुदतीमुखकम-
लेपु, तीक्ष्णता कोविदबुद्धिपु, कठिनता कान्ताकुचेपु, नीचता नाभि-
गङ्गरेपु, विरोधः पञ्जरेपु. अपवादिता नीरोष्यकाव्येषु, घनयोगमज्ञो
वर्षावसानेषु, कलिकोपचारः कामसंतापेषु, कलहंसकुलं श्रीहासर-
सीपु परमेवं व्यवस्थितम् ।

वक्रं चन्द्रप्रभं यद्भुजयुगमजितं यस्य गात्रं सुपार्श्वं

कृत्यं स्वाधीनधर्म्यं हृदि पुरुचरितं शीतलं सुव्रताद्यम् ।

राज्यं श्रीवर्धमानं कुलमतिविमलं कीर्तिवृन्दं त्वनन्तं

सोऽयं प्रत्यक्षतीर्थेश इव विनयते विश्वविद्याविनोदः ॥२३॥

यत्पाणिपल्लवधृतासिजलात्रिमज्ज-

च्छत्रुघ्ननात्समुदितां गलधिन्दुराजिम् ।

तारावलीति तु वदन्ति जना मृषेत-

त्तत्रान्यथा मकरमीनकुलीरकाः के ॥ २४ ॥

यस्य च वदनतटे कोपकुटिलितभ्रुकुटिवटितेऽशरणतया वनं प्रति
 धावमानानां प्रतिपक्षपार्थिवानां वृक्षराजिरपि धातान्दोलितशाखाहस्तेन
 पतत्रिविरुतेन च राजविरोधिनाऽन्न न प्रवेष्टव्या इति निषेधं कुर्वाणा
 तामतिक्रामत्सु तेषु राजापराधभयेनेव प्रवातकम्पमाना विशङ्कटकण्टके-
 न केशेषु कर्षतीति शङ्कामङ्कूरयामास । यस्य प्रतिपक्षलोलाक्षीणां
 काननवीथिकादम्बिनीशम्पायमानतनुसंपदां वदनेषु वारिजभ्रान्त्या
 पपात हंसमाला, तां कराङ्गुलीभिर्निवारयन्तीनां तासां करपल्लवानि
 चकर्षुः कीरशाबकाः, हा हेति प्रलपन्तीनां कोकिलभ्रान्तिभाविताः
 शिरस्सु कुशापितं कुर्वन्ति स्म करटाः, ततश्चलितवेणीनामेणाक्षीणां
 नागभ्रान्त्या कर्षन्ति स्म वेणीं मयूराः, ततो दीर्घं निःश्वासमातन्व-
 तीनां तद्गन्धलुब्धमुग्धमधुकरा मदान्धाः समापतन्तः पश्यन्तोऽपि
 नासाचम्पकं न निवृत्ता बभूवुः, गुरुतरनितम्बकुचकुम्भभारान-
 तानां वेधसा स्तनकलशमृष्टं काठिन्यं पादपद्मेषु बाळ्छन्तीनां धाव-
 नोद्युक्तमनसां चलितपादयुगलप्रसृतनखचन्द्रचन्द्रिकासु संमिलिताश्र-
 कोरा उपरुन्वन्ति स्म मार्गम्, ततो भुवि निपत्य लुठन्तीनां
 सुवर्णसवर्णमुरोजयुगलं पकृतालफलभ्रान्त्या कदर्ययन्ति वानराः,
 इति राजविरोधिनामरण्यमपि न शरण्यम् । किञ्च ।

यस्य प्रतापतपनेन चतुर्षु दिक्षु

निःशेषिताः किल पयोनिधयः क्षणेन ।

प्रत्यर्थिभूपसुदतीनयनाम्बुपूरैः

संपूरिताः पुनरतीत्य तटं ववल्गुः ॥ २१ ॥

यस्य च रिपुमहिला वनमध्यमध्यासीना वनमोहनसंजातमञ्जुल-
मालतीलतानुकारिण्यः स्वशिशुम्यः पूर्ववासनावशेन क्रीडाराजहंस-
मानयेति निर्भर्त्सयद्भयो वाष्पाम्बुपूरपूरितवदनरुमलनयनमीनप्रति-
बिम्बपरिष्कृतस्तनान्तरसरोवरप्रतिकलितचन्द्रमसं निर्दिश्यायं ते हंसो
ममापि विरहाग्निव्यालीढवपुपस्तथेति परिसान्त्वयामाक्षुः, कदाचि-
न्मामकीनक्रीडामयूरं दर्शयेति रोदनपरवशेभ्यः स्वार्भकेभ्यो मयूरी-
पुरतो नृत्यकलाविलासिनं कलापिनं निर्दिश्य तवायं शिखी ममापि
तथेति सगद्गदमालपन्तिस्म ।

तस्य सत्यंधरस्यासीत्कान्ता कान्त्यधिदेवता ।

वेला लावण्यपायोधेर्विश्रुता विजयाख्यया ॥ २६ ॥

सौदामिनीव जलदं नवमञ्जरीव

चूतद्रुमं कुसुमसंपदिवाद्यमासम् ।

ज्योत्स्नेव चन्द्रमसमच्छविभेव सूर्य

तं भूमिपालरुमभूपयदायताशी ॥ २७ ॥

अस्याः पादयुगं गलश्च वदनं किंचाब्जसाम्यं दधुः

कान्तिः पाणियुगं दृशौ च विदधुः पद्माधिकोष्ठासताम् ।

वेणी मन्दगातिः कुचौ च वत हा सन्नागसंकाशतां

स्वीचक्रुः सुदृशोऽङ्गसौष्ठवकला दुरे गिरां राजते ॥ २८ ॥

अमूर्तेरप्यनङ्गस्य सत्सु सञ्जीवनेष्विव ।

अन्धेष्वन्तःपुरेष्वेषा राज्ञः प्राणा इवाभवत् ॥ २९ ॥

शृङ्गारसागरतरङ्गपरंपरां तां

देवीं सुखेन रमयन्नधिपो नराणाम् ।

आनन्दसिन्धुजठरे विलुठन्सदायं

गीर्वाणराजपदवीं च तृणाय मेने ॥ ३० ॥

अथैकदा भूपालमणिरयमग्रगण्योऽपि प्राज्ञपरिपदामधिपतिगपि राजनयविदामधिकोऽपि परावरतन्त्रयाथात्म्यवेदिनामुदाहराग्रमपि सकलसमुचिताचाराणाम्, कामपरतन्त्रितचित्ततया कृत्याकृत्यमनानानः, कर्मसारथिचोदित इव सज्जनवनविलसद्गङ्गाराय काष्ठाङ्गाराय काश्यपीं दातुमियेष । ततो विदितवृत्तान्ता मूर्तिमन्त इव राजतन्त्रमन्वा विवर्ता इव प्रजाभागधेयानां प्रकारा इव कुलप्रतिष्ठायाः परिणामा इव क्षमानुरागाणां पारदृश्वानः शास्त्रपाथोनिधीनाममात्यमुख्याः स्वयं संमन्त्र्य नरपतिमभ्येत्य समुचितं विज्ञापयामासुः ।

देव त्वयि प्रथितनीतिपयोधिचन्द्रे

विज्ञापनं न यदते ध्रुवमरमदीयम् ।

विश्वप्रसिद्धसुरभौ मृगनाभिपुञ्जे

मञ्जीसुमेन सुरभीकरणं यथेह ॥ ३१ ॥

अथापि रसनाकण्डूखण्डनाय विनिर्मिता ।

विज्ञप्तिः श्रोतुमधुना श्रीमन्तं संप्रतीक्षते ॥ ३२ ॥

देव श्रीमदीयभुजपरिघालालिता भूमिभामिनी भुजान्तरारोपणम्, नन्दनवनोच्छासिता हरिचन्दनलतेव वनान्तरम्, चूतवनकालिता मञ्जीवल्लीव स्तुहिवनम्, कमलवनालया लक्ष्मीरिवार्कवनम्, अरविन्दस्यन्दिमकरन्दमुदिता चञ्चरीकपङ्क्तिरिव गोक्षुरकवनम्, सज्जनसंदोहसमन्वस्यमाना विद्येव कुट्टाष्टिजनं नार्हति । अयं किल राजधर्मः श्रीमद्भिरवश्यं ज्ञातव्यो, यन्निरहृदयमपि सर्वथा न विश्वसनीयं किमुत जनान्तरम्, किंतु सर्वेषामपि स्वीयत्वेन विश्वसनीयत्वेन च ज्ञातव्यो यथा चन्द्रसूर्यौ ।

धर्मार्थयुग्मं किल काममूलमिति प्रसिद्धं नृप नीतिशास्त्रे ।

मूले गते कामकथा कथं स्यात्केकायितं वा शिखिनि प्रणष्टे ॥ ३३ ॥

ऊर्वश्यामनुरागतः कमलभूरासावकीर्णा क्षणा-

त्पार्वत्याः प्रणयेन चन्द्रमकुटोऽप्यर्धाङ्गनोऽजायत ।

विष्णुः स्त्रीषु विलोलमानसतया निन्दास्पदं सोऽप्यभू-

-द्बुद्धोऽप्येवमिति प्रतीतमखिलं देवस्य पृथ्वीपते ॥ ३४ ॥

इत्यादिनीतिप्रचुरा वाणी राज्ञो न संस्थिता ।

कामजर्जरिते चित्ते क्षीरं छिद्रघटे यथा ॥ ३५ ॥

तदनन्तरमयं शितिपतिरिक्षुचापशरलक्ष्यतया मोहाक्रान्तचेतनः

काष्ठान्तरविदितदुराचारं काष्ठाङ्गारमाह्वयानीय च विजनं देशमेव-

मुवाच ।

कामसाम्राज्यमस्माभिः पाल्यते यंश्चिरन्तरम् ।

तत्पाल्यतामिदं राज्यं भवतावहितात्मना ॥ ३६ ॥

इति नरपतिवाणीमाहरन्नेप तोषा-

त्प्रतिवचनमुवाच श्रीमता न्यस्तभारम् ।

नृप न हि परिशक्रोम्यद्य वोढुं समस्तं

वृषभ इव करीन्द्रेणार्पितं तुङ्गभारम् ॥ ३७ ॥

तुरगस्य खरो यथा विलासं गरुडस्येव गतानि कुक्कुटः ।

चटकः कलहंसकस्य यद्भवत्तव मार्गं न हि गन्तुमुत्सहे ॥ ३८ ॥

इति सप्रश्रयमालपन्तं कुतुककोरकितस्वान्तं भूपतिर्वचनान्तरमत्र

न वक्तव्यमिति नियम्य, धन्योऽस्मीति तन्निदेशं शिरसि निदधानं

राज्यभारे नियोज्य, प्रतिदिनमेधमानरागलतालवालायितद्वयो विप-

षसुखविवशः फानिचिदिनानि निनाय ।

अथ कदाचिद्वसन्नायां निशायां वारुणीसुवासिनीकज्जलकालि-

तरानतकरण्डक इव अहराजदर्शनभयेन सत्वरं निर्गच्छन्त्या नि-
शास्वैरिण्या निपतितताटङ्क इव नभोवारणकुम्भस्थलकलितमोक्तिकपत्र
इव अपरसिन्धुपयःपूरणार्थं यामिनोकामिनोकरकलितस्फाटिकवट इव
वरुगदिशावशावल्लभशुण्डादण्डच्युतसपङ्कविस इव मदनसायकशा-
णोपल इव पश्चिमदिशाविशालाक्षीपुष्पकन्दुक इव चरमधराधरदन्ता-
वलकुम्भस्थलसंभाव्यमानशम्बरारिवज्जलेट इव निशाकरे, वीराजिन-
पतिकोपाग्निदग्धमनङ्गं कलङ्कच्छलेन निजाङ्कमारोप्य संजिजीवि-
पयेव संजीवनौषधानि गगनकाननेषु मार्गयित्वा तत्परिमार्गणायेव
चरमशिखरिशिखरमधिरूढे, तत्र विरलतया वर्तमानैः संध्यारुणतमः-
कालेयपङ्कैरङ्कितगगनपर्यङ्कतले निशाचन्द्रयोः क्रीडासंमर्दविलुलित-
कुसुमनिकरेष्विव म्लानतामुपगतेषु तारकानिकरेषु, निजकान्तं निः-
श्रीकमालोक्येव नैजतेजोविरहितेष्वौषधिनिचयेषु, अनेन कुमुदबन्धुना
निजवसतिः कमलावलिर्विष्वस्तोति कोपादिव निशाकान्तात्त्रिष्का-
न्तायां कमलायाम्, निजनायकविरहानलधूमरेखां निर्गच्छद्दृङ्गमाला-
व्याजेनोद्धमन्तोषु कुमुदिनीषु, संभोगस्वेदसलिलैः प्रशान्तं मनसि-
नार्त्तं विकचकमलरजःकणैरुद्धीपयितुमिव वहति प्राभातिके मारुते,
निद्रावती सा नरपालकान्ता स्वप्नं ददर्श स्वशुभाशुभान्तम् ।

अस्वप्नगम्यं किल भावि तस्याः स्वप्नेन गम्यं वत संवभूव ॥१९॥

ततः पुरंदराशायां सन्ध्याबन्धूकसच्छविः ।

रुरुचे गगनाम्भोधिविद्रुमोद्यानराजिवत् ॥ ४० ॥

अथाविरासीद्विसाधिनाथः प्राचीवपूटोगृहरत्नदीपः ।

व्योमश्रियःसन्मणिकन्दुको वा सन्ध्याङ्गनाया मुखकुङ्कुम्ब वा ॥४१॥

पूर्वपयोराशितैलोपान्तविराममाने पतङ्गपातभयेनेवोपारिविन्यस्त-
गगनमरकतपात्रविशोभिते प्रदीप इव, पूर्ववारिधिविद्रुमच्छटाकान्ति-

धराभिरिव प्राच्यपयोनिधिसकाशाद्रगनजलधिशोषणायोद्रताभिरिव
बाडवाग्निज्वालाभिः प्रभाराजिभिरनुरक्तमण्डले चण्डकरे उदयधराधर-
शिखरमधिरूढे,

तावन्महीपालकमन्दिरान्तः पिकप्रतिस्पर्षिमनोज्ञकर्णाः ।

प्राबोधिकाः पेतुरुपेत्य देव्याः प्रबोधनार्थं ध्वनिभिर्गभीरैः ॥४२॥

देवि प्रभातसमयोऽयमिहाञ्जलिं ते

पद्मेः करेर्विरचयन्दरफुल्लरूपैः ।

भृङ्गालिमञ्जुलरवैस्तनुते प्रबोध-

गीतिं नृपालमणिमानसहंसकान्ते ॥ ४३ ॥

देवि त्वदीयमुखपङ्कजनिर्जितश्री-

श्रन्द्रो विलोचनमितं दधदेगमङ्के ।

अस्ताद्विदुर्गसरणिः किल मन्दतेजा

द्राम्बारुणीभजनतश्च पतिप्यतीव ॥ ४४ ॥

वलरिपुहरिदेवा रक्तसन्ध्याम्बरश्री-

रविमयमणिदीपं रथ्यद्वासमेतम् ।

गगनमहितपाले कुर्वती भाक्षताद्ये

प्रगुणयति निरामं देवि ते मङ्गलानि ॥ ४५ ॥

देवि त्वदीयकचडम्बरचौर्यतुङ्गा

भृङ्गावली सपदि पङ्कजचन्धनेष्ट ।

राज्ञा निशासु रचिताद्य विमृष्टदृष्टा

त्वां स्तौति मञ्जुलरवैरुररिकुरुष्व ॥४६॥

पयोजधूलीपरिवूसराङ्गः पक्षी विधूयाद्य वियोगखिन्नः ।

कोरु स्वकान्तां परिरम्य तस्या वक्त्रे स्वचक्षुं कलयन्विभाति ॥४७॥

हंसनलमयीं शय्यां हंसीव सिक्तानतिम् ।

चान्द्री कलेव शुभ्राभ्रपाङ्क्तिं देवि जहीहि भो ॥ ४८ ॥

इत्यादिप्राबोधिकपद्यालौपैर्मङ्गलवाद्यनिनादेश्च कादम्बिनीकलकलैः
केकिकान्तेव स्वमेन प्रबुद्धपूर्वापि सा प्रबुद्धा विधाय च प्रत्यूपकृत्य-
मभ्यग्रमभ्येत्यः कृतवैभक्तिकविधये महासुधिये गुणमन्धराय सत्यं-
धराय निजकान्ताय महीकान्ताय स्वप्नोदन्तमिमं निवेदयामास ।

आर्यपुत्र जितामित्र दृष्टाः स्वमास्त्रयो मृशम् ।

वाचालयन्ति मां चूतकोरकाः कोकिलामिव ॥ ४९ ॥

आर्यपुत्र सुत्रामविभव विभावर्याः पश्चिमे यामे कश्चन तरुरशो-
कोऽपि केनचित्कुठारपाणिना छेदनशोकं प्रापितो जातश्च हाटक-
मकुटघटितो बालाशोकविटपी तत्परिसरेऽष्टापि माला दृष्टा इति ।

तमिमं स्वप्नोदन्तमाकर्ण्य, विचिन्त्य च शुभाशुभोदकफलप्र-
आत्मापायशङ्काशङ्कानिचितचेतनो हर्षशोकरसोन्मग्न इव चन्दनविप-
रसाम्भ्यां मनस्यालित इव कमालिनीकण्टककमलदलकलितपक्षः सित-
पक्ष इव स्थितोऽपि, अहार्यवैर्यचातुर्यावगादमातिरयमम्भोनिधिग-
म्भीरः कुम्बिनीपतिरशुभफलमाद्यस्वप्नं मनसिकृत्य शुभफलं स्वप्न-
द्वयमन्तःकृतक्षुद्रदन्तो दन्तावल इव दन्तयुगलमुदञ्चयामास ।

पुत्रं नृपालतिलकं कुलरत्नदीपं

प्राप्नोपि देवि सुरराजदिशेव सूर्यम् ।

दृष्टो यतः समकुटो नवबालवृक्षः

कान्ता भवन्ति एलु तस्य तदष्टमालाः ॥ ५० ॥

श्रुत्वा च देवी श्रवणायताक्षी पत्युर्वचः सा पुनरानवापे ।

निज्ञासते मे हृदयं प्रियाद्यस्वप्नस्य साध्यं प्रतिपादयाद्य ॥५१॥

इति निनवसुभ्राभ्रमोदासीन्येनोत्ररयति महीवह्निभे, तदिद्वितज्ञा
मा कुङ्कुलोचना, तगङ्गितदुःखपूरपरिमिलितान्तरङ्गा करिनिवम्बिनोव

गिरिनितम्बान्निजासनान्निपत्य भुवि लुठन्ती, स्वात्मनि दुष्पूरतया
 चाप्पव्याजेन प्रवहता दुःखपूरेण बहिःप्लावितयेव चेतनया विमुमुचे ।
 तावन्निकान्ताचेतनापरिमार्गणायेव गतया संज्ञया विनिर्मुक्तो नर-
 नाथोऽपि कथंचिल्लब्धसंज्ञः प्राज्ञाग्नेसरः कथंकथमपि राज्ञीमुत्थाप्य
 तीरातीतशोकपारावारमध्ये प्लवविप्लवविवशयास्तस्याः पोतायितं वच-
 नजातमुत्तरङ्गयामास ।

स्वप्नेन दृष्टेन सरोजनेत्रे किं मां विनष्टासुमितस्तनोपि ।

संत्रातुकामाः खलु साधुवृक्षं नराः कदाचिन्न हि निर्दहन्ति ॥१२॥

किं कल्पते कुरङ्गासि शोचनं दुःखशान्तये ।

आतपच्छेशनाशाय पावकस्य प्रवेशवत् ॥ १३ ॥

ततो विशालासि निशाकरास्ये धर्मो विपन्नाशनमातनोति ।

सूरो यथा स्फारहिमप्रणाशं चन्द्रो यथा संतमसस्य नाशम् ॥१४॥

इत्यादिसान्त्ववचनैः कान्तां परिसान्त्वयन्लब्धाश्वासया तथा
 समं यथापुरं नरपतिर्विषयमुखपारवश्येन रममाणः कानिचिदहान्य-
 तिवाहयाञ्जके ।

ततश्च विषयमुखपरवशस्य विशांपतेः स्वमवृत्तान्तप्रबोधनायेव सा
 नरपालसती, महाकविभारतीव गभीरार्थम्, शारदाब्जसरसीव राज-
 हंसम्, रत्नाकरवेल्लेव मणिम्, पुरन्दरहरिदिवेन्दुमण्डलम्, गिरिगुहेव
 सिंहकिशोरम्, हेमकरण्डिकेव रत्नम्, सिन्धुशुक्तिकेव मुक्ताफलम्,
 गर्भं बभार ।

तदा हि तस्या वदनाम्बुजातं गर्भार्भकस्येव यशोविलासैः ।

अल्पैरहोभिः परिपाण्डरत्वमत्राप चन्द्रेण च सर्वसाम्यम् ॥१५॥

यथा यथासौदुदरं विवृद्धं तथा तथास्याः कुचकुम्भयुग्मम् ॥

श्यामानन्त्वं सममाप राज्ञा स्वमस्य पाकादनुतापकर्त्रा ॥ १६ ॥

संवृद्धमुदरं वीक्ष्य तत्स्तनौ मलिनाननौ ।
 न सहन्ते हि कठिना मध्यस्थस्यापि संपदम् ॥ ५७ ॥
 श्यामाननं कुचयुगं दधती वधूः सा
 पायोनिनीव मधुपाञ्चितकौशयुग्मा ।
 पङ्कास्यहंसमिथुना सरसीव रेजे
 लोलम्बचुम्बितगुलुच्छयुगी लतेव ॥ ५८ ॥
 अन्तःस्थशिशुगाम्भीर्यं दृष्ट्वास्या नाभिमण्डलम् ।
 लज्जयेवाद्य तत्याज गाम्भीर्यं भृभुञ्जा समम् ॥ ५९ ॥
 मध्यदेशश्चकोराक्ष्याः शिशुना बलिना तदा ।
 भङ्क्त्वा बलित्रयं राज्ञस्तांपिनाभूत्समं गुरुः ॥ ६० ॥
 नीलाब्जानि जितान्यासञ्जय्यमद्य सिताम्बुजम् ।
 इतीव देव्या नयनयुगलं ध्रुवलं बभौ ॥ ६१ ॥

तावत्सदोहलां महिलामिमां दृष्ट्वा स्मृत्वा च दुःस्वप्नफलं पश्चा-
 त्तापपराहतस्वान्तो महीकान्तोऽयमात्मरक्षणपरायणाश्रित्तामेवमकरोत् ।
 दुष्कर्मपरिपाकपराभृततया मया विषयानुरागापथ्यसेवनेनातिलहितानि
 संचिवचनसंजीवनौषधानि । अथवा कृतमनयास्थानपतिनया गन-
 जलसेतुबन्धनसकाशया वाञ्छया । किंतु फलकालिककलिकापचय-
 वाञ्छेवोपहास्यतां प्राप्नोति ।

एवं विचिन्त्य धरणीरमणस्तदानीं

वंशस्य रक्षणविधौ परिकल्पितः ।

आस्थां यशस्युपरतिं च शरीरवृत्तौ

कुर्वन्नचीरुन्दमानिह केकियन्त्रम् ॥ ६२ ॥

मेवाध्वलिः सुप्रहृगी स्वममाननासां

वर्षासु मत्तशिषिनां शिषिनासेहवु ।

इत्थं विचिन्त्य किल कल्पितकेकियन्त्रं

राज्ञा विनुन्नमचरद्वनसंनिधाने ॥ ६३ ॥

राजा च राजवदनां महिर्षीं विधाय

यन्त्रे तदीयवनकेशविनिर्जिताभ्रम् ।

संद्रष्टुकाम इव दौहृदकाललीलां

मंभोक्तुमभ्रसरणो विजहार धीरः ॥ ६४ ॥

तावत्सं दुराचारः काष्ठाङ्गारः, काष्ठान्तरेषु शान्ताङ्गारसकाश-
भासं राजवः कृतम इत्याद्ययशोविलासं समार्जयन्, समार्जयंश्च
सकृद्ग्रहितवृत्तिम्, राजद्रोहनियन्त्रितचित्तो निजान्तःकरणे चिन्तया-
मास । लोके पराधीनं जीवितं परमोत्कृष्टपदवीमवाप्तमपि सरसमो-
चाफलनेगेतरमधुरक्षीराद्युपचारपरिलालितपञ्जरबद्धशुक्रशाचकजीवन-
मिर विनिन्दितम्, निजचलविभवसमार्जितमृगेन्द्रपदसंभावितस्य
कुम्भीन्द्रकुम्भस्थलपाटनपटुतरखरनररस्य मृगेन्द्रस्यैव स्वतन्त्रजीवन-
मविनिन्दितमभिनन्दितमनद्यमतिदृढम्, इति ।

इत्थं मनसि संचिन्त्य कृतमः सन्निवैः सह ।

ममन्तगितुमारोगे राजद्रोहपरायणः ॥ ६५ ॥

भरतां वनमां पदं प्रदातुं मम वाणी पुर एव संनिधत्ते ।

नवनाटकरन्तुमंरूपानां पुरतो रङ्गभुवं गता नदीव ॥ ६६ ॥

राजद्रोहममुद्यनं प्रतिदिनं देवं हि मां बाधते

द्रोहं राज्ञि ममाचरेति तदिदं किं वा मुह्यन्तं भवेन् ।

यद्वा दुःसकलं ममेति एदयं डोलायने मन्तिगा-

स्तत्कर्मवितर्केणोनियमितेर्निश्रेयमन्यादृशः ॥ ६७ ॥

वातुं निर्वतमानाऽपि द्विष्यन्त्परिनिन्दितम् ।

देवतस्य भयोद्वेग प्रज्ञा निज्ञा प्रवर्तते ॥ ६८ ॥

इत्थं कृतावहित्यात्काष्ठाङ्गारवचनबन्धात्सत्कुलप्रसूता इव वचनीयात्, यमिजना इव प्राणिगणपरिपीडनात्, हरिणशात्रका इव दावानलज्वालात्, राजहंसा इव घनाघनघनगर्जितात्, -दरिद्रा इव दुर्भिक्षयोगात्, सभास्तारास्तत्र तत्रसुः ।

तत्र राजनयराजितचित्तो धर्मदत्तसचिवस्तमूचिवान् ।

स्वामिभक्तिपरिवर्धितवाणीमात्मजीवितविनाशरूपाणीम् ॥ ६९ ॥

प्राणा नृपालाः सकलप्रजानां यत्तेषु सत्स्वेव च जीवनानि ।

मूपेषु या द्रोहविधानचिन्ता सर्वप्रजास्वेव कृता भवित्री ॥ ७० ॥

समस्तपातकानां हि सामानाधिकरण्यभूः ।

राजद्रुगेव भविता सर्वद्रोहित्वसंभवात् ॥ ७१ ॥

राज्ञो विरोधो वंशस्य विनाशाय भविष्यति ।

ध्वान्तं राजविरोधेन सर्वत्र हि निरस्यते ॥ ७२ ॥

हर्षाय लोकस्य धराधिनाथः क्लिश्नाति नित्यं परिपालनेन ।

छायाश्रितानां परिपालनाय तरुर्यथामोति रविप्रतापम् ॥ ७३ ॥

इति नीतिविदां वरिष्ठस्य सचिवप्रेष्ठस्य वचनं पित्तोपहत इव मधुरतरक्षीरं राजद्रोहगुरुद्रोहादिषु बद्धान्तरङ्गः काष्ठाङ्गारः स्वहितं मनसि न चकार, चकार च विकारजनितविद्वेषम् ।

स्यालस्तदीयो मथनाभिधानो वाणी कृतघ्नस्य हिताममंस्त ।

काकः स्फुरान्नेम्बफलप्रसूतिमास्वादनीयां बहुमन्यते हि ॥ ७४ ॥

अथ सौष्टिषि काष्ठाङ्गारस्तत्काल एव नरपालजियांसानिघ्नः कृतघ्नः करटतटविलुठन्मदधाराव्यानेन बद्धीः कल्लोलिनीरुद्धमाक्षिरिव धराधरे-
गन्वासिन्धुरैः सैन्यसागरतरङ्गैरिव रङ्गत्तरङ्गै रयविजितरविरथैरमिन-
रथैर्भुजघन्दनतरुकोटरान्निर्गच्छन्तीर्भुजगीरिव कृपाणालताः समुद्बहद्भिः
पादावैः परिशोभमानां सेनां नरेन्द्रमन्दिररोधनाय समादिदेश ।

समुज्जन्मभे संभूतस्तदा दुन्दुभिनिस्वनः ॥

धुन्वन्निव धरामर्द्धीश्चालयन्दलयन्नमः ॥ ७५ ॥

ततो नटदूटाटोपवटितभुजास्फोटचटुलरवनिष्टुरेण मदवारणकण्ठ-
रववण्टाघोपभैरवेण कण्ठीरवरवकुण्ठनपटुपोषितहयहेपितभीपगखरत-
रखुरपुटवट्टनकुट्टिमजनितकठोरध्वनिनिर्भरेण पदातिततिपादाहाति-
प्रोद्भूतभूरिभूरवभीरुरेण सन्ततपरिस्पन्दन्मदमन्दवेगस्यन्दनचक्र-
चीत्कारमेदुरेण घानुष्करकलितवनुष्टंकारकर्कशेन प्रतिध्वानित-
कुलाचलकन्दरकुलेन कोलाहलेन भरितं तस्य बलं भूपतिभवनमुपरु-
रोव ।

दौवारिकस्य वननाहुपरोधकृत्य-

माकर्ण्य कर्णपरुषं पुरुषाधिराजः ।

रोपेण चूपितशुचा स हि धीरधीरः

पञ्चाननासनतलादुदतिष्ठतायम् ॥ ७६ ॥

तावत्प्रतिष्ठमानं प्राणकान्तमनुमृत्य कृतप्रयाणान्प्राणान्परिमार्गितु-
मिव भूमौ निपतितां तां निर्भरगर्भमरतान्तामालोक्य पुनर्न्यर्वातिष्ठ
नरवरिष्ठः ।

प्राबोधयच्च पृथ्वीशः कथंचिच्छब्धचेतनाम् ।

देवीं ज्ञानं हि दुःखाब्धितरणे तरणीयते ॥ ७७ ॥

शम्पानिभा संपदिदं शरीरं चलं प्रभुत्वं जलबुद्बुदाभम् ।

तारुण्यमारण्यसरित्सकाशं क्षयिष्णुनाशो हि न शोचनीयः ॥ ७८ ॥

संयुक्तयोर्वियोगो हि संध्याचन्द्रमसोरिव ।

रक्तयोरपि दंपत्योर्भविता नियतेर्वशात् ॥ ७९ ॥

बन्धुत्वं शत्रुभूयं च कल्पनाशिल्पिनिर्मितम् ।

अनादौ सति संसारे तद्भयं कस्य केन न ॥ ८० ॥

इति नरनाथवचनपरिपाटी निष्टसलोहपतितवारिधारेव शोका-
नन्ज्वालालीदेः देव्या मनसि किञ्चिदप्यार्द्रतामनाप्रादयन्ती निर्दग्ध-
भूम्युत्तबीजराजिरिष विफला बभूव ।

राजा समारोप्य शिखण्डियन्त्रमापत्तसत्त्वा सरसीरुहाक्षीम् ।

संभ्रामयामास च मेवमार्गे हा हा वत क्रूरविधेर्विपाकः ॥८१॥

अथ कलापियन्त्रे बलाहकमार्गमधिरूढे, मृगेन्द्र इव गिरिक-
न्दरान्मन्दिराग्निर्गत्य, निखिलपरिवारविक्रमे वसुधापतिरसहाय
एव रणाङ्गणमवतीर्य, धैर्यावगाढदृढयस्तत्राम्यमित्रीणं शात्रव-
मन्त्रिणं संगरसंनद्धं निध्याय, क्रोधपरतन्त्रितचित्तो योद्धुमुपचक्राम ।

चण्डनात इवाम्भोदान्मण्डलाधिपतिर्भयान् ।

निनाय कान्दिशीकत्वं पञ्चाननपराक्रमः ॥ ८२ ॥

जिगाय मन्त्रिणं वीरो जनानामधिपस्ततः ।

जन्याजिराभ्रतिग्मांशुर्जयश्रीप्राणवल्लभः ॥ ८३ ॥

अय काष्ठाङ्गारोऽपि संगरे निनामाल्यभङ्गं निशन्य, तरङ्गित-
क्रोधकुटिलितध्रुकुटीविटङ्कः सामजसमाजवाजिपादातशबलेन बलेन
सनाथो नरनाथमभिगम्य, बहुधा युद्ध्वा, वैराग्यायत्तचित्ततया
प्राणिगणवधविरतं तं वयस्य इव-स्वःस्थतां निनाय ।

स्वर्गं भूयो राजहा राज्यलक्ष्मी भेरीशब्दः श्रेतस्त्रेयं च देव्याः ॥
पौरा शोकं पण्डिताः स्त्रीविरक्तिं जन्यं शान्तिं योगपद्यात्प्रपेदे ॥८४॥

ततश्च कुणपकवलनार्थं मिलितनिःशङ्ककङ्ककाकसङ्कुलमभ्यर्णसंज्व-
लञ्चिताचक्रज्वालासंतप्ततया निजाग्रभागसमारोपितपाटच्चरगलनिर्गल-
निर्गलञ्जोहितधारासंसर्गसंजातचुंकारिधूम्यसञ्छादितैः शूलैः समाकी-
र्णं सामिदग्धं शवं चिताहुतवहादाकल्प्य खण्डशो विच्छिद्य त्वादन्ती-
नां डाकिनीनां कोलाहलेन कटाग्रिदस्यमाननृरुरोटिपटुचटात्कारेण च

भीकरं तत्पुरप्रेतागारमवलोकमाना सा नरदेवमाहिधी मूर्च्छापङ्कनचेतना
बभूव ।

अमाननी कश्मलपारवश्यात्प्रसूतिपीडां नरपालनाया ।

मासे तदा वेनने दिनेऽस्मिन्प्रासूतं स्तुं तपनं यथा द्यौः ॥८५॥

तदा जनकराज्यश्रीं द्रष्टुं मूर्तिमिवास्थिता ।

सुतस्य भाग्यसंपत्त्या देवता काचिदागता ॥ ८६ ॥

दिशि दिशि विसरद्भिः पुत्रतेजोविलासै-

र्वहलतिमिरजाले नाशितं तत्क्षणेन ।

त्रिलसितमणिरूपा देवताक्लृप्तरूपा

सुतरुचिपरिभृता मङ्गलार्था बभूवुः ॥ ८७ ॥

तस्या मुखेन्दोरवलोकनेन शोकाप्लुविर्वृद्धिमवाप देव्या ।

अभ्यग्रभावः क्लिबवान्बवानां सुखस्य दुःखस्य च वृद्धिहेतुः ॥८८॥

हा मनोजाकाररूप हा महागुणमणिद्वीप हा मानसविहारराज-

हंसस्वरूप हा मदनकेलिचतुरभूप मम प्राणैकरूप कासि कासीति

विलपन्ती शोकाविपमोहिताङ्गी लताङ्गी तां देवतापि लोकोत्तरतोऽ-

त्तममहिमवर्णनपीयूषपरिपेचनेन समुज्जीवयन्ती सुवर्णमवर्णेषु

तदायाङ्गेषु लसद्गुणाप्रमुखविलक्षणलक्षणप्रदर्शनेन प्रत्याययन्ती तनु-

जवर्धनोपायचिन्तासंतमसदूरोरुणधीरतरमित्थं गिरमुत्थापयामास ।

पुत्रस्य वर्धनविधौ विजहाहि चिन्तां

संवर्धयिष्यति सुतं तव कश्चिदेनम् ।

चन्द्रश्चक्रोरमिव चूततरुर्यथा वा

वालं पिकं कमलिनीविसरो मरालम् ॥ ८९ ॥

तदास्व एवात्र मृतं तनूजं विमृज्य गन्वोत्कटवैश्रयनाथः ॥

योगोन्द्रवाक्यस्मरणेन सूनुं गर्वयन्लोचनगोचरोऽभूत् ॥ ९० ॥

तं दृष्ट्वा देवतावाक्यं प्रमाणं निश्चिकाय सा ।

संवादेन हि सर्वेषां प्रामाण्यमवगम्यते ॥ ९१ ॥

ततो महीकान्तकान्ता, निजान्तरङ्गरविकान्तजाज्वल्यमानमियविप्र-
योगशोकानलकीलाकलापं तनयसुन्दरवदनचन्दिरालोकेन शमयि-
ष्यन्ती, सरोजलोद्धृतशफरीव विना शिशुना स्थातुं क्षणमपारयन्त्यपि
देवतावचनजनितविस्त्रम्भभावेन गत्यन्तराभावेन च गन्धोत्कटश्रेष्ठि-
समर्पणाय कथं कथमप्यनुमतिमापाद्यमाना, स्वभावत एव समु-
द्रमपि निर्निद्राणतेजसां पुत्रं पित्रीयमुद्रया समुद्रं विधाय, विधाय च
पुरतो, देवतया सह सहसान्तरधात् ।

पितृवनवनमध्ये बालसूर्यप्रकाशं

सुतमतिवितताभ्यां लोचनाभ्यां पिवन्तः ।

तृपित इव सरोऽम्भश्चातको यद्ददध्र-

प्रसृतजलकणालिं नातृषद्वैश्यनाथः ॥ ९२ ॥

अयं च, एषोऽन्वेपिजन इव महानिधिं महोशसुतमासाद्य,
सद्य एवाङ्कुरितपुलकापदेशेन हृदयालवालसंजातमञ्जुलमोदलताकोर-
कानिव विभ्राणः, प्रीतेः परां कौटिमात्मजं चादधानः, तदङ्गस्पर्श-
मुखपारवश्येन प्रमदजलनिधिमग्न इव, हृदयान्तरे मलयजरसलित्त
इव, हिमवालुकादीर्घिकानिमज्जन्मूर्तिरिव, मोहाक्रान्त इव, निद्राण इव,
मत्त इव, परिमूढेन्द्रियगण इव, निर्मालितचेतन्य इव, आनन्दपरंपरायाः
परां काष्ठांमातिष्ठमानो, जीवेत्याद्याशोर्वचनमाकर्ण्य, तमनङ्गरूपधेयं
महाभागधेयमङ्गजं तन्नामधेयेनालंचकार ।

ततः स्वकीयावसथं समेत्य वाणिवपतिः कुब्ध इवावभाषे ।

जीवन्तमप्यात्मजमद्य मत्ते विना परीक्षां मृतकं किमात्थ ॥ ९३ ॥

यद्वा संभ्रान्तचित्तानां वनितानां स्वभावतः ।

युक्तं न किं कुमारस्य मारान्तत्वप्रकल्पनम् ॥ ९४ ॥

इत्यादिवचनसायकेन निजनायकेन समर्पितं नयनानन्दनं नन्दनं
सुनन्दापि समाददाना तदङ्गसौष्ठवकलावलोकनजनितदृष्टिदोषपरिहा-
रायेव तरलतरकटाक्षनीलोत्पलदाममेचकरुचिवीचिकाविचितमातेने ।

पायंपायं नयनचपकै रूपलावण्यलक्ष्मीं

सौधीं धारां प्रकृतिमधुरां वैश्यजायापती तौ ।

स्पर्शस्पर्शं कुसुममृदुलं विग्रहं तस्य सूनो-

स्तृप्तिं प्राप्यानितरसुलभां प्रापतुर्विस्मयाब्धिम् ॥ ९५ ॥

देवता च महिषीतनुवल्ल्याः साम्यमाश्रमलतास्विव द्रष्टुम् ।

बान्धवालयपराङ्मुखीमिमां दण्डकावननिवासमनैपीत् ॥ ९६ ॥

अथ समीहितार्थसिद्धिजनिततोपकलितायां देवतायां सव्याजम-
न्तर्हितायामियं च राजपत्नी नैजमानससरोवरे सन्ततविकचजिनपाद-
पयोजविशोभिते नन्दनराजहंसं संक्रीडयामास ।

या हंससतूलशयनस्थलतान्तवृन्त-

ल्लेशासहा पुरि पुराजनि काननान्ते ।

दर्भेषु हन्त शयनं बहुमन्यते स्म

सा मालतीकुसुमकोमलगात्रवल्ली ॥ ९७ ॥

पुरेऽपि मानिनीवारतोषितायाः सतीमणेः ।

काननेऽजनि नीवारोऽप्याहारोऽस्याः किमद्भुतम् ॥ ९८ ॥

तावन्नन्दनसमागमसंजातमोदबन्धोत्कटेन संतन्यमानं महोत्सव-
सार्थमात्मार्यं गणयता सकलसद्धर्मपरमकाष्ठाङ्गारेण काष्ठाङ्गारेण
दापितमर्थजातं तत्क्षणजातैस्तदाज्ञासमानितैरितरैरपत्यैः सह लब्ध्वा-
यमूरुजपातिरितरात्मजैः समे निजात्मजमावेशेयेण वर्धयामास ।

यथा यथा जीवकयामिनीशो विवृद्धिमागाद्विलसत्कलापः ।

तथा तथावर्धत मोदवार्धिरुद्वेलमूरव्यनिकायभर्तुः ॥ ९९ ॥

उत्तानशयने विभ्रन्मुष्टिं तुष्टिकरः सुतः ।

उद्यत्कुड्मलयुग्मश्रीपद्माकरतुलां दधौ ॥ १०० ॥

मुग्धस्मितं मुखसरोजगलन्मरन्द-

धारानुकारि मुखचन्दिरचन्द्रकाभम् ।

पित्तोः प्रमोदकरमेघ बभार सूनुः

कीर्तेर्विकासमिव हासमिवास्पलक्ष्म्याः ॥ १०१ ॥

पयोधरं धयन्सूनुः पयो गण्डूषितं मुहुः ।

उद्गिरन्कीर्तिकछोलं किरन्निव विदियुते ॥ १०२ ॥

सञ्चरन्स हि जानुम्याममले मणिकुष्टिमे ।

प्रतिबिम्बं परापत्य बुद्ध्या संताडयन्त्रभौ ॥ १०३ ॥

क्रमेण सोऽयं मणिकुष्टिमाङ्गणे नखस्फुरत्काञ्चिन्नरीभिरञ्चिते ।

स्खलत्पदं कोमलपादपङ्कजक्रमं ततान प्रसवास्तृते यथा ॥ १०४ ॥

तावत्सुनन्दापि जलगर्भेव कादम्बिनीः रत्नगर्भेव वसुमती फल-

गर्भेव वल्लरी तेजोगर्भेव शुनासीरकाठा श्रेष्ठिसती शनैरन्तर्वत्नीधुरामा-

विभ्राणा क्रमेण नवभासेष्वतीतेषु नन्दाद्यं नाम नन्दनं जनयामास ।

तत्सौभ्रात्रेण विभ्राजन्मन्मनालापलालितः ।

जीवकस्तनयैरन्यैर्मुदा चिक्रीड पांसुषु ॥ १०९ ॥

अथ पञ्चमे वयसि सञ्चरन्प्रत्यक्षपञ्चशरः समुदञ्चितव्यक्त-
वचनप्रपञ्चः स्नयमागतस्य सकलकलाकछोलिनीशैलस्यार्यनन्दि-
नामधेयस्यानार्यवर्यस्योपकण्ठे कण्ठीरवकिशोराकृतिरयं प्रत्यूहव्यूह-
परिहाराय परिकल्पितसिद्धनमस्यः सिद्धमातृकाप्रसिद्धां सरस्वतीं पति-
शीलयामास ।

लेभे जीवंधरो वार्णां क्रमनिर्निर्गतसिन्धुरः ।

नमस्येन गुहं सोऽयं मनस्यमितभक्तितः ॥१०६॥

इति महाकविहरिचन्द्रविरचिते श्रीमति चम्पुजीवंधरे
सरस्वतीलम्भो नाम प्रथमो लम्बः ।

द्वितीयो लम्बः ।



अथ हृद्यतमं किञ्चन विद्यासदनमासाद्य वयस्यसंसदवतंसितं,
जीवंधरः सकलकलाकलोपैरपरकलाविलुब्धैरिव स्वयं निवासगृहतया
परिगृहीतादखिलपण्डिताखण्डलादस्मादाचार्यवर्यादखिलाः कलाः, व-
सन्तादिव घनप्रियः कलरवलीलाः, घनसमयादिव केकिनरुणः
केकाः, अध्यगोष्ट ।

तच्चित्ताम्बुजमापेदे सूर्योलोकाद्विनिद्रताम् ।

प्रासूत च कलाजालमकरन्दमूर्तिं ततः ॥ १ ॥

समस्तविद्यावनितासमागमे निरस्तविघ्ना गुरुभक्तिरेव ।

त्रिलोभनीयस्य वधूभिरन्ततः सुतस्य तस्य प्रबभूव द्रुती ॥ २ ॥

पराभक्ते जीवंधरशशभृता पर्वशशानि

कलाचातुर्गुण्याद्विलसद्मृतं वाचभगमन् ।

मुग्धं कान्तिः प्राप्ता सकलजगदानन्दकरता

तदीयाङ्गं प्रापत्पदनखमभूत्सोऽपि शशभृत् ॥ ३ ॥

इति निजविद्याललितलतामस्य हृदयालवालपल्लविनामवलोक्य,
प्राप्ते परा काष्ठामधिनिष्ठमानं प्रसन्नचित्तवृत्तिरयं सुरिः, एकदा-
पिजेन निजशान्त्वमानमन्तमन्तेयामिनमित्थमर्चयन् ।

श्रुताम्बुधेः पारगन शृणु त्वं प्रवीग कस्यापि चरित्रभाण्डम् ।

जवाप्य य श्रोत्रपथेन नित्त दशानटीनर्ननमत्रधार ॥ ४ ॥

विद्याधराणां विनिवासलोके कालं नृपः कश्चिदजोगमद्यः ।

कृत्येन नाम्नापि च लोकपालो विद्याधरोऽभूद्विबुधेश्वरोपि ॥ ५ ॥

एकदा महीपतिरयमुदयशिखरिशेखरं हरिदश्व इव हर्यर्शासनम-
लङ्कुर्वन्, गगनजलधिजलनीलीपटलमिव वियद्वनविहरमाणस्तम्बेरम-
मिव सुरलोकसमारोहणार्थमाकलितसोपाननीलोपलमिव कंचन जलधरं
नीलमपि नयनेन पतिमातन्वन्, क्षीबाणां क्षितिपानामैश्वर्यं क्षणक्षीण-
मिति बोधयन्तमिव तत्क्षणमन्तर्हितमवलोक्य निजनन्दनक्षितराज्य-
भारो विजृम्भितवैराग्यसाम्राज्यप्रतिष्ठामधितिष्ठन्, सकलसांसारिकदुः-
खशमनदीक्षां जैर्नी दीक्षामाससाद् ।

तपांसि भूपः स हि तप्यमानस्तपस्यया प्रापितरुग्विलासः ।

विपाकतः सञ्चितकर्मणां तद्गुणन्तरं भस्मकमाटिटीके ॥ ६ ॥

तदनु दिने दिने प्रवर्धमानं भस्मकरोगमल्पेन तपसा निस्फुलिङ्गेने-
वाद्गन्धनं खद्योतेनेव संतमसं नखराञ्जिकयेव महारण्यं शमयितुमशक्नु-
वान्, पूर्वं राज्यमिव तपःसाम्राज्यमपि परित्यजन्, पापणि इतपसा सगा-
च्छादितः, सैराहारान्नाफल इव गुल्मान्तर्हितो विष्किरान्समाददानो
यथेष्टमवर्तिष्ट ।

तदनु नगरारामं सोऽयं जगाम दृढक्षुभा

कचिदविरलैरक्ताशोकोलसन्नवपल्लवैः ।

विशदवियतः सन्ध्यारागाञ्चितस्य सुलक्षणं

कचन कुसुमैरन्यारामान्हसन्तमिव स्थितम् ॥ ७ ॥

यस्मिन्पिके पञ्चममञ्जुगानं समाश्रिते मन्दमरुद्भुकुंसः ।

आनाटयत्यातवमृद्गनादरुलारवां लोललतावधूटीम् ॥ ८ ॥

यश्च किल कुचनिन्निरन्तरनिन्यतत्पुष्पपरिप्लुततया वनदेवतासमा-
गवनाय विस्तृतुकूलसंस्तरणमिव मिथ्राणः, कचन कुसुमामवपान-

मत्तमधुपान्थीकृततया समुदधिताजनपुञ्जमिव संदधानः, क्वचिद-
निविततकङ्क्रेण्योपल्लवनल्लजरुचिङ्गरीविराजिततया निजानुरागं प्रकटय-
न्निव, क्वचन विकचकोकनदकान्तिसंक्रान्तसरोवरशेभिततया कुङ्कुम-
क्षोदङ्गरमिव समाकलयन्, कुत्रचन डौल्यार्थमिव लताप्रतानमातन्वन्न-
दृश्यत ।

सुतान्तरेस्तत्र समाचरन्तं क्रीडां भवन्तं स हि संददर्श ।

नक्षत्रवृन्दैः परिशोभमानं यथा सुराणां पथि बालचन्द्रम् ॥ ९ ॥

क्रियद्विदूरं पुरमित्येनेन घट्टो गिरं त्वं मधुरामुक्कथ ।

मुखेऽम्बुजभ्रान्तिपतद्विरेफांस्तन्वन्सितान्दन्तमणिप्रभाभिः ॥ १० ॥

नगरोपवने बालक्रीडासमवलोकनात् ।

पुरमासन्नवृत्तीति वृद्धो नानुमिनोति कः ॥ ११ ॥

धूमदर्शनतो वह्निं नावगच्छति कः पुमान् ।

शीते वाते समायाने कः समीपे जलरिथतिम् ॥ १२ ॥

इत्यादिवचनपीयूषधारासंसेकेन त्वदीयरूपलक्षणसंपदवलोकन-
जनितसुखबीजेन च हृदयालबालजनितप्रीतिप्रतानिनीं तावकान्वय-
निश्रयेन पुष्पितां चिकीर्षुं दुर्घर्षजाठरदहनवाधां शिशमयिपुमाहा-
रयाञ्जापरतन्त्रितमानसमेनं कुहनातापसं भवान्भवनमानीय तदीय-
भोजनरुते पौरोगयमादिदेश ।

तदनु त्वयि भोजनाय यत्नं कृतवत्यारभतान्नमेप भोजुम् ।

नव बाह्मयगोस्तनीविमिश्रं मुखशोभामृत्नपानकं पिपासुः ॥ १३ ॥

तावदर्भकस्वभावेन सर्वमुष्णामिदं कथं मुञ्जेऽहमिति रोदनव-
शेन नयनकञ्जयुगसञ्जातमकरन्दपूरकानुकारिणीभिरशुधाराभिर्नयन-
कमदवास्तव्यलक्ष्मीवक्षस्थलस्थपुटितमालामुक्ता इव किरन्तं भवन्तं
समीक्ष्य, भिक्षुग्यं विश्वानिशायिमनिर्गल्पमालितस्य भृशमपरोदन-

निदानस्यापि तव रोदनं कथामिति चित्रभिक्तीयते चित्तमित्यावभाषे ।
श्रुत्वा वाणीं तस्य मन्दस्मितेन तन्वन्निर्यत्सीरघोरेति शङ्काम् ।
इत्थं वाचामाचक्षते भवान् वै मोक्षामाप्स्वीमाधुरीमादवानाम् ॥ १४ ॥

श्लेष्मच्छेदो नयनयुगलीनिर्मलत्वं च नासा-

शिङ्खणानां भुवि निपतनं कोष्णता भोज्यवर्गे ।

शीर्षाबद्धभ्रमकरपयोदोपवाधानिवृत्ति-

रन्येऽप्यस्मिन्परिचितगुणा रोदने संभवन्ति ॥ १५ ॥

इति वचनमयसुधां श्रवणपुटे सिञ्चता भिक्षोरपारबुभुक्षासमी-
क्षणजनितवैलक्ष्यप्रापितनोपधावेन करुणावरुणालयेन भवता वितोर्णम्,
शयकुशेशयकररुहरूचिसुरसरिङ्गिण्डीरखण्डायमानम्, करकल्पतरु-
स्तत्रकशङ्कावहं नखचन्द्रैः सह परिचयाय समागतचन्द्रधिम्वसंभावना-
संपादकम्, आशातरङ्गिणीशोपगशारदसमयखण्डायितं करकचलमा-
स्वाद्य, सद्य एव तृप्तिमापन्नः कर्मन्दी, संदीपितनठरदहनशमनेन
महोपकारं मन्यमानः, परमनन्यसामान्यसौजन्यतया परमोत्कृष्ट-
फलां कलां तुभ्यं प्रतिपादयामास ।

विद्यावल्ली प्रात्रसुसेत्रदत्ता प्रज्ञासिक्ता सूक्तिभिः पुष्पिता च ।

आशायोपित्कर्णभूषायमाणां कीर्तिप्रोद्यन्मञ्जरीमादधाति ॥ १६ ॥

विद्याकल्पतरुः समुन्नतिमितः प्राप्तोऽपि गम्यो नतैः

पुष्पाण्यत्र समेत्य मञ्जुलमहोऽमुत्र प्रसूते फलम् ।

किंचायं खलु मूलमाश्रितवतां संतापमन्तस्तनो-

त्यूर्ध्वं संचरतां नृणां पुनरसौ तापं धुनीतेनमाम् ॥ १७ ॥

इति गुरोरुदन्तमाकर्ष्य कर्णरसायनम्, मौनमेवोत्तरमादधानो, यदन-
यनेन मानससरसि च प्रश्रयमृणालीगधिमुखमादधती शैष्योपाय्या-
धिकामरार्थी खलयन्, गुरुशुद्धिविज्ञानेन लब्धमाणिपरिशुद्धिज्ञाने-

नेव मोदनलघेः परं पारं गतोऽपि, गुरूपदिष्टे सागारधर्मसागरे ममज्ज
सज्जनहृदयचन्दनो नन्दनः ।

तदनु विजनं देशं नीत्वा गुरुः सुतपुङ्गवं
व्यवृणुत गिरा राजोदन्तं दुरन्तमिदंतया ।

विदितजनक्रोदन्तः सत्यंधरस्य सुतस्तदा

सुलभजनुषा रोपेणासीज्जगन्ति दहन्निय ॥ १८ ॥

एवं गुरुवचनेन स्वस्य राजपुत्रत्वं काष्ठाङ्गारस्य राजहन्तृत्वं च
निश्चित्य, समेधमानक्रोधधनञ्जयस्येव संदीपितशराग्रेरपि तमेनमिन्धनं
चिकीर्षुः, क्रोधान्धगन्धसिन्धुर इव गुरुणा दुर्निवारसरभससन्नाहः
सात्यंधरिः, बन्धुरयुद्धारम्भसंरम्भात्न विरराम । गुरुरपि तदीयदुर्धर्पात्मर्ष-
विस्तारितसमरसंरम्भमवलोक्य, न पुनरयमन्यथा विरमतीति निश्चय-
मणिं हृदयपुटपेटके निधाय, वत्स वत्सरमेकं क्षमैव मह्यं
गुरुदक्षिणा विधेयेति, कथं कथमपि सात्यंधरेरायोधनसन्नाहसंधानं
निवारयामास ।

न कार्यः क्रोधोऽयं श्रुतजलधिमग्नैकहृदयै-

र्न चेद्द्वर्था शास्त्रे परिचयकलाचारविधुरा ।

निम्ने पाणो दीपे लसति भुवि कूपे निपततां

फलं किं तेन स्यादिति गुरुरथोऽशिक्षयदमुम् ॥ १९ ॥

इत्यादिनीतिपदवीमाशास्य, तमाश्वस्य, विश्वातिशायिनं पन्थान-
मास्कन्दिदुममन्दादरेभेदुरे तस्मिन्गुरुवरे गतवति तपोवनम्, पश्चि-
मपयोधिवेलावनमिव भास्वति, जीवंधरस्तत्स्मरणसंधुक्षितगुरुविरहशो-
काशुशुक्षणिं तत्त्वज्ञानपथःपूरेण निर्वापयामास ।

तावत्तारुण्यलक्ष्मीर्नृपतनयतनुं प्राप वल्लीं यथा वा

पुष्पश्रीः पारिजातस्थितिमिव विबुधाशास्यवासन्तलक्ष्मीः ।

गङ्गवाम्भोजिविलां शरदिव शशिनो मण्डलीमञ्जिपालीं

प्रातः सूर्यप्रभेनामलकुमुदवर्नीं शारदी कौमुदीव ॥ २० ॥

सौन्दर्यस्य परा काष्ठा शृङ्गारस्य परा गतिः ।

खनिः कलानां यस्यासीन्मूर्तिगनन्ददायिनी ॥ २१ ॥

यस्य च रूपमादिमोदाहरणं रूपमंपन्नदेहानाम्, अधिदेवं कान्तिसंपदाम्, संजीवनीपत्रं सौन्दर्यस्य, सङ्केतसदनं शृङ्गारस्य, जोषितरसः सारस्यसारस्य, केलीभवनं कलानाम्, शिक्षास्थानं नर्मविलासानाम्, शृङ्गाटकं संगीतविद्यानाम्, आकर्षणोपधमायतार्शानयनानाम्, बन्धनगृहं युवतिजनमानसानाम्, सेचनकं सकलजनलोचनानाम्, अगोनरपदं कविवचनानाम्, अङ्कुरक्षेत्रं कीर्तिस्फूर्तिनाम्, आवासस्थलं जयलक्ष्मीविलासानाम्, आस्थामन्दिरं लक्ष्मीसरस्वत्याः, सञ्चरदिव सकलनयनसुखम्, सचेतनमिव महीमाहिलाभाग्यम्, साकारमिव प्रतापपटलम्, सजीवमिव गाम्भीर्यम्, सङ्घीमृतमिव शौर्यम्, सरूपभेयमिव कुरुवंशभागधेयम्, वेधसः सकलशिल्पनेपुण्यप्रदर्शनमुदजृम्भत ।

अथैकदा व्याधननाधिराजो मर्त्याकृतिं प्राप्त इवान्धकारः ।

कृत्येन नात्रापि च कालकूटः सेनायुतो गाः सकला जहार ॥ २२ ॥

तदनु गोपाक्रोशपशविदितवृत्तान्तः काष्ठाङ्गारोऽपि, असमानकृत्यामवज्ञां मृगाधिप इव शृगालकृत्यामसहमानः, अन्तर्दीप्यमानक्रोधानलज्वालाभिरिव पाटलरुचिभिराक्रान्तवद्भनः, शात्रवनिनम्बिनीगर्भसमाविर्भूतार्भकनिर्भेदनपटुतरेर्भेरीभांकारेस्तिरोहितपारावारस्वम्, कालकूटापदेशेन पुञ्जीभूतस्य तिमिरस्य संहरणाय विधात्रा विरचिते रनेकविवस्वन्मण्डलमण्डितैरुदयानलेरिव कनकखेटककलितकुम्भस्थलेर्दन्तावलेः, संदानितलोहखलीनवदनाविलनिर्मलज्वालाजम्बुफेनिलानन-

नया जन्याजिरकरिष्यमाणसपत्नयशःपानमनुकुर्वद्विरिवावद्विः, स्थ-
कञ्जया, पादातेन च, समभिकमनीकम्, कालकूटवलपाटनाय प्राहिणोत् ।

वह्यथिनीं वीक्ष्य स कालकूटः स्वकं पुरोधाय वलं चचाल ।

प्रत्यर्थिसैन्यं परितो दिवशुः कोपाग्निना मृत्युरिव क्षणेन ॥२३॥

तदनु मिलितं सैन्यद्वन्द्वं बलादुपचक्रमे

समरमतुलं पत्रिव्रतैर्विदीर्णपरस्परम् ।

चलदसिलताघातैर्भिन्नोभकुम्भविनिर्गल-

न्मणिगणविभापूरैर्दीपं रजोऽन्वितमप्यलम् ॥ २४ ॥

तदानीम्, अमित्रकरकलितमण्डलाग्रखण्डितगण्डतलनिःसरदसृग्धा-
राराजितगजतायां गौरिकधातुनिःमृतनिर्झरशोभितोभयभागधराधरानु-
कारिण्याम्, वनक्रीलालपङ्किलसमराजिरे निजखुरानिमज्जनशङ्कयेव
गमनगमनतुङ्गेषु निपादिजनविपादभङ्गेषु तुरङ्गेषु नाम्नेव कृत्येन च
मद्देत्कटकटिघटायां हरिरिति विख्यातिं प्रख्यापयत्सु, करलावव-
नशेनालक्ष्यशरसन्धानमोक्षणकालेषु सदा समारोपितशरासनतयालेख्य-
ल्लिखितेष्विव धानुष्केषु पद्मगनतलचराचरकरालकरवालखण्डितमस्त-
निकरेष्वतिदूरमुत्पत्य गगनजलधिशतपत्रशङ्काकरेषु, पुरुषद्वयसम्बह-
ल्लोहितवाहिनीसेतुशङ्कासंपादकभिन्नमतङ्गजगात्रपरंपरावन्धुरायामायो-
धनधरायाम्, व्याधयोश्चनिरन्तरनिमुक्तनाराचधारापूरिताङ्गेषु दिशि
दिशि कान्दिशोक्ततां प्रापितेषु काष्ठाङ्गारिकसैनिकेषु, व्याधसेना
व्यानेष्टेति घोषो घोषान्तरमुत्तरङ्ग्यामास ।

तदोरुजानामधिभूः स्वमित्रैरालोच्य निश्चित्य च नन्दगोपः ।

विधसितं तस्य नृपस्य कर्णपथप्रवृत्तं चतुरश्रकार ॥ २५ ॥

तदनु पुलिन्दमंशेहतो गोविमोक्षणं विधास्यते दास्यते गोपेन्द्र-
नन्दगोपनन्दिनी सप्तचामीकरपुत्रिकाभिः साकमिति पटुतरं पटुभेदन-

चत्वरे काष्ठाङ्गरेण कारितां घोषणां निशम्य विशालतरकुतुकः सात्यं-
धरिस्तद्वोषं निवारयामास ।

सहायताधिष्ठितपार्श्वभागो जीवंधरो मन्दिरतः प्रतस्थे ।

द्विपेरनेकैः परिवार्यमाणो हिमाद्रिरन्ध्रादिव यूथनाथः ॥ २६ ॥

ततो निजयशःकलशाणवतरङ्गेरिव चामरयुगलपरिशोभितपार्श्व-
तया नभःसरणिसञ्चरणयोग्यो पक्षाविव विभ्राणैः लपनविलतलवि-
गलितफेनशकलदन्तुरितपुरोभागतया रयविजितपवनसमानीतमुक्तोप-
हारानिवाङ्गीकुर्वाणैः स्यदनिरीक्षणक्षणहीणान्हरिदश्वहरिताश्वान्गगन-
काननदुर्गेषु धावमानानन्पेष्टमिव गगनसरणिमुत्पतद्भिर्जयोदकैः कर्कैः
परिष्कृतावथानलंकुर्वन्तः, शताङ्गचक्रशुष्णाक्षितिलोद्भूतधूलिकापालि-
कां सकलजगदन्वकरणधुरीणां पताकापटपवनेन धून्वन्तः, देहबद्धा
इव वीररसाः, मूर्ता इवोत्साहाः, जयलक्ष्मीनिवासमन्दिरकनकमाका-
रायिताङ्गदविभ्राजितभुजदण्डाः, लक्ष्मीविहारलीलाडोलायितमुक्तादाम-
विराजितवक्षःस्थलाः, ते जीवंधरप्रमुखाः, कार्मुकटङ्कारक्ष्वलारवमुख-
रितदिशावकाशाः संयदङ्गणं समाजम्भुः ।

प्रविदारणमाविरास तत्र प्रथमं बाणगणैः परस्परम् ।

अरुपा च रुपा क्षणं विहीनं विशिलादप्यभवच्छिखी यतः ॥२७॥

नखांशुमयमञ्जरीसुरभिलां धनुर्वह्नीं

समागतशिलीमुखां दधदयं हि जीवंधरः ।

अनोकह इवात्रभौ भुजविशालशास्त्राक्षितो

निरन्तरजयेन्दिराविहरणैकसंवाप्तभूः ॥ २८ ॥

कुण्डलीकृतशरासनान्तरे जीवकाननममर्षपाटलम् ।

स्पर्धते परिधिमध्यमारिथतं चन्द्रत्रिम्बमिह सन्ध्ययारुणम् ॥२९॥

जीवंधरेण निर्मुक्ताः शरा दीप्रा विरेजिरे ।

विलीनान्समिति व्याधान्द्रष्टुं दीपा इवागताः ॥ ३० ॥

तदनु जिष्णुचापचुम्बिजीवंधराम्बुधरनिरवग्रहनिर्मुक्तशरधाराभिः
कालकूटबलप्रतापानले शान्ततां नीते, निशितशस्त्रनिकृत्तकुञ्जरपद-
कच्छपाः, भञ्जावल्लनहयमञ्जाननपयोजपरिष्कृताः मदवारणकर्ण-
भ्रष्टचामरहंसावतंसिताः, कीलालवाहिन्यः समीकधरायां परःसहस्र-
मजायन्त ।

जित्वा किरातबलमेष यशःप्रसूने-

राशाविशालनयनाः सुरभीचकार ।

क्षीराम्बुदानिव सदा प्रवहत्पयोभिः

सिक्तान्तिकान्पशुगणानहरच्च धीरः ॥ ३१ ॥

पुरा खलु यः शम्बरारातिश्रापलालिजीवंधरश्च जगति विश्रुतो
बभूव, सोऽयमधुना शवरारातिश्रापलालिजीवंधरश्च संवृत्त इति, न
चिन्दुमात्रेणापि विशेषः । पूर्वं सारसशरोऽयमधुना सरसशर इत्या-
कारतो विशेषेऽप्याकारसाम्यमखण्डितमुल्लसत्येवास्येति विचित्रमेतत् ।
अथ पौराणां हर्षातिरेक एतावानिति गगनतलप्रसारितवेजयन्ती-
भुजाभिबोधयदिव मोदोत्तरमेतत्पुरं प्रविश्य स्वयं विशिखाधारस्यापि
विशिखाधेयतामास्कन्दतः सकलवयस्यमण्डलमध्यासीनस्य जीव-
ंधरस्य देहसहकारे शौर्यस्थैर्यैर्यमञ्जरीमञ्जुले कीर्तिसौरभ्याकर्षिताः
पौरजानपदनयनपुष्पंधया निरन्तरमोषतुः ।

नन्दगोप इति विश्रुतमेवः संमदान्बुनिधिमाशु निषीय ।

वारिपातमकरोत्करपद्मे जीवकस्य शुभलक्षणजुष्टे ॥ ३२ ॥

जीवंधरोऽपि नन्दगोपेन पातितामच्छवारिधारां तत्सहचरीं मन्द-
स्मितप्रकाशितकुन्दकुञ्जररुचिर्वाचिस्नापितामिव 'पद्मास्यो योग्यः'
इति शुद्धवर्णा वचोधारां पातयन्नेवोरीकुर्वन्, दूरीकृतस्पृहः 'मम

पद्मास्यस्य च भावभेदो न तु जीवभेदः इति मंत्रीविभवं विभावयन्, तत्परिणयमहोत्सवारम्भं मन्त्रा मित्रामित्रजनानन्ददोषाभ्यां कन्दलयामाम ।

शुभे मुहूर्ते स हि नन्दगोपमुतारराज्यग्रहणं चकार ।

वद्विं पुरस्कृत्य विधिं विवाय पद्मास्यनामा परिणीतियोग्यः ॥३३

गोविन्दायास्तनुतनुलतां चञ्चलाप्रत्यनीकां

कान्त्या पुण्यत्कनककदलीकन्दलीगर्भगौरीम् ।

हेल्योन्मोलत्कुचयुगलमन्मोक्तिकस्रप्रभाभिः

• स्पष्टाम्बुर्णां स हि बहुमुदा चक्षुषा पश्यति स्म ॥३४॥

यस्याः पादौ मृदुलकमलस्पर्शिशोभाविलासौ

जङ्गे मारत्रिभुवनजये काहलीबद्धभातात् ।

नाभिः पञ्चायुधरसग्रीकूपिकेवाविरासी-

द्वक्त्रं राकासितरुचितुलासंगमङ्गीचकार ॥ ३५ ॥

इति महाकाविरिचन्द्रविरचिते श्रीमति चम्पुजीवधरे

गोविन्दालम्बो नाम द्वितीयो लम्बः ॥

तृतीयो लम्बः ।



अथ दिने दिने प्रवधमानानुरागः पद्मास्यनामा राजहंसतरुण-
स्त्रिवलीलहरीविराजिते नाभिमहावर्तशोभिते गोविन्दानामतरङ्गिण्या
उदरहृदे कंचन कालं रममाणः, काञ्चीविहङ्गविरुनमुखरिते नननितम्ब-
विम्बपुलिने कातिपयसमयं स्थितिमापन्नः, करेण मेचकचूचुकलोलम्ब-
चुम्बितवक्षोरुहकमलकुद्वलं स्पृशन्, आनन्दलहरीभिरभ्युक्षितः, कुच-
चक्रवाकमञ्जुले सुरभिलश्रीखण्डद्रवपङ्क्तिः कञ्चुलीकामलशैवलपेशले
वक्षःस्थलकमलाकरे विहरमाणश्चिरमिन्द्रियग्रामं तर्पयामाम ।

जीवंधरोऽपि कमनीयकलावधूटीः

कीर्त्यङ्गनां जयरमां च समानवृच्या ।

उल्लासयन्सकललोचनभागवेय-

माविभ्रदाकृतिममन्दमुद्रावतस्थे ॥ १ ॥

तस्मिन्पुरे वैश्वजनस्य नेता श्रीदत्तनामा वसति स्म कश्चिन् ।

यस्यस्पृशेत्तौ धनलानेहन् प्रासाददेशे रमनां चिराय ॥ २ ॥

कदाचिदसौ रत्नवाणिज्यपरायणो रत्नद्वीपं गन्तुकामः प्रस्थानभा-
चरन्प्रेमण लङ्घितानेकजनपदनगरग्रामः, स्फुटितशुक्तिमौक्तिकवितान-
तारकितं मकरमीनकुलीरराशिसमाश्रितमपरमिव गगनतलं निशि
निपीतनिशाकरकरनिकरं ढिण्डीरखण्डकपटेनोद्धमन्तमिव, कचिच्चलान-
लकुलाचलैरिव कल्लोलवटनमनुभवद्विस्तिमितिभिर्द्विलैः पुर्वैरिवोपास्यमा-
नम्, कचन माणिक्यराशिरश्मिज्ञरीपरीतजलमामिपशङ्क्याभिधावदिः
पुनः पावकभिया धावमानैर्मनिराकुलीनम्, कुत्रचिद्देदीप्यमानफणा-
मग्निभिस्तरङ्गसंगतैर्भुनङ्गैर्निचिडिततया परिणाहादिगुणेन विजिनं
विन्धेनमाकाशार्महस्तविभृतदीपिकाभिरन्वेपमाणामिव, कुत्रचन वितत-
निद्रुमवनरानिविरानिततया प्रत्यसीकृतौर्बानलमिव, कचन गङ्गासिन्धु-
प्रमुत्पनदीकान्ताः समागताः प्रसारितलहरीवाहाभिराश्लिष्यन्तमिव,
पुरःप्रकाशान्तमुद्वन्तं ददर्श ।

यत्राम्भोमनुनास्तद्येत्यपवनमोहनगारीयन-

धरान्तप्रस्तम्भः प्रमदितनिलज्जैवात्माला नभुः ।

कुम्भीन्द्राश्च महाप्रगाननधिलं भूमीधरोत्तमि-

ध्रान्त्या विश्वापुर्नान्वृत्तिमगमंस्तद्भ्रमालमाल्यासहाः ॥३॥

नं नारोनिदिमारीय नयनेन वगिहरतिः ।

विस्मयाम्बुधिनापिदे क्षारन्ममलक्षित ॥ ४ ॥

तदनु पोतमारुह्य द्वीपान्तरं गत्वा तत्र विचित्रैरुपायैर्बहूनि द्वि-
णानि संपाद्य संपदा शम्पायुधमन्तरिक्षाकूपारसञ्चरणक्षमैरावण-
स्कन्धाधिरूढमनुकुर्वन्निव महायानपात्रमारुह्य सांयातिक्रमतिरसाव-
वारान्तमाडुङ्के ।

ततो घनवनारवस्फुटितसर्वादिग्भित्तिकः

पपात तरणौ तदा बहलवर्षाविन्दूत्करः ।

निजप्रतिभटस्फुटप्रचुरमौक्तिकाडम्बरा-

सहिष्णुरिव गोचरो न हि विपत्क्षणः प्राणिनाम् ॥ ५ ॥

सांयात्रिकोऽसौ सकलांस्तारिस्थानपुरैव शोकाम्बुधिमग्रदेहान् ।

संतारयामास स तत्वबोधपोतप्रदानेन परावरज्ञः ॥ ६ ॥

शनैः शनैर्नावि नष्टायां दिष्टेनेव संनिधापितं दृष्टं कूपखण्डमारु-
ह्यात्मानं लब्धप्राणं मन्यमानो नष्टशेवधिरपि संतुष्टद्वयः किञ्चन
द्वीपमासाद्य तत्र यादृच्छिकमिव गतं कञ्चन विद्याधरं प्रति चाप-
लवशेन निजोदन्तं प्रतिपादयामास ।

श्रुत्वाथ तेन च मिषेण स नीयमानो

रूप्याचलं स्मितनिभं धरणीरमण्याः ।

शृङ्गेर्नभोनिकपणोपललीढतुङ्गै-

ल्लेखाचलं परिहसन्तमिमं ददर्श ॥ ७ ॥

यत्सानुनीलमणिदीप्तिपरंपराभिः

पञ्चाननस्य शिशवो बहु विप्रलब्धाः ।

सत्येऽपि कन्दरमुखे परिशङ्कमाना

निश्चित्य गर्जनकृतध्वनिभिर्विशन्ति ॥ ८ ॥

स्वं वीक्ष्य वन्याद्विरदो नितम्बे यस्य विम्बितम् ।

समेत्य दन्तैस्तं हन्ति मदिनां का विवेकिता ॥ ९ ॥

मृगाधिपा यत्र गजभ्रमेण घनावालं गर्जनसंभ्रमेण ।

लुप्तस्य वेगान्नखरप्रहारैर्विदार्य कोपेन समुत्तमृजन्ति ॥ १० ॥

यश्च किल, क्वचित्खगाङ्गनासहदुकूलभ्रमनिपेवितसितजीमूतपरिवृतः, क्वचन हरिन्मणिमयतटनिःमृतविभाविभाविततिग्मरुचिविभ्वे गगनसरसि सरोजिनोहरितपलाशशङ्कां तटचरनभश्चराणामुपजनयन्, कुत्रचिन्महीरुहपरंपरासु कादम्बिनीशङ्कया कलधौततलस्फुटनटनपटुबर्हिप्रतिबिम्बकपटेन स्थलसमुत्फुल्लनीलाब्जमालासंदेहं दधानः, क्वचन सरसि समुद्भूतसारसराजहंसकूजितैर्लताविलसितान्तमकरन्दपानमत्तेन्द्रिन्दिरमनोहरझंकारैरुपवनतलालङ्कारसहकारप्रवालचर्चणगर्वितकलकण्ठकण्ठरवैश्च हृदिशयं निर्निद्राणं कुर्वाणः, कुत्रचन मञ्जुलवञ्जुलनिकुञ्जविहरमाणखगकजनयनाजनरत्यन्तश्रमहारिसमीरकिशोरमनोरमः समदृश्यत ।

दुर्वर्णभूधरे तत्र सर्वं स्वागतिकारणम् ।

अभाणीत्खेचरः सौऽयं स्पष्टमेव वणिक्पतेः ॥ ११ ॥

श्रेण्यां धरस्यास्य हि दक्षिणस्यां गान्धारदेशस्य ललामभूता ।

पुरी निरालम्बतयान्तरिक्षाच्छ्रुता सुराणां नगरीव भाति ॥ १२ ॥

यामन्वर्थाभिधेयेन नित्यालोकेति खेचराः ।

वदन्ति नीरदा यस्या गवाशद्धारचारिणः ॥ १३ ॥

यत्सालमाला स्फुरदंशुजाला पयोधरप्रोल्लसदम्बरश्रीः ।

वक्षःस्थलीव प्रमदाजनानां मनो जरीहर्ति च निर्जराणाम् ॥ १४ ॥

यद्गोपुराग्रसुत्राममणिपुत्रिविराजिते ।

धृतसूक्ष्मदुकूलेव शारदाम्बुजमालया ॥ १५ ॥

गरुडवेग इति क्षितिपालकः सकलखेचरसेवितवैभवः ।

इह पुरीमनुशास्ति यथा दिवं सुरपतिः कमनीययशोधनः ॥ १६ ॥

शरीरिणी कान्तिपरंपरेव सदेहचन्धा शशिनः कलेव ।

अचञ्चला विद्युदिव्यापरेव श्रीधारिणी तस्य चक्रास्ति पत्नी ॥ १७ ॥

गन्धर्वदत्ता तस्यास्ति तनया विनयोज्ज्वला ।

या मन्मथमहाहर्म्यवलभीमणिदीपिका ॥ १८ ॥

अस्या बाल्ये कुवलयटशो विग्रहं त्यक्तुकामे

तारुण्ये चागमनरसिके मन्मथद्वारचारे ।

मौल्ये याने चतुरिंशत्सोऽप्यागते तत्कृशाङ्गचा

मध्यं सूक्ष्मं जवनवलयं भूधराभं विभाति ॥ १९ ॥

मुवेन्दुलोलक्ष्याः सितरुचिरुचि निन्दतितरां

• भ्रुवौ चापाटोपं सपदि सपकेतोः कलयतः ।

कुचौ मन्दं मन्दं लिङ्गचतुलनां कन्दलयतः

शनैः पादन्यासो मदकरमरालीं विजयते ॥ २० ॥

सा राजपुरे साराकारा स्वयमद्वितीयापि बह्वकीविजयिनो यूने
द्वितीया भविष्यतीति देवज्ञोपज्ञवचनविस्मन्भविष्यन्मिमतचिन्तो मही-
कान्तः कान्तया सह संमन्थ्य राजपुरोपवनालङ्कारस्य सागरसेन-
नाम्नो जिनराजस्याधिपरिसरं संजातां युवयोः प्रीतिलतां शनैः पञ्चवि-
तामद्य फलितां चिकीर्षुस्त्वदागमनाय मां प्राहि गोत् ।

नात्रा धरोऽहं तव नौविनाशविभ्रान्तिमापाद्य महीध्रमेतम् ।

आनोतवानित्यभिवाय सोऽयं खगोऽधरोऽष्टं घटयाश्चकार ॥ २१ ॥

श्रीदत्तोऽपि तदाकर्ण्य बहुधा मुमुदेतराम् ।

नष्टस्यार्थस्य संप्राप्तिः कामदोग्ध्री मुदां न किम् ॥ २२ ॥

विद्याधरीकरमरोरुहरागहंस-

सुग्मायमानचलचामरवीज्यमानम् ।

राज्यश्रियो नयनयुग्मगलत्कटाक्ष-

धारापरोतमिव खेचरभूमिपालम् ॥ २३ ॥

मदनद्रुममञ्जुमञ्जरीभिः स्फुटलावण्यपयोधिवीचिकाभिः ।

महितं वरवारकामिनीभिर्बहुसौन्दर्यतरङ्गिणीशरीभिः ॥ २४ ॥

खेचरेन्द्रमकुटीतटीलसन्मौक्तिकप्रतिफलत्पदाम्बुजम् ।

हारयष्टिपरिमण्डितोरसं निर्झराञ्चितहिमाद्रिसच्छविम् ॥ २५ ॥

तं ददर्श स्वगाधीशमकुटारूढशासनम् ।

मोदवार्धेः परं पारमपि सांयात्रिकाधिपः ॥ २६ ॥

तमेन सभाजिरविरानितमणिमयासनमलङ्कुर्वन्तं मूर्तीकृतमिव
सौहार्दं सांयात्रिकं स्मितसंभाषितादिभिः संतर्पयन्, निजनन्दिनी-
स्वयंवरवृत्तान्तं कर्णामृतं मनसो रसायनं च कारयन्, चकार
तद्दशां निजतनयां विदितनयां ध्वजिनीं च कलितादरो विद्या-
धरपतिः ।

विद्याधरेशस्य निदेशमेत्य सेनां पुरोधाय परीतमानम् ।

सांयात्रिकोऽसौ मुदमाप पूर्वं पश्चात्तयामा निजराजधानीम् ॥ २७ ॥

तदनु विविधरत्नचयविनिर्मितम्, राजपुरलक्ष्मीमुखावलोकनार्थं
परिकल्पितमणिमुकुरायमाणम्, गगनविमृत्वैर्मरकतपद्मरागालोकैर्घ-
नाघनवनरहितेऽपि नभःस्थले सुरचापशङ्कामादधानम्, कुङ्कुमरस-
प्रचुरपयःसंसेकशीतलम्, तत्र तत्र विकीर्णकुसुमकुलसुरभिलम्,
वीणाविजयिनो जनिष्यमाणकीर्तिलतावीजरानिमिव मुक्तामयरङ्ग-
वल्लीमाविभ्राणम्, स्वयंवरमण्डपं परिकल्प्य, राजानुमतिपूर्वकं
तदुदन्तं कटकेषु घोषयामास ।

तदेतदाकर्ण्य महीस्त्रितस्ते स्ववाहिनीभिस्ततदिक्रमदेशाः ।

पुरीं पताकाभिरिवाह्वयन्तीं नरा इवाब्धिं शतशः समापुः ॥ २८ ॥

मञ्जेषु तत्र घनवज्रमयेषु भूपाः ।
 क्षीरोदवीचिनिकरोष्विव चन्द्रविन्धाः ।
 रूप्याद्रितुङ्गशिखरोष्विव पञ्चवक्त्रा
 भान्ति स्म पञ्चशरं वञ्चननारुरूपाः ॥ २९ ॥

ततः सकलनेत्रकुरङ्गाणां वागुरायमाणतनुलता, मूर्तेव मदनसाम्रा-
 ज्यपदवी, राजधानीव शृङ्गारमहोपालस्य, वेला लावण्यमुधापयोनिधि-
 वीचीनाम्, सर्वस्वमिव नवयोवनस्य, सजीवनमिव सौभाग्यस्य,
 मूर्त्यन्तरमिव लक्ष्म्याः, अमृतवर्तिरिव भूपतिदशाम्, विशालनयन-
 विलासविजितनीलोत्पला गन्धर्वदत्ता याप्यधानमारुह्य स्वयंवरमण्डप-
 मवततार ।

ततः करसरोरुहममृतकान्तिपारंपरो-
 प्रकृतसन्वपल्लवभ्रमसमागतालिस्वरेः ।
 परीतवरवल्लकीमृदुलतानगीतादिभि-
 र्यजेष्ट खगसुन्दरी सकलदेशदृश्वीपतीन् ॥ ३० ॥
 खगेशतनयाकराञ्चितविपश्चिकामाधुरी-
 रसं श्रवणभाजनैः सकलगीतविद्याविदः ।
 निषीय वनितारदच्छदमिहाधरं मेनिरे
 सुधामपि सुरोद्धृतां मधुपपानयोग्यं मधु ॥ ३१ ॥

तदनु प्रत्यक्षपञ्चशरः पञ्चशतमित्रजनपरिचृतो जीवंधरः, स्वयं-
 वरसभानिरं समागत्य, वीणाकलाकुशलान्प्राज्ञात्रेसरान्गुणदोषपरीक्षा-
 यां विधाय, अभिधाय च नियोगिजननानीतासु त्रिचतुरासु वीणासु
 केशरोमलवादिकं दोषम्, अतिसंतोषपरवशया कन्यया समर्पितां
 निजकरालङ्कारभूतां सुघोषां नाम वीणां परिजग्राह ।

आदाय तामयमथो करकौशलानि ॥ ३२ ॥

तन्व्यां स्वगेशतनया निजचित्तमस्मिन् ।

मंगीतधीरपरिषच्च शिरःप्रकम्पं ॥ ३३ ॥

तेने कृतघ्नमुखराजगणोऽपि लज्जाम् ॥ ३२ ॥

कुमारवरवल्लकीगुणरवेण सर्वैः-मृगा ॥ ३३ ॥

विहाय मृदु शीघ्रं विदधिरे क्षणात्स्तर्भ्यताम् ।

स्वरश्च निनशारदाश्रवसि शीर्षकम्पापत-

द्वदान्यतरुपल्लवे पद्महो विधत्ते स्म सः ॥ ३३ ॥

तावत्सा गर्न्धर्वदत्ता परानयमेव जयं मन्यमाना व्रीलातरलनयन-
प्रमृतकटाक्षदुग्धधारां दिशि दिशि किरन्ती वेत्रवतीकरकलिनां
मालिकामादाय जीवकस्य वक्षस्यामुमोच ।

सौभाग्याम्बुधिवीचिकेव विलसद्वक्षःस्थलीसैकते

शंसन्ती सुकृतेन्दुनन्ददुदयं जीवधरस्वामिनः ।

मालासावचकादुरःस्थलवसल्लक्ष्मीकटाक्षावली

प्रक्षिता विजयाय भाविसमरे मालेव वीरश्रिया ॥ ३४ ॥

वीणा गर्न्धर्वदत्ताया मधुरा चित्तहारिणी ।

कुलोचिता बभूवेयं कुमारप्राप्तिदूतिका ॥ ३५ ॥

अथ जलदजलव्योर्नादशङ्कां वितन्व-

न्मुखरितसकलाशाचक्रवालान्तरालः ।

निखिलपुरवधूटीचित्तहारी विशेषा-

स्समभवदिह मन्द्रस्तूर्यमूर्च्छद्विरावः ॥ ३६ ॥

तदा दिनदीपायितेन काष्ठाङ्गारेण कुप्यक्रयविक्रययोग्यो वैश्य-
सुतः कथं स्त्रीरत्नयोग्य इति संधुक्षिताः क्षितिपतयो गन्मतयः
सर्वाभिसारेण चमूं पुरोधाय विमूढमनसः संयुगमारमन्त ।

इह खलु कुमारोऽयं विद्यार्थैः स्वबलावृत्ते-

र्जयगिरिरितिः ख्याते मत्तद्विषे, विनिविष्टवान् ।

प्रतिभटघटाटोपं भिन्दद्भुदारपराक्रमो-

दिशि दिशिः सपत्नास्तांस्तांछीनांश्चकार निकारतः ॥ ३७

रत्नस्तम्भविजृम्भितामलरुचां व्यांताखिलाशान्तरा-

मेकत्रोदितकोटिसूर्यपटलीसंदीपिताङ्गावहाम् ।

शालां तत्र च पद्मरागंखचित्तां वेदीः व्यशक्तक्षणां-

सर्वेषां हृदयस्थरांगलहरीं-मूर्तामिवासां वणिक् ॥ ३८ ॥

तदनन्तरं विद्याधराधिपतिर्गुरुद्वेगनामा समागत्य वधूवरस्य

सुरदम्पतीसन्निभस्य स्फटिकमणिपट्टके विनिवेशितस्य करनखरकान्ति-

द्विगुणितभावल्याभिर्भुवनवंशविगलंमुक्ताङ्गरीसंभावनासंपादिकाभिर्ना-

दुभुजगफणामाणिर्नयौयितमणिमयकुम्भविगलंत्पयोधराभिरभिषेकमङ्ग-

लं निर्वर्तयामास ।

क्षीराब्धिखण्डोरचयायमानं श्लक्ष्णं दुकूलं वसनं वसानौ ।

तां प्राञ्जुखं भूषणगेहमध्ये निवेशितौ वज्रविकीर्णपट्टे ॥ ३९ ॥

अनयोः कान्तवपुषि भूषणानां च भूषणे ।

आकल्पकल्पना नूनं मङ्गलैकफला भवेत् ॥ ४० ॥

यद्वा भूषणवृन्दस्य शोभासंपादकाङ्गके ।

तयोर्नैपथ्यवलासिस्तु दृष्टिदोषस्य-हानये ॥ ४१ ॥

सीमन्तं परिकल्प्य खञ्जनेशो वक्रप्रभानिव्रगा-

मार्गाभं सुममालिकां च विदधे तत्फेनपुञ्जायिताम् ।

आस्ये नीलललाटिकां सहचरीवक्त्रेन्दुलक्ष्म्यांयिता-

मक्ष्णोरञ्जनमाननाक्रमकृतोः सीमन्तरेखामिव ॥ ४२ ॥

सैरन्ध्रीजनकरकल्पिता तस्याः कपोलतलमकरी, मकरकेतोः

पताकियमिति समागता साक्षान्मन्मथवैजयन्तीमकरीव, गण्डमण्डल
लावण्यसरोवरे निपततां युवनेत्रपततां बन्धनाय वेधसा विरचिनः
पाश इव, व्यराजत ।

तस्या. कपोलललितौ मृगनाभिक्लृप्त-

पत्रच्छलेन कचवृन्दतमकिशोरी. ।

द्राग्बाधितुं रवियुगं किल कर्णशोभि

ताटङ्कयुग्ममधिकं रुरुचे मृगाक्ष्याः ॥ ४३ ॥

जगत्रयजयायास्या वल्गतः पुष्पधन्वनः ।

सचाणतूणवद्रेने युष्पचारु कचव्रनम् ॥ ४४ ॥

तस्याः शरीगतनुचापयष्टेर्मौर्वीव रेजे फणितुल्यवेणी ।

मखीप्रकलप्ता मुखपद्मगन्धलोभागता भृङ्गपरंपरेव ॥ ४५ ॥

एवमलङ्कृताभ्यां ताभ्यां यथास्थानं जलेन विनिवेशिताभ्यां परि-
ष्कृता मणिदीपमङ्गलद्रव्यशोभिता मणिवेदिका सुरदम्पतीमंगता रत्न-
सानुतटीव व्यरोचत ।

वधुवरभिदं तुल्यवयोरूपपरिष्कृतम् ।

सिद्धस्नानाम्भसा प्लूतमलंचक्रे महासनम् ॥ ४६ ॥

तावत्क्रोणताडितनिस्साणप्रमुखवादित्ररववाचालितादिक्रटे मार-
सतीपदनूपुररवानुकारिमधुरगानचतुरवाराङ्गनानर्तनविलसिते वन्दिज
नसन्द्वाहमुखारविन्दमकरन्दायितचिरुदपदसंदानिते शुभंयुगुणगुम्फिने
मुहूर्ते विद्याधरेश्वरः करेण शयकान्तिपल्लवैरिवाशोकपल्लवतल्लजे.
परिष्कृतमुखभागं कनककरकं बभार ।

राज्ञा कराम्भोजविक्रामनाय संप्राप्तसूराभसुवर्णकुम्भतः ।

न्यशानि धारा कुरुवीरहस्ते दीपं भवन्ताविह जीवतामिति ॥४७॥

जग्राह पाणौ कुरुवंशदीपो जीवंधरः खचरंनन्दिनीं ताम् ।

निमीलिताक्षश्च बभूव सौख्यं स्पर्शाहितं द्रष्टुमिवान्तरङ्गे ॥ ४८ ॥

गन्धर्वदत्ता तत्पाणिस्पर्शेन समजायत ।

वधूरिन्दुकरस्पर्शाच्चन्द्रकान्तशिला यथा ॥ ४९ ॥

तदा वधूटीमवलोक्य सोऽयं ननन्द मन्देतरविस्मयेन ।

निजप्रभापूरतरङ्गमध्ये वक्षोजतुम्बीफलतः प्लवन्तीम् ॥ ५० ॥

सरोजयुग्मं बहुधा तपःस्थितं बभूवे तस्याश्चरणद्वयं ध्रुवम् ।

न चेत्कथं तत्र च हंसकाविमौ समेत्य द्वयं तनुतां कलस्वनम् ॥ ५१ ॥

विभान्ति तस्या नखराः पदांशुरक्ताननाः किञ्च विरिञ्चिकल्पाः ।

अन्याङ्गनावक्त्रविलोकनाय विनिर्मलाः सन्मणिदर्पणा वा ॥ ५२ ॥

आपाटलैर्नखैरस्या जिये कुरवकच्छविः ।

अशोकपल्लवो नूनमाद्विपङ्कजरोचिषां ॥ ५३ ॥

जङ्घायुगं खेचरकन्यकाया अवैमि पञ्चायुधतृणयुग्मम् ।

यद्वा निशानाय च वज्रशाणोपलं शराणां कुसुमायुधस्य ॥ ५४ ॥

मनोजगेहस्य तदङ्गकस्य वक्षोजवभ्रेण विराजितस्य ।

ऊरुद्वयं सतम्भनिभं विरेजे प्रतप्तचामीकरचारुरूपम् ॥ ५५ ॥

अस्याश्च नितम्बतलं दुकूलस्वच्छजलविलसितसैकतमिव कामा-

ब्धिनिमज्जत्तरुणतरणाय यौवनाग्निनिष्टप्तहैमकलशयुगलमिव कन्दर्प-

वास्त्रचक्रयानमिव शृङ्गारमहोपतिक्रीडाशैलवलयमिव व्यराजत ।

एतस्याः किल रोमरानिः, चन्दनव्याप्तवक्षोरुहभूमिधरमारोहो

दर्पकस्य मरकतसोपानपङ्क्तिरिव, सौन्दर्यतरङ्गिणीविततसतुरिव,

नाभिवापिकामज्जनोद्युक्तस्य शम्बररिपुद्विपस्य गण्डमण्डलादुद्-

च्छन्ती, चञ्चरीकमालेव, दुर्वहस्तनभारवहनचिन्तया तानवमुप-

गतेन मध्येन समाश्रितालम्बनयाष्टिरिव, नाभीवल्मीकमुखोद्धता

कालभुजगोव, रुरुचे ।

रोमराजिलतागुच्छौ कुत्रावस्या मृगीदृशः ।

चकर्षतुः कुमारस्य नयनच्छलपट्टपदम् ॥ १६ ॥

पयोधरोन्नतिस्तस्याः पुषोषाङ्गनकेकिनम् ।

हारविद्युलतोपेता नीलाम्बरविजृम्भिता ॥ १७ ॥

स्तनौ सुमेयो रसपूर्णकुम्भौ विमुद्रितौ चूचुकसज्जतुभ्याम् ।

तस्या विधात्रा विनिपातभीत्या तौ कीलितावायसशङ्कुना किम् ॥ १८ ॥

सुरापगाशोभितहेमपद्मिनीमृणालतुल्यौ सुदृशो महाभुजौ ।

भुजङ्गवन्वार्थमजेन निर्मितौ विशालपाशाविव तौ व्यराजताम् ॥ १९ ॥

सुतनुननुलताया विस्तृते बाहुशाखे

मृदुलममृणशोभे स्वाङ्गुलिश्रीप्रवाले ।

नखरुचिरलतान्ते मञ्जुगुञ्जद्विलोल-

न्मरकतवलयालिव्याएते ते व्यभाताम् ॥ ६० ॥

शिरोधरे खञ्जनलोचनायाः कम्बुप्रतीपे किल पञ्चबाणः ।

जगन्नयं निर्जितमेतयेति रेखात्रयं मङ्गु चकार वीरः ॥ ६१ ॥

जगदुरधरं तस्याः केचित्तु वक्रमुधाकरा-

न्तिकविलसितं संध्यारामं परे नवपल्लवम् ।

कतिचन मुखाभाम्भोराशिप्रवालममी वयं

रदन्तिमणोरक्षालाशात्तमञ्जुलमुद्रिकाम् ॥ ६२ ॥

वाणी तस्याः पिककूलफुलारावनिन्दाधुरीणा

पीयूषाणां वितरति ह्रियं गोस्तनी न्यङ्करोति ।

पुण्ड्रेक्षूणां रसयनसितां खण्डितामातनोति

सार्धं माध्वीमधरयति च प्राज्यमाधुर्यपूरा ॥ ६३ ॥

नासा तदीया मुखचन्द्रविम्बाद्विनिर्गलन्नव्यमुधोरुधारा ।

धनत्वमाप्तेव रदाब्जिमुक्तामणीतुलागष्टिरिव व्यलासीत् ॥ ६४ ॥

वदनसदने तस्यास्तिष्ठजगाद्विजयी स्मरः

सपदि कुटिलभ्रूवाणासे दृशौ विशिखौ व्यवत् ।

सकलतरुणश्रेणीमर्मच्छिदाहितरक्तताः ।

मधिमुखमिते चेतोऽभातां पयोजसलक्षणे ॥ ६९ ॥

जनदृक्पक्षिवन्वाय पाशौ किं वेधसा कृतौ ।

तत्कर्णावुत्पलव्याजाज्जनदृक्पक्षिरक्षिणौ ॥ ६६ ॥

तदाननवसुव्रजं निशि हरन्निशानायको

वियत्सरणिकानने विरचयन्गतिं वेगतः ।

दिवा कचन लीनतामुपगतोऽयमालक्ष्यते

न चेत्स वसुहारकः कथमयं कलङ्कोऽन्ततः ॥ ६७ ॥

मुखेन्दुरुचिवारिधेर्विततशैवलो वा घना

वनालिरिव चन्द्रिरं, मुखमितस्ततः संगता ।

मनोजदहनोद्भवन्निविडधूममारोऽथवा

मुखाब्जमधुपोत्करः किमथवा कृशाङ्ग्याः कचः ॥ ६८ ॥

किंनरी किमसुरी किमु नारी मन्मथस्य किमु हेमलता किम् ।

चञ्चला किमुत तारकाथवा सां ध्रुवं नयनभाग्यरेखिका ॥ ६९ ॥

क्रमेण विवर्धितरागां संध्याललनामिव सुधामूर्तिरेप जीवंधरस्वामी
गन्धर्वदत्तामाश्लिष्य मारवीरनिक्षिप्तनाराचनवमल्लिकार्कोरकायमाण-
रोमाञ्चप्रपञ्चकक्षुकिताङ्गः, सुरतनाटकनान्दीपदानोव चाटुवचनानि
प्रयुञ्जानः, उत्तरीयापनयनत्रपमाणायाः कोमलभुजखस्तिकापिहितकु-
चकुङ्कुलतया वीक्षणमार्गं रुन्धत्यास्तस्या वक्षोरुहपूर्वाचलशृङ्गे कथंचि-
ल्लब्धोदयेन निजलोचनचन्द्रेणाभिवर्धितकामार्णवसालिलपूरैः श्रोणि-
क्षोणीमण्डलं प्रावयन्, संलापपल्लवितकुतुकामप्यभिधातुमनीशाम्,
प्रियवदनचन्द्रोपकण्ठे नयनचकोरविहरणाय स्पृहयालुमपि लज्जया

समुखीभवितुमपारयन्तीम्, कुसुममृदुलदयिताङ्गस्पर्शनलोलुपामपि क-
म्पमानामेनाम्, भ्रुकुटीकपोलेचुबुकरदनवसननयनचूचुकादिपदे परि-
चुम्बन्, स्वेदसलिलसञ्जातमार्दवैः कररुहैः कठिनतरकुचकलशतटे
पदानि विदधानः, नखंपचोप्मलवक्षोरुहशिखरादपकर्ष्य पञ्चशोखपङ्क-
जं निम्ने नाभिसरसिं निर्दधानः, मदनकदनारम्भसंसूचककाञ्चीकलाप-
कलफलपटुपटहारवपरिशोभितं नीवीबन्धनभेदनं कुवार्णाः, मदनमत्त-
दन्तावलालानस्तम्भायमानमूरुस्तम्भं भारमदेभमोचनायेव परिमृशन्
अधिकतरमरमत ।

जायापती तौ जगतां स्तुत्यौ निस्तुलसंपदा ।

आसामासतुरानन्दनिवे पारे गिरामपि ॥ ७० ॥

इति महाकविहरिचन्द्रविरचिते चम्पुजीवंधरे गन्धर्वदत्तलम्भो
नाम तृतीयो लम्बः ।

चतुर्थो लम्बः ।

मावन्दद्रुममञ्जरीमधुञ्जरीसंयक्तमाध्वोलिहां

अकारैः पिकमञ्जुगानकालितैर्मरित्सवाशंसिनः ।

भ्राताः केचन वासराः कुरवकप्रोन्मीलितैः कोरकै-

दन्नाभैरिहसन्मुखा विरहिणां मर्मच्छिदाकर्मठा ॥ १ ॥

तदानीं जगज्जयोद्युक्तपक्षबाणप्रयाणमुचकमाञ्जिष्टदृष्यनिलय-
निगशपष्ठविताशोकपेशलं सुवर्णशृङ्गसंनद्धवनेदेवताञ्जितेपटिराय-
मानरमालपल्लवमामीनकोकिलकुलं तरुगननहृदयविदारणदारुणकु-
सुमचाणनखरायमाणकिंशुककुसुमसंकुलं मदननरपालकनकदण्डायि-
तरेमकुसुमभासुरं विलीनशिखीमुखनगभीरुशरधिमेरूपपाटलपटल

वियोगिजनस्वान्तनितान्तकृन्तनकुन्तायितकैतकदन्तुरितं वनमजायत ।

मार्गे मार्गे माधवीमानिनीभिः सूनार्चाभिर्मानितो वातपोत ।

मृङ्गस्त्रीणां गीतसक्तं कुरङ्गमारुह्यासावाक्यो मन्दमन्दम् ॥ २ ॥

पुरात्त्रिरीयुः प्रमदाजनेन पौराः समस्ता नरपाल्मुख्या ।

क्रीडां विधातुं तद्विधे वनेऽपि मधौ दुरन्ते विरहिव्रजस्य ॥ ३ ॥

तुङ्गं शताङ्गमारूढः स्वामी सहचरैः सह ।

पौरस्त्रीनयनानन्दमातन्वात्त्रिगात्पुरात् ॥ ४ ॥

ततो जनकोलाहलोकान्तशकुन्तवृन्दतया माधवागमनकौतुकेनोत्क्षि-
प्तवैजयन्तीमिध सञ्चरञ्चरौकषोरणीहरिन्मणिमयतोरणमालाविराजि-
तां पञ्चवक्त्रलनतत्परपयोजबान्धवस्यन्दनगन्धर्ववदनबिलनिपतितफेन-
शकलसंभाव्यकलिकाविलसितोन्नतमहीरुहराजितामभिसारिकाभिवोच्चै-
स्ननशिखरशोभितपत्रविचित्रामनेकविटपसंसृष्टपयोधरतटां चारामवी-
र्यामासाद्य पौरा पुष्पापचयं कर्तुमारभन्त । तत्र निजकान्ता कौपक-
लुपितस्वान्तामाध्याय कश्चिदाह ।

प्रसारय दृशं पुर. क्षणमिदं वनं विन्दतां

स्थलोत्पलकुलानि वै कलय तन्वि मन्दास्मितम् ।

पतन्तु कुसुमोच्चया दिशि दिशि प्रहृष्टालय.

स्फुटीकुरु गिर पिक सपदि मौनमाढौकताम् ॥ ५ ॥

परिफुल्लनवपल्लवतल्लजाधरपुटां विकचकुसुममन्दहासा चञ्चरी-
कचुचुकमेचकितगुलुच्छस्तनयुगलां । वासन्तीलतामन्यामिव लताङ्गी
पश्यन्तमात्मानं प्रति कुपिता प्रेयसीं परिसान्त्वयितुकाम कश्चिदेव-
मवधीत् ।

सञ्चारिणी खलु लता त्वमनङ्गलक्ष्मी-

रम्भानपल्लवकरा प्रमदालिमुष्टा ।

यस्या गुलुच्छद्युगलं कठिनं विशालशाखे

शिरीषसुकुमारतमे मृगासि ॥ ६ ॥

उपरिजतरुनार्यं वामहस्तेन काचि-

द्विधृतसुरभिशाखा सव्यहस्तात्तकाञ्ची ।

अमलकनकगौरी निर्गलन्नीविचन्धा

नयनमुखमनन्तं कस्य वा द्राङ्ग तेने ॥ ७ ॥

काचिद्धराङ्गी कमितुः पुरस्तादुदस्तबाहोः कुसुमोद्यतस्य ।

मूलं नखाङ्गाञ्चितमंशुकेन तिरोदधे मङ्गुकरान्तरेण ॥ ८ ॥

अन्तर्वणं करसरोरुहकान्तिभिन्नं

पत्रव्रजं सपदि पल्लवशङ्क्यान्या ।

संस्पर्शमादेवकलाविरहाद्विमृज्य

गुच्छभ्रमेण नखकान्तिमहो चकर्ष ॥ ९ ॥

वपुषि कनकगौरे चम्पकानां स्वगेपा

वितरति परभागं नेति कश्चित्प्रियायाः ।

उरसि वकुलमालामावचन्वाम्बुजाक्ष्याः

स्तनरुलशसमीपे चालयन्पाणिपद्मम् ॥ १० ॥

वक्षःस्थलेष्वत्र चकोरचक्षुषां प्रियैः प्रकल्पाः सुममालिका बभुः ।

अन्तःप्रवेशोद्यतशम्बरद्विपः सूनाततास्तोरणमालिका इव ॥ ११ ॥

एवं वनविहारपरेषु पौरेषु, तत्र सप्ततन्तुमारंभमाणैर्द्विजैर्हविः-

स्पर्शनमनितकोपनैर्हन्यमानमन्तरुकूलितदुःखाम्बुधिघोषमिव प्राण-

महीपालस्य प्रयाणसंसूचकभेरीभाङ्गारमिवाक्रन्दनारावमातन्वानमन्त-

रुज्ज्वलितदुःखाम्बुज्यामिव शोणितधारामुद्गिरन्तं सारमेयमवलोक्ष्य,

भयारकरुणाकरो नैवंधरो बहुप्रयत्नरपि प्रत्युज्ज्वोवयितुमशक्नुवानः

परलोकममर्षापन्नपरतन्त्रं पञ्चमन्तमुपादिशन् ।

श्रवसा परमं मन्त्रं मनसा हन्त मा स्पृशन् ।

कुक्कुरो विजहौ प्राणान्द्रुःखलेशविवर्जितः ॥ १२ ॥

चन्द्रोदयाद्वयगिरो विमलोपपाद-

शय्यातले रुचिरवैक्रियकार्ख्यदेशे ।

सखी सदंशुकधरो नवयौवनश्रीः

प्रादुर्बभूव स सुदर्शननामयक्षः ॥ १३ ॥

राकाचन्द्रिरदत्तदास्यममलं यस्यास्यपङ्केरुहं

नेत्रे वीतनिमेषकेऽकलयतां निष्कम्पमीनश्रियम् ।

पाणी कल्पकपल्लवप्रतिघृणी माणिक्यभीषोज्ज्वला

मूर्तिः पुष्पितकल्पपादपलतास्फूर्तिस्तदाजृम्भत ॥ १४ ॥

ततः कल्पतरुषु प्रमोदवाप्पचिन्दूनिव प्रसूननिकरानवकिरत्सु,

दुन्दुभिस्वनितेषु दिगन्तरालविजृम्भितेषु, मन्दारवनकुडुम्बिगन्धवह-

स्तनंधये मन्दसआरमन्थरे, रविकोटिसदृशेषु यक्षेप समन्तात्प्रणाम-

दशेषु, मञ्जुमञ्जीररवमुखरितदिगन्तरासु सुराङ्गनासु मधुरगानकलावि-

लसितनर्तनकुशलासु, सुप्तोत्थित इवायं दिशि दिशि दशं व्यापार-

यन्, विस्मयसंमदपूरयोः संगमे निमग्नः, तत्क्षणजनितावधिज्ञानतरणि-

मवलम्ब्य प्रबुद्धजीवकोपदिष्टमन्त्रप्रभावविलसितदेवभूयः, तत्र जये-

त्यादिशब्दमुखरमुखैर्निलिम्पैः सप्रश्रयमेत्य किरीटमणिघृणिराजि-

नौराजितचरणनौरैर्विज्ञापितं मङ्गलमज्जनजिनेन्द्रपूजादिकं यथानि-

योगमातन्वन्, जीवंधरस्वामिवरिवस्यापरायणः परिवारैः सह तदुप-

कण्ठमाटिटीके ।

तवार्ये मन्त्रप्रभवा ममेदृशी विभूतिरित्यादिनुतिं समाचरन् ।

विधाय पूजामिह जीवकस्य वै प्रादान्मुदा दिव्यविभूषणान्यसौ ॥ १५ ॥

अथ ललाटंतपतपनबिम्बे गगनकाननमध्यपुञ्जीभूतद्वहुताशन-

सकाशे, सशाबकमृगपूगेन सह मूलतलमाश्रिते नमेरुतरुच्छाये, सरो-
 राजहंसेषु नलिनमुत्सृज्य पत्रच्छायामाश्रितेषु, दीर्घिकानलेषु शफरो-
 द्धर्तनेरार्कसंतापादिव कथत्सु, शिखण्डिषु नृत्तलीलाविरहेऽपि वर्ह-
 भारं छत्रीकृत्य केकिनीः सेवमानेषु, मधुकरेषु गजगण्डतलात्कर्ण-
 पालीमाश्रितेषु, कुसुमावचयश्रान्ताभिः कान्ताभिः सह व्यात्युक्षिकां
 कर्तुकामा भर्तारः शनैः शनैर्नवापगामाजग्मुः ।

नवापगेयं नलिनेक्षणानां द्विजारवैर्द्राक्कुशलानुयोगम् ।

विधाय डिण्डीरमनोज्ञहासा चलोर्मिहस्तैर्दिशति स्म पाद्यम् ॥ १६ ॥
 तावद्यौवनदिनमणिप्रकाशपरिवर्धितामोदवक्षोरुहचक्रवाकयुगलासु
 कान्तिकल्लोलनिर्लोलासु मञ्जुगुञ्जकलहंसकाखपरास्त्रिव तरङ्गिणीषु
 पुरतरुणीषु दयितैः समं सरितमवगाह्य जलक्रीडामातन्वतीषु—

कश्चिदम्भसि विकूणितेक्षणं हेमयन्तविगलज्जलैर्मुहुः ।

कामिनीमुखमसिभदञ्जसा चन्द्रबिम्बमिव द्रष्टुमागतम् ॥ १७ ॥

कानन चपलनढापहनदुकूलपट्टे रुचिविजितस्फटिकपट्टे घननवन-
 फलके नखसतिव्यानेन मकरकेतनस्य जगज्जयप्रशस्तिवर्णावलिमिव
 विभ्राणा, करनिपीडनोद्गीर्णरक्तिमधारामिव विद्रुमयन्तनिर्गलत्पयोधारां
 शयकान्तिसंक्रान्तरक्तवर्णतया कुङ्कुमरसानुकारिणीं प्रियलपननले
 मह्यं ववर्ष ।

सुदतीकुचकुङ्कुलाग्रमारात्तरुणः कश्चिदसिभदम्बुभिः ।

हृदयरथलजानरागकल्पद्रुमगृद्धचै किमु कामुकः परम् ॥ १८ ॥

अन्या काचिद्वल्लभं वञ्चयित्वा सख्या साकं वारिमग्रा मुहूर्तम् ।

तस्या गात्रामोदलोभात्कमदिदृङ्गैर्ज्ञाता सागुनालिङ्गिता च ॥ १९ ॥

परान्तिनीमन्यविराजमाना काचिन्मृगाशी कमनीयरूपा ।

वक्षोवक्षेशा मृदुबाहुनाला नालसि वक्रायनफुल्लपद्मा ॥ २० ॥

च्युतः प्रसूनवर्नकेशवन्धान्मृगीदृशां तारकिते जलेऽस्मिन् ।

निरोक्ष्यमाणं तरुणैश्चकोरैः कस्याश्चिदास्यं 'शशभृदभूव ॥ २१ ॥

एवं जलक्रीडापरायणेषु पुरतरुणेषु, तटिनीतटालङ्कारभूतयोः कुबेर-
मिवकुबेरदत्तनामजलधिसंभूतयोर्गुणमालासुरमञ्जरीनामधेययोः कन्या-
रत्नयोः, चन्द्रोदयसूर्योदयाभिषपरस्परपटवात्तचूर्णोत्कर्षस्पर्धया परा-
जिता नवापगजलस्नाता मा भूदिति कृतसंगरयोः, कुङ्कियौ, चूर्णमा-
दाय, तत्र तत्र विचार्य, क्रमेण जीवंधरनिकटमागत्य, चन्द्रोदयसूर्यो-
दययोर्मध्ये कः श्लाघ्य इति प्रस्लाशकतुः ।

स्वामी च चन्द्रोदयचूर्णमूचे श्लाघ्यं तदन्यदनकालयोन्यम् ।

आद्यं किरन्व्योम्नि समावृतालिं निर्दिश्य च प्रत्ययमाततान ॥ २२ ॥

ततः कुमारं कुरुवंशवीरं नत्वा च नुत्वा विनिवृत्य चेद्व्यौ ।

स्वस्वामिनीसंनिधिमेत्य वेगाद्विज्ञापयामासतुरेवमेव ॥ २३ ॥

उभयोश्चूर्णयोरान्तगन्धमावे समेऽपि च ।

जीवकेन विनिर्दिष्टे शुशोच सुरमञ्जरी ॥ २४ ॥

उहासयामास सुखान्बुजातं चन्द्रोदयोऽयं गुणमालिकायाः ।

सूर्योदयो द्राक्सुरमञ्जरीश्रीवक्त्राब्जशोषं व्यतनोद्विचित्रम् ॥ २५ ॥

ततः पराभवजनितदुरासैदप्याकल्पितचेतना सुरमञ्जरी सख्या
गुणमालया बहुधा प्रार्थिताप्यकृतस्नानैव निवृत्य जीवकादपरं नरं न
पश्यामीति निश्वस्य कृतसन्धाबन्धा रोषान्धा कन्यागारं प्रविवेश ।

यस्याविप्रयोगेन गुणमाला शुशोच सा ।

चन्द्रिकाया वियोगेन प्रातरूपलिनी यथा ॥ २६ ॥

तावत्सन्धियत्रवप्रभुम्नपवनाटोपोत्कटोत्पाटितैः

शाखानां वल्लैर्निरभ्रगगनेऽप्यभ्रभ्रमं भावयन् ।

हाहाकारपराअनान्निरेचयत्राज्ञी मदान्धो गजो ,

वेगाज्जङ्गमशैलराजगरिमा पौरव्रजं प्राविशत् ॥ २७ ॥

करटोद्यन्मदाम्भोभिः सृजन्कञ्छोलिनीयुगम् ।

अधावन्मत्तकुम्भीन्द्रो गुणमालारथं प्रति ॥ २८ ॥

तदा परिजनेषु परिणतकरेणुराजभयेन दूरदूरमपसर्पत्सु, कस्मि-

श्रिद्धावीजने समसुखदुःखतया मां हत्वा सा हन्यतामिति गुणमालायाः
पुरतः स्थिते, हतेति शब्दमुखरेषु समीपवर्तिषु जनेषु, करुणापरिणा-
हितहृदयो जीवधरः समुपेत्य, केसरीव सिंहनादप्रतिध्वनितदिक्तटो
हेलयैव सिन्धुरं भीकरमपि सूकरं विधाय तदीयस्कन्धमलकुर्वन्,
कुम्भस्थलसाम्यविलुलोक्यपयेव कुम्भस्थले करं, तस्याः स्तनकल्शे
दृष्टिं, मनसि तत्प्रस्तावं च वितस्तार ।

मदकलकलभस्य यानतुल्या गतिरिह यूयेपयूथिकाभकेश्याः ।

मृदुकरनिभमूरुयुगममस्याः कुचयुगमातिनुते च कुम्भसाम्यम् ॥२९॥

इति मनसि चिन्तयन्नेवं पञ्चशरप्रहारपरिवेशो गजराजमालान-
मानीय, सहचरैः सह रथमलंकुर्वन्, गजविज्ञानप्रशमापरैः पौरैः
रक्षयमानो निजमन्दिरान्तरं प्रविवेश ।

साक्षात्पञ्चशरं कुमारमतुलं निध्याप्य रूढान्तरां

कामार्तां गुणमालिका च सदने गत्वा चिरं विह्वला ।

ध्यायन्ती मनसा तमेव सतनं संतापशुष्यन्मुखी

एष्टाप्यत सखीननेर्बहुतरं नवोत्तरं सा ददे ॥ ३० ॥

चलवदस्वस्था गुणमाला कंदर्पानिन्दामिवमकरोत्—

कुसुमायुध पञ्च ते कल्मशां नियता लस्यननस्त्यनेकिकः ।

इति चेदहेमकिष्का कथं वा गमिनानन्तशरैश्च पञ्चताम् ॥३१॥

इति बहुधा प्रत्यन्ती, तीव्रतरमदनमनापमासहमाना क्षणं घनमा-

रदीर्घिकापरिसरे क्षणमुपवनतटमञ्जुलनिकुञ्जे क्षणमास्तृतकुमुमतल्पे
 क्षणं मृदुलमवालशय्यातले क्षणं सुकुमारहंसतुलशयने क्षणं नव-
 कदलीकानने कालं क्षिपन्ती, क्रमेण पत्रिकां विलिख्य, कंचन
 क्रीडाशुकं जीवंधराय प्राहेपीत् ।

जीवंधरोऽपि बहुधा विरहाग्निलीढ-

मङ्गं दधन्निजगृहोपवने निषण्णः ।

चित्ते विलिख्य कमनीयतमं तदङ्गं

निःश्वस्य विश्वमहितः सुचिरं लुलोके ॥ ३२ ॥

तावदागत्य चाटुपचनचतुरेण कीरेण प्रसंगात्समर्पितं पत्रं
 फलितमनोरथसुरतरुपत्रमिवादाय तत्क्षणमेव द्रष्टुकामोऽप्यानन्द-
 बाष्पनिरुद्धनयनमार्गतया विभ्रितो मोदपरीवाहं कथं कथमपि
 नियम्य जीवंधरो वाचयति स्म ।

मदीयद्वय्याभिधं मदनकाण्डकाण्डोद्यतं

नवं कुमुमकन्दुकं वनतटे त्वया चोरितम् ।

विमोहकलितोत्पलं रुचिररागसत्पल्लवं

तदद्य हि वितीर्यतां विजितकामरूपोज्ज्वल ॥ ३३ ॥

आनन्दबाष्पसंरुद्धकंधरो गद्गदं पठन् ।

तदेवं विलिलेखाशु पत्रं तां प्रति मोदतः ॥ ३४ ॥

मम नयनमराली प्राप्य ते वक्रपद्मं

तदनु च कुचकोशप्रान्तमागत्य हृष्टा ।

विहरति रसपूर्णं नाभिकासारमध्ये

यदि भवति वितीर्णा सा त्वया तं ददामि ॥ ३५ ॥

तावदन्तरुज्ज्वलितमनसिजामिधूमनिकरेणेव निःश्वासेन नील-
 मणोकृननासामौक्तिका, क्षामक्षामाङ्गतया वलयीकृतकनकोर्मिका,

सुखसुधाकरकौमुदीलिप्ततयेव परिपाण्डरतनुवद्धी, भावनाप्रकर्षव-
 शेन दिशि दिशि परिस्फुरन्तं जीवंधरमालोक्य प्रत्युत्थानाय
 कृतप्रयत्नापि मृणालकोमलैरङ्गैरपारयन्ती, प्रेषितशुकागमनविलम्बा-
 सहतया त्रस्तैकहायनकुरङ्गीवापाङ्गतरङ्गान्दिशि दिशि किरन्ती गुण-
 माला, समागतं जात्या कृत्येन च पत्रिणं शुकमुद्धीश्य, एहोहि
 न सहे विलम्बमिति समालपन्ती, संनिहितं तं तत्समयजातप्रमो-
 दोच्छूनाङ्गतया स्फुटितकञ्जकेन भुजयुगलेनादाय च पत्रं निरन्तर-
 निपतितैरपाङ्गैः सर्वत्र मधिलिप्त इव विचित्रे पत्रे रमणीयाक्षरमणी-
 नपश्यन्ती, प्रीतिलतापुष्पायमाणमन्दहासधवलीकृते तस्मिन्विलि-
 खितं पद्यं वाचयन्ती वाचामगोचरमानन्दमभजत ।

तादिदं वृत्तमेवेत्य कन्यकायाः पितराविद्धितचेष्टितादिभिश्च ।

मुमुदाते स्म वरो हि योग्यभाग्यप्रथितो दुर्लभ एव भोभवीति ॥ ३६ ॥

तदनु गन्धोत्कटान्तिकं नीताभ्यां काभ्यांचिदामुप्यायणाभ्यामिमं
 वृत्तान्तं श्रवणपुटेनाघ्रायाश्चर्यवृत्तिरयं मनस्यामोदमातन्वन्नसनयानुम-
 तिष्वचनमकरन्दधारामुद्रिरति स्म ।

शुभंयुगुणसंपन्ने मुहूर्ते गुणमालिकाम् ।

पुत्रां कुचेरमितस्य परिणिन्येऽथ जीवकः ॥ ३७ ॥

तदा परिणयोचितभूषावेपोज्ज्वलः साक्षात्कन्दर्प इव संतर्पितसक-
 लमनुजनयनः कुरुवंशवीरो जीवंधरः संमदविस्तारितलोचनाभ्यां नय-
 मालानन्दिनीमपि विनयमालानन्दिनीं गुणमालां विलोकयामास ।

कुसुमातिशायि सुकुमारमङ्गकं दधती नभःस्थलनिकाशमव्यमम् ।

कुमुमेपुकार्मुकलतेव भाति या त्रिवली तदङ्गुलिमुसन्धिरेखिका ॥ ३८ ॥

यस्याः मुधासमरसाधरपल्लवाग्रे

मन्दस्मितैः कुमुमितैः कुरुवंशकैतोः ।

नेत्राम्बुजे तु फलिते हृदयं रसस्य

धारामसूत सपदीति विचित्रमेतत् ॥ ३९ ॥

तामेनामुपयम्यायं कुरुसन्तानकुञ्जरः ।

चिक्कीडाधित्यकाभागे चिरं मोदमहीभृतः ॥ ४० ॥

इति महोक्तविहरिचन्द्रविरचिते श्रीमति चम्पुजीवधरे

गुणमालालम्बो नाम चतुर्थो लम्बः ।

पञ्चमो लम्बः ।



शत्रुजीवकबलीकरणेषु दक्षजीवकबलं मनसैव ।

आलिहन्नथ करी तृणरूपं प्रागिव स्वकबलं विनहो सः ॥ १ ॥

कुण्डलेन हतः सोऽयं कुण्डलीकृतदुर्मदः ।

रोषं सोर्मिकमातेने कटकाश्रितकुञ्जरः ॥ २ ॥

तदेतन्निशम्य विशांपतिर्विशालक्रोधानलं वनौकःसह्यविनयेन सजाते
वह्नीवीविनयेन पञ्चवितमनङ्गमालासङ्गेन संदीपितं शुण्डालपतिशिरो-
मण्डलकुण्डलताडनेन, जाज्वल्यमानं कुमारनिकारेण शिशमयिषु
काष्ठाङ्गारः, संगरे भङ्गुरं कुमारं हस्तग्राहं गृहीष्वमिति मथनप्रसु
खान्नियोज्य, संयोज्य च गजरथतुरगपादातशबलेन बलेन सह
प्राहैषीत् ।

बलं पुरोधाय रथाधिरूढः प्रचण्डवृत्तिर्मथनश्चाल ।

ज्ञात्वा कुमारोऽपि सहायशुष्टो रथी युयुत्सू रिपुमानशे तम् ॥ ३ ॥

गना जगर्जुः प्रटहा' प्रणेदुर्निहेपुरश्वाश्च तदा रणाग्ने ।

कुमारबाहासुखमुत्तिकायाः प्रबोधनायेव जयेन्द्रिरामा' ॥ ४ ॥

कराञ्चितशरासनादविरलं गलद्भिः शरै-

र्लुलावं कुरुकुञ्जरो रिपुशिरांसि चापैरमा ।

विभेद गजयूथपान्सुभटधैर्यवृत्त्या समं

ववर्ष शरसन्ततिं समभिभोद्वैतैर्मौक्तिकैः ॥ १ ॥

ततश्च हतशेषेषु सैनिकेषु तदीयप्रक्ष्वेडनाध्यापकादधीतवेगेषु तद-
भ्यासाद्येव दिशि दिशि पलायमानेषु विच्छिन्नशरासनरथादिपरि-
करतया कम्पमानमवलोक्य कुरुञ्जरी गभीरतरमेवमवादीत् ।

भवादृशे भुजोऽयं मे न बाणं मोक्तुमीहते ।

गच्छ गच्छ भयेनालं ब्रूहि राज्ञे कथामिमाम् ॥ ६ ॥

जेतुमस्मान्मृधारम्भे नेतुं कीर्तिं दिगन्तरम् ।

भवान्तरे च चतुरं मन्यते यः स दुर्मतिः ॥ ७ ॥

तावदिदं वृत्तमाकर्ण्य कोपसंज्वलितनयनाङ्गारेण काष्ठाङ्गारेण
पुनरापि सर्वाभिसारेण प्रेषितां चमूमवलोक्य करुणार्द्रमानसः कुरु-
कुलोत्तंसः क्षुद्रप्राणिवधेन किमिति युयुत्सामपास्य सकलापायापनयन-
दक्षस्य सुदर्शनयक्षस्य सस्मार ।

यक्षाधिपः पृथनया सह तं समेत्य

शान्तिं निनाय नरपालबलानि सद्यः ।

जीवंधरं जयगिरिप्रथितं करीन्द्रं

कौतूहलं च हृदयं कृतकृत्यतां स्वम् ॥ ८ ॥

दन्तावलोऽयं कटदानधारासौरम्यलोभागतभृङ्गसङ्घैः ।

जीवंधरश्रीपदपद्मसंगाद्राज पापैरिव मुच्यमानः ॥ ९ ॥

तदनु सुरवारणमारूढः, पार्श्वद्वयविधूयमानान्यां मुखकमलभ्रान्ति-
सम्प्राप्तहंसपिपुत्रशङ्काग्रहान्यामनुरक्तयक्षाधिपराज्यलक्ष्मीप्रहितकटा-
क्षच्छटाभ्यामिवोर्ध्वं नमृतदन्तावलदन्तयुगलनिर्गलत्कान्तिकल्लोलाभ्या-

मिव कमलशशाङ्कयोर्विजयेन मुखमभितः सेवमानाम्यामिव की-
र्तिशाचकाम्यां भुजदण्डवास्तव्यजयलक्ष्मीमन्दहासरुचिपूराम्यामिव
क्षीराब्धिदिण्डीरचयाम्यामिव चामराम्यां विभ्रानितः, यशोविनि-
ततया सेवार्थमागतेन परितोलम्बमानमुक्ताफलच्छलतारामण्डलम-
ण्डितचन्द्रबिम्बेनेत्र कीर्तिक्षीरवाराशिफेनपुञ्जेन मुखचन्द्रभ्रमसमा-
गतपरिवेपेणेव सुरकराम्बुरुहविधृतकनकदण्डरुचिरधवलातपत्रेण वि-
रानितः, सकलदिविनकुङ्कलीकृताञ्जलिकञ्जपुञ्जमध्यराजहंसायमानः,
शिखावलकुलनृत्यकलाविलाससंपादकैर्गभीरतरतूर्यनिनादैर्वाचालितद-
शदिकटः, निरन्तरद्वन्द्वहामानकालागुरुधूमरेखया धवलातपत्रे
शशिशङ्कासमागतविधुंतुदसंभाव्यमानया सुरभितसविधप्रदेशः, निर-
न्तरनिःसरत्पदनखकान्तिभिर्निनाक्रमणभिन्नकुम्भस्थलविगलन्मौक्तिक-
निचयशङ्कामद्भूरयन्, एकदोदितकोटिसूर्यैरिव विमानारूढैर्यक्षै-
परितःस्तूपमानवैभवं, नटन्तीः सौदामिनीलता इव त्रिदशवनि-
ता निःसरदपाङ्गसुधातरङ्गिणीमध्ये भुजोच्छासितलास्यलीलावशेन प्रव-
न्तीरिव समाकलयन्, शनैः शनैर्वृन्दारकवन्दिसंशोहपापठञ्चमान
विरुदावलिमुखरीकृतकन्दरतया प्रतिध्वानवशेन स्वयमपि स्तुति-
माचरन्तमिव चन्द्रोदयनामानं भूमिधरेमेत्य, तत्र विचित्ररत्नमयमण्ड-
पमध्ये सरभससंनाहैरमृतान्धःसमूहैः समानीतं मूर्तामिव सकलानुरागं
पद्मरागमयं सिंहविष्टरमलंचकार ।

प्रणेतुः पटहास्तत्र प्रतिध्वानितकन्दराः ।

गायन्त्यो मञ्जु किंनर्यो नवतुश्च समन्ततः ॥ १० ॥

नतः कलशवारिधिं प्रति चचाल यसाधिपः

• सुरैः करसरोरुहाञ्चितसुवर्णकुम्भैः सह ।

सता पथि समावहन्विततसान्ध्यमेघभ्रम

किरीटमणिकान्तिभि सुरपचापसभावनाम् ॥ ११ ॥

एते देवा पूर्वमागत्य लक्ष्मीं घेनु चिन्तारत्नमन्याश्च हृत्वा ।

आशापाशादागतास्ते पुनश्चेत्येव दुग्धाम्भोधिरार्तं ररास ॥ १२ ॥

ततश्च, कुरुवीर धैर्यगुणेन स्पर्धमानश्चन्द्रोदयगिरिस्तदीयपादस्पर्शेन कृतार्थतामाससाद, अहमपि गाम्भीर्ययशोभ्या स्पर्धमानस्तदीय सर्वाङ्गस्पर्शेन कृतकृत्यतामनुभवामि, इति चलयचलशीचिवाहुभिर्नृत्यत इव फेनकूटेन, घोषजपटेन चाट्टहासमातन्वानस्येव, दुग्धसागरस्य पयोभि पूरितान्कनककलशान्चिघ्राणास्ते यक्षाध्यक्षमुपा, सत्वरमागत्याभिषेकमङ्गल कर्तुमारभन्त ।

यतेशमुख्यकरलम्बितहेमकुम्भ

पङ्के पपात कुरूकुञ्जरमूर्ध्नि तोयम् ।

सन्ध्याभ्रसङ्घविगलद्विमलाम्बुवर्षं

प्रालेयशैलशिखराभ्र इवातिसान्द्रम् ॥ १३ ॥

समापिते साध्वभिषेकमङ्गले निलिम्पकान्तानयनान्तवारिभि ।

परीतमूर्ति पुनराबभावसौ पयोऽधिपूरैरिव सिच्यमान ॥ १४ ॥

ततो दिव्याम्बरधरो मणिभूषणमण्डित ।

रेजे जीवधरस्वामी सत्रापशरदभ्रवत् ॥ १५ ॥

यक्षाधिपार्पित कल्पवृक्षाश्रितफलादिवर्षं ।

जग्राह जीवकस्वामी निग्राहचतुरो द्विषाम् ॥ १६ ॥

तत क्रमेण यक्षाध्यक्षेणोपदिष्ट कामरूपविधानगानविषहान शक्तियुक्त चिरत्न मन्त्ररत्न बहुमन्यमान, 'एकहायनमात्रेण राज्य लक्ष्मीकटाक्षान्मेवेक्ष्यसि' इति तद्वचनेन सतुष्ट, सन्तत प्रश्रयवश नैर्देयैः समाख्यमान कुरुवीर, कदाचिद्देशान्तरादिदृष्टामिङ्गितै

र्यशाध्यक्षं ज्ञापयामास ।

मनीषितं तस्यं कुरूत्तमस्य ज्ञात्वा मनीषी स हि यत्तराजः ।

मार्गस्य भङ्गीं स्फुटतोऽभिधाय संप्रापयामांस तदद्वितीमाम् ॥ १७ ॥

तदनु कुरुवंशकेसरी केसरीव तत्र तत्र निर्भय एव विहरन्,
 क्वचिदतिविततानोकहकुलविलसितमसूर्यपश्यं तरक्षुमृगाधिष्ठानम्, क-
 चन तरुपण्डे कादम्बिनीध्रान्त्या दूरोत्तमितकेकागर्भकण्ठं प्रबल-
 पुरोवातसंताडितशिखण्डं नीलकण्ठम्, कुत्रचिन्महागुल्मान्तरकुडुम्बि-
 शवरकदम्बकम्, कुत्र च नीपपादपस्कन्धनिपण्णशुण्डादण्डं फरि-
 णीसहायं शुण्डालमण्डलम्, कुत्रचित्तनंधयशिगुसंरुद्धां हरिणीं
 भुश्रुग्रीवमवलोकयन्तं धावमानहरिणम्, कुत्रचन दशानन्तररिधततृण-
 कचलच्छेदशब्दं नियम्य व्यानिह्याङ्गैः कुरङ्गैः श्रूयमाणगानकलाप्र-
 वीणं किरातस्त्रैणम्, क्वचन गर्जनतर्जितस्तम्बेरमनिचयं मृगेन्द्रचयम्,
 कुत्राचिद्रूधराकारमजगरनिकेरं पश्यन्, क्रमेणातिलङ्घितविपिनपथः,
 क्वचिदरण्ये समुद्रतधूमपरीताभ्रंकपभूमिबहतया संजलनलधरश्यामलं
 तरुनिकरमिव कुर्वन्तं श्लोपचटचटात्कारेणादृहासंमिधातन्वानमतिवेग-
 समाकान्तकाननं दवदहनं ददर्श ।

असूर्यपश्येषु प्रचुरतश्पण्डान्तरतल.

प्रदेशेष्वत्यन्तं यदुपितमभृदन्धतमसा ।

तदमित्रासैनौद्यतमिव तदा धूमपटले

तमालस्तोमार्भं गगनतलमालिङ्ग्य ववृधे ॥ १८ ॥

दवानलोद्गता धूम्या महती गगनश्रिया ।

धृतनीलपटीवासौ वभौ व्याप्तदिगन्तरा ॥ १९ ॥

तदानीं दवहुताशनपरीतं विपिनम्, अनलगुच्छिलिङ्गैः पिस्फुलिङ्गैः
 रुनुनिकरमिव, देदीप्यमानकील्याकलापैः संध्यारागराजिनमिव, धूम-

स्तोमेन ध्वान्तदन्तुरितमिव, ज्वलज्ज्वलनेन संध्यारक्तचन्द्रबिम्बचुम्बितं
नभस्तलमिव, व्यराजत ।

तदा हरिणमण्डलं हुतवहाक्रमत्रासतो
विलोलनयनाञ्चलैर्विजितबालनीलोत्पलैः ।

दवानलविनाशनप्रथितवेगकूलंकपां

कलिन्द्रगिरिनन्दिनीं कलयति स्म कल्लोलिनीम् ॥ २० ॥

तदनु धूमस्तोमचुङ्कारेण ज्वालाकलापफटफटात्कारेण शबरजन-
हाहाकारेण तन्मध्यनिरुद्धसत्वग्रूथार्तविरावेण च बधिरीकृतदिशावशा-
वल्लभे हुताशसंत्रासभावमानवनदेवताशिथिलकवरीनिकरपरिशीलित-
माम्यया धूम्ययान्वीकृतसकललोके वैश्वानरे विजृम्भते, भाविमेव
पटलशम्पामार्जितानि धूमस्तोमज्वालादहनचटचटात्कारैः परिहसदिव
काननमराजत ।

अनेरुपकुलं तत्र दक्षमानं दवाग्निना ।

त्रातुमैच्छदयापूरगलधि कुरुकुञ्जरः ॥ २१ ॥

तस्याकृतमवेत्य यक्षपतिना वेगेन संकल्पिता

जीमूता वियदङ्गणे परिणता धूमप्रकारा इव ।

उद्यन्नितपाटिताखिलमहादिग्निस्तयस्तत्क्षणं

वपं हर्षितजीवका विदधिरे कल्पान्तमेघायिता ॥ २२ ॥

यक्षेन्द्रकल्पितयनाग्रमण्डलं त

ञ्चक्रेऽभिपेचनमरण्यगजव्रजस्य ।

वारानिर्घोषमलशीतपयःप्रवाहै-

यंसाधिरान इव कौरवकुञ्जरस्य ॥ २३ ॥

तथा हि । सौदाभिनीसुमगनर्करीवितान-

मघ्नं शिखावलकुलं पटुवन्दिवर्गः ।

मेघारव सकलवाद्यरवस्तरूणा

गुच्छा समीरचलिता किल चामराणि ॥ २४ ॥

तदनु परिरसितानि शुण्डालमण्डलानि तरुपण्डानि च विटपस
सक्तचिन्दृत्करनिपतनव्याजेनानन्दवाप्पमुकुलान्युत्सृजन्ति विलोकमा
न, सतोपेण तस्माद्द्विनाग्निर्गत्य, तत्र तत्र मानुषरूपिण्या धर्मरसि
ण्या यक्षिण्या परिचर्यमाण, तीर्थस्थानानि पूजयन्, क्रमेण कुरुमञ्ज
पल्लवदेशमानशे ।

सञ्चरस्तत्र सतोपात्पञ्चवाण कुरूत्तम ।

धावमानानभिमुख ददर्श पथि काश्चन ॥ २५ ॥

तेऽपि त कुरुवर प्रभोज्ज्वल वीक्ष्य विस्मयनिमग्नमानसा ।

प्राप्य तस्य सविध प्रमोदत प्रश्रयेण मधुरा गिरमाहु ॥ २६ ॥

कुवलयारहादसदायकोऽपि निखिलमहोभृन्महितपादोऽपि भवान
दाषाकरतया न सुधाकर, पद्मोल्लासनपटुरपि सन्मार्गाश्रितोऽपि
मद्दिगोधाभावेन न प्रभाकर, सुमनोबृन्दवन्दितोऽपि क्षमाभृदनुकूलत
या न पुरदर, कुशाग्रनिकाशमतिरपि मौढ्यविरहेण न सुरगुरु ।

इत्यादिस्तुतिविस्तारान्परिपप्रच्छ ताञ्जनान् ।

क्त्या के यूयमित्येव कुरुवीर कुनह्लात् ॥ २७ ॥

इति जीवधरेण पृष्ठास्तेऽप्येवमवोचन्त—

अत्रास्ति चन्द्रामपुरी प्रसिद्धा यथार्थनाम्नी घनवज्रसंधि ।

अभ्रलिहैरम्बुजसभवस्य निर्माणनैपुण्यविलासमौमा ॥ २८ ॥

यस्या निशाया मदिरेक्षणाना कपोलदेशे प्रतिबिम्बदम्भान् ।

मुक्त्वाजकान्तेरपहारसक्त समागतश्चन्द्र इवावभासे ॥ २९ ॥

यत्मालरत्नवान्तीना पटलेनेव तर्जित ।

भानुर्ध्वजपटच्छन्नो भाति प्रविरलातप ॥ ३० ॥

तां पालयत्यमरराजसमानकीर्तिः

शौर्याकरो धनपतिप्रथितो महीशः ।

श्रीमानहीनवपुरप्यभुजङ्गलीलो

मित्रानुरामसहितोऽपि कलाधरेच्छः ॥ ३१ ॥

श्रीराजकशिरोरत्नकान्तिवालातपाञ्चितम् ।

यस्य पादाम्बुजं भाति नखचन्द्रिकयोज्ज्वलम् ॥ ३२ ॥

तिलोत्तमेति विख्याता तस्य कान्ता मनोरमा ।

विरामभूमिः कान्तौनामनूनुगुणभूषणा ॥ ३३ ॥

कान्त्या विजितपद्मास्ति तयोः पद्मेति नन्दिनी ।

शिरीपसुकुमाराङ्गी कठिनस्तनकुङ्कुला ॥ ३४ ॥

कदाचिदेषा त्रिभुवनललामवल्ली विहाराय वनमागता तत्र तत्र-
सखीभिः सह विहारन्ती रोमराजिलतया वेण्या च मामियं निराकरो-
तीति कृतविद्वेषेणेवाशोविषेण दष्टा विदितवृत्तान्तेन महाचिन्तेन
भूकान्तेन कारितामिमां निर्विषीकुर्वते दास्यते सार्वराज्या कन्यकेति
वोषणां निशम्य समागतेर्विषवैद्यैश्चिकित्सितापि नोल्लाघतामाससाद् ।

पद्मापि गौरी नरपालपुत्री मध्येन हीनापि सुमध्यमा सा ।

भुजङ्गदष्टा वत्त कन्यकापि विभाति सौख्यादिव मीलिताक्षी ॥ ३५ ॥

भवतां विषविज्ञानमस्ति चेन्निस्तुलप्रभम् ।

निर्विषीक्रियतामद्य कन्यारत्नं घरापतेः ॥ ३६ ॥

इति तेषां वचनमाकर्ण्य किञ्चिदस्तीति प्रत्युत्तरेण तान्कलकलेन
केकिन इव जलधरो जीवधरः संमोदयन्, तैरनुगम्यमानो राजभवन-
मामाद्य नगरमोहनाङ्गीं सगरमोहनाङ्गीं वयसा विषेण च श्यामाङ्गतया
मालतीलतासर्वसाम्यमनुभवन्तीं म्लानाम्बुजसंनिभभालां निष्पिष्टबाल-
मृणालसंमितभुजयुगलां श्वसितकम्पिनघनस्तनकुङ्कुलां नरपालबालामर-

लीलय पञ्चशरप्रहारवञ्चितेन मनसा यक्षराजस्य स्मरन्नभिमन्त्रयामास ।

तावन्मोहेन मुक्ता नरपतिदुहिता चन्द्रिकेव ग्रहेण

धूमेनाग्नेः शिखेवाचलयनतमसा मुच्यमानेव राका ।

आकाशस्येव लक्ष्मीरसितजलमुचा शैवलेनेव गङ्गा

सेयं विद्युन्निकाशा सविधगतजनानन्दिनी द्रागुदस्थात् ॥ ३७ ॥

पितोरानन्दिनी सेऽयं चन्द्रिकेव चक्रोरयोः ।

जीवंधरस्य नयने सुखयामास सादरम् ॥ ३८ ॥

तावदानन्दमकरन्दोद्धारिमनःसरोजनेन क्षौणीपालकेन सविधमानीय
कृतनुतिवचनेन मणिमयासनमधिरोपितः स्वामी जीवंधरः सप्रश्रयं
संभावितस्तत्क्षणमेव रूपलक्षणादिना राजवंश्योऽयमिति संगजे ।

आहूय कार्तान्तिकमुख्यवृन्दं क्षौणीपतिः संसदि निश्चिकाय ।

शुभं मुहूर्तं स समादिशच्च विवाहसन्नाहविजृम्भणाय ॥ ३९ ॥

तदनु मणितोरणपताकाकलशदर्पणादिभिरलंकृतासु नगररथ्यासु
परिकल्पिते विविधरत्नस्तम्भचक्रचकितपरिणयमण्डपे तत्र विनित्ततया
विरचितायां मङ्गलद्रव्यसंगतायां मणिवेदिकायां क्षितिपतिरुपयममङ्गलं
विधातुमारिभे ।

नरपालसुतां स्नातां प्रसाधनगृहाङ्गणे ।

प्रसाधयितुमारिभे प्रहर्षेण सखीजनः ॥ ४० ॥

कलशजलधिवेलालोलडिण्डीरखण्डा-

यितमृदुवसनेनावेष्टिता राजपुत्री ।

शरदमलयनालीशोभितेवेन्दुरेखा

मुरतरुनववल्ली पुष्पितेवावभासे ॥ ४१ ॥

पादाम्बुजोच्छसितहीरकनूपुरश्री-

राविर्भव नखनन्दिरसेवनाय ।

तारावलिः पदसमीपगतेव तस्या-

स्तारुण्यवीरुघ इवापतिता सुमालिः ॥ ४२ ॥

तस्या गुरुजघनशोभितरशना मदनराजधानी कनकप्राकाराव-
ल्लिरिव मारमहानिधिनिधानवेष्टितभुजगीव मीनकेतनोपवनवृत्तिसुर-
तरुवल्लीव व्यराजत ।

हारः किं वा सकलनयनाहार एवाम्बुजाक्ष्या

यद्वा वक्षोरुहगिरिपतन्निर्झरस्थैष पूरः ।

किं वा तस्याः स्तनमुकुलयोः कोमलश्रीमृणालो

भाति स्मैवं विशयवशतः स्त्रीजनैः प्रेक्ष्यमाणः ॥ ४३ ॥

नासामणिवैक्रपयोजमध्यविभासुरोऽयं जलविन्दुरेव ।

आहोस्विदस्या नवमौक्तिकं किं नासाख्यवंशाद्गलितं गरिष्ठम् ॥ ४४ ॥

किं काममन्त्रबीजालिः किं वा तद्विरुदावेलिः ।

किंचित्कुचाळनभृङ्गालिर्मकरी संशयं व्यधात् ॥ ४५ ॥

एवमलंकृतां मदनमोहनमन्त्रदेवतामिव साक्षादांगतां विषमवा-
णकेलीमिव तरुणीं रमणीजनचूडामणिं सखीजनैः कामदेवस्य
वेदिकामध्यविलसितमणिपट्टिकामध्यासीनस्य परिसरं शनैः शनैः
प्रापयामास । तदनु सकलतूर्यस्वनितेषु मुखरितदिगन्तरेषु, मन्त्र-
विदां वचनेषु व्याजृम्भमाणेषु, वेदिकाममितो मङ्गलमणिदीपेषु
देदीप्यमानेषु, पूज्यमानेषु हल्यवाहेषु जाज्वल्यमानेषु, परिणय-
मङ्गलदर्शनकुतूहलविद्यतनयनेषु पुरंधीजनेषु, जनितसंमर्दनेषु परिप-
त्परिकरेषु, पार्थिवेषु निजभुजाङ्गदपरस्परसङ्घर्षविगलत्कनकशकल-
व्याजेन बाहुप्रतापकणानिव किरत्सु, प्राप्ते च शुभे मुहूर्ते, जीवंधर-
रक्षणीं क्षणसन्निरसतिना कारिधारापुरःसरं प्राप्तिप्रादितां तिलोत्तमासुतां
पद्मां पाणौ परिजग्राह ।

प्राप्यार्धराज्यं कुरुवंशकेतुः कन्दर्पसाम्राज्यरमां च पद्माम् ।
प्रमोदकल्लोलपरंपराणामाघ्रातद्वप्यदृदयाम्बुजोऽभूत् ॥ ४६ ॥

इति महाकविहरिचन्द्रविरचिते श्रीमति चम्पुजीवंधरे
पद्मालम्बो नाम पञ्चमो लम्बः ।

पष्ठो लम्बः ।

पद्मां पयोधरभरानतगात्रवर्द्धी

पद्माननां कुरुवरो रमयंश्चिराय ।

तद्गातृभिर्गुणमणीकुलरोहणैस्तै-

र्द्धात्रिंशता प्रतिदिनं परिपूज्यते स्म ॥ १ ॥

कदाचित्कुरुवीरस्य सकलभूतसंतापनाशनं निखिललोकदेदीप्यमानं भुजप्रतापमभिधीक्ष्य लज्जयेव संहृतनिजप्रतापे, स्वैराभिसारनिरोधजनितक्रोधानां बन्धकीनामारक्तकटाक्षच्छटाभिरिव संहृतनिजकरे समानीतपक्षिनीद्वयानुरागपरंपराभिरिव कुङ्कुमसच्छायमण्डले दिनकरे चरमशिखरिशेखरकनककलशशङ्काकरे, सायन्तनसुगन्धिशीतलमन्दपवनलोलितललितलताङ्गुलितपाद्मयद्मच इव वनविटपिम्यो व्याकुलारावव्यामेन प्रत्युत्तरमभिधाय धावनव्यासङ्गेषु विहङ्गेषु, सहस्रपतेषु सहस्रकराकेरणान्क्रमेण निमीलेदेकेकदलैर्गणयत्स्विव मुकुलोभवत्सु, सिन्दूरच्छविबन्धुरे संध्यारागे वरुणादिशि विजृम्भिते, आविर्भवतिमिरानि करगोमेष्विव बम्भरेषु पद्माकरं विहाय कुमुदाकरमाक्रमत्सु, ध्वान्तकदम्बमुदजृम्भत ।

लोकदेशेपि रथौ लोफगृहमाभास्य निवृते ।

तत्कज्जलमिथानीलं तमोभृन्दमजायत ॥ २ ॥

संदष्टं विसमुत्तृज्य चकद्वन्द्वेन मूर्च्छता ।

परिवृत्तमुखाब्जेन तूर्णं विजघटे तदा ॥ ३ ॥

दिनमणिविरहेण व्याकुलाङ्गी नमःश्री-

स्तिमिरनिकरदम्भात्तूर्णमाकीर्णकेशा ।

उडुमणिगणलक्ष्यादश्रुविन्दून्दधाना

रमणविपदि रेजे रोदनं तन्वतीव ॥ ४ ॥

तमःशबरसंरुद्धां यामिनीं निमवल्लभाम् ।

धीक्ष्य कोपादिवाताम्रः शशीः पूर्वाद्विमानशे ॥ ५ ॥

तदनु निशाकरं पुरंदरदिशाविशालनयनामुखचुम्बनचतुरमा-

लोक्येव पुरतरुणेपु कान्तामुखचुम्बनपरेपु, शशधरकरस्पर्शनविद्रुत-

शशिकान्ततलमालक्ष्येव युवतीपु दयितकरस्पर्शमात्रेण द्रवन्तीपु,

तत्क्षणमुद्वेलजलनिधिमुद्वीक्ष्येव समुल्लसंदुल्लोलकल्लोले कामार्णवे,

मरसीसमुद्रूतसरोजेपिवव कुलटाजनलपनतटेपु मुकुलितेपु, क्रमेण

नृपमन्दिरे निद्राणे निखिलजने, केनाप्यनुपलसितः कुरुवीरः

पुरान्निश्चक्राम ।

गव्यूतिकाः काश्चिदतीत्य दूरं गतस्य सत्यंधरभूपसूनोः ।

शङ्कावधूट्या हृदयाद्गतायाः सहायतां प्राप निशा किलेपा ॥६॥

पद्मापि कान्तविरहाम्बुधिमध्यभागे

संतापवाडवहुताशनकीललीडे ।

कंदर्पनक्रकलिते कलकण्ठगान-

कौलाहले खलु ममज्ज चिरादपारे ॥ ७ ॥

लोकपालमनाः केचिच्चतुर्दिक्षु गवेषिणः ।

प्राज्ञा अपि कुमारस्य नाज्ञासिपुरिहागतिम् ॥ ८ ॥

तत्र तत्र तीर्थस्थानानि यागंयाजं सत्वरं गत्वरः कुरुवीरः, के-
चन वासःसमासक्ततापसकुलरुप्यमाणतरुवृद्धमरारावमुखरम्, कचि-

त्पापण्डिपण्डकरमण्डितकमण्डलुमुखनैर्जरजलपुरणजनितकलकलशङ्कः
 शोभितम्, कुत्रचिद्दालककुलतुटितोऽजितमौर्जामेखलाविकीर्णम्, कुत्र
 चन कुमारिकापूर्वमाणत्रालवृक्षालवालम्, क्वचन कापायवसनसेचन
 लाहिनायमानसरोरुलम्, क्वचन संसिक्तवलकलशिखानिर्गलत्पयोधारा
 रेखाक्षितम्, क्वचन चमूरुचर्मनिर्मितासनासीनमपपरजनसंकुलम्, कुत्र
 चित्सनानकालसंसक्तशैवालच्छटायमानजटापटलधारितया परितो दे
 द्वापमानपावकप्रसृतधूमरेखालिङ्गितैरिबोर्ध्वप्रसारितभुजदण्डैः पश्चा-
 त्प्रिमन्यतप.प्रचण्डैस्तापसैर्मण्डितम्, क्वचन तत्पत्नीजनक्रियमाणनी
 वारपाकम्, क्वचित्तत्पुत्रच्छिद्यमानाद्रसमित्समाहृतम्, तपोवनं इदं ।

असत्तपो वीक्ष्य कुरुप्रवीरः कृपानटीताण्डवरङ्गचितः ।

अबोधयताञ्जिनधर्मभारमुपेतै कः पततो निरूपे ॥ ९ ॥

तण्डुलस्य विरहे जलानलाद्यागमेऽपि सफलो न हि पाकः ।

तत्त्वबोधविगमे तथा तनोर्दण्डनेन सफला न तपस्या ॥ १० ॥

मुधा जटाजूटयुता हि यूथं निटालदेशे तपनेन तप्ताः ।

बुधास्तपो हिंसनजुष्टमेतत्कर्तुं सदा नार्हथ निष्फलत्वात् ॥ ११ ॥

जटालाना जलान्ते वो जटालाना हि जन्तवः ।

पश्यताग्नौ च्युताः पश्चाद्गच्छन्ति बहवः क्षणात् ॥ १२ ॥

तस्मादिदं स्त्रिष्टतपो विहाय नैर्ग्रन्थ्यरूपं परमं भजेत ।

यस्मिन्सदा संनिहिता जिनाङ्किभक्त्यान्विते शाश्वतमुक्तिलक्ष्मीः ॥ १३ ॥

इत्यादिप्रकारेण मुक्त्यङ्गनासंगपचाटुवचनायमानेन संसारत्रि
 शङ्कटकवाटविवाटितपटुकुञ्चिकाभूतेन धर्मघण्टापथप्रतीहारप्रवेशप्र-
 तीहारायितेन निजगम्भीरवचनगुणेन संभावितानमन्मार्गेलङ्घनजहा
 लान्सन्मार्गाक्रमणप्रवणान्कृतिपयतापसानवलोक्य स्तोकेतरसंतोषस
 वलितमानसः कुरुकुलोत्तंसः, तद्दनात्रिगंत्य, निसर्गरुचिरं नगर-

प्रमुखे रोचिन्मपि नरोचितं सर्वोत्तरमपि नात्रा दक्षिणं देशमा-
साद्य, क्षेमपुरोपवनमध्यवाभास्यमानं घनमण्डलमध्यशोशुभ्यमान-
रवित्रिम्बममानमत्युन्नतप्रमाणमपि भगवतो विमानमवालोकत ।

अम्रंलिहायै रविदीप्रकूटेः महस्त्रसंख्येनैवरत्ननद्धैः ।

संलक्ष्यते यः फणिराडिवोद्यन्पाताललोकात्फणरत्नजुष्टः ॥ १४

यत्कूटलव्रा स्फुटतारकालिः सुमावलिश्रामरलोकवृष्ट्या ।

विभिद्यते पट्टचरणैर्विलोलेर्गन्धान्वितेर्ग्रन्थितमञ्जुगानैः ॥ १५ ॥

मन्दमारुतविधूतकेतनो यः सुरासुरगणं समन्ततः ।

आह्वयन्निव विभाति सन्ततं वन्दनाय विततेन बाहुना ॥ १६ ॥

तादृशः मकललोकलोचनासेचनकं घटितकवाटकं श्रीविमानमा-
लोक्यातिसंतोषविस्मयाभ्यां परवशो दिनेश इव सुराचलं प्रदक्षि-
णीकृत्य कृत्यविदामग्रणीः कुरुवंशमगिरेवं स्तोतुमारेभे ।

भवभरभयदूरं भावितानन्दमारं

धृतविमलशरीरं दिव्यवाणीविचारम् ।

मदनमदविकारं मञ्जुकारुण्यपूरं

श्रयत जिनपथीरं शान्तिनाथं गभीरम् ॥ १७ ॥

यस्याशोकतरुर्विभाति शिशिरच्छायः श्रितानां शुचं

धुन्वन्सार्थकनामधेयगरिमा माहात्म्यसंवादकः ।

यं देवाः परितो ववर्षुरमितेः फुल्लैः प्रसूनोच्चयैः

कल्याणाचलमन्ततः कुसुमिता मन्दारवृक्षा यथा ॥ १८ ॥

मकलवचनेभेदाकारिणो दिव्यभाषा

शमयति भवतापं प्राणिनां मङ्गु यस्य ।

अमरकरविधूतश्रामरागां समूहो

विलसति खलु मुक्तिश्रीकटाक्षानुकारी ॥ १९ ॥

गुप्तत्पादपयोजधूलिनिचयैरत्रालयो मामकः

शुद्धः कार्य इति प्रमोदकलिका चित्ते जरीमृम्भते ।

संयं संप्रति धीमता विकसिता कार्या न चेदेप वे

द्रागाकारखिलीभवत्तदभिधावाच्यार्थमाटीकते ॥ ४३ ॥

सकलभवनवृन्दं सत्पदाम्भोजधूली-

परिचयपरिहीनं नैजनाम्नोऽन्यथार्थम् ।

भजत इति ह लोके सुप्रतीतं सुधीनां

निखिलगुणपयोधे महचोऽङ्गीकुरुष्व ॥ ४४ ॥

तदनन्तरमनुकम्पितचेताः कुरुकुलशशाङ्कस्तद्वचनं बहुमन्यमानः.
तपनरथजवनिन्दनेन स्यन्दनेन गोपुरद्वारं प्रविश्य, प्रासादपा-
त्रिकायातायनप्रसृतपुरन्ध्रकापाङ्गतरेद्वितनीलोत्पलश्यामलतोरणदामा-
वलीषु प्रतोलोषु रक्तनयननालीको नालीकसायकस्तालीफलस्तनीनां
व्यालानिभवेणीनां रमणीमणीनामक्षिभ्यः पुष्कलसंमदाश्रुलहरीम्,
कटितटेभ्यो नीवीबन्धपदवीम्, हृदयेभ्यो धैर्यपरिपाटीम्, युगपद्-
लिनामादधानो, मन्दमन्दं तन्मन्दिरमविन्दत ।

त्रत्रालये कनकपीठमलंकरिष्णु-

निष्णुप्रतीपविभवः कुरुवंशकेतुः ।

संप्रार्थितो बहुतरं वणिनां वरेण

कन्याकराम्बुरुहपीडनमन्वमस्त ॥ ४५ ॥

हुताशने साक्षिणि भद्रलग्रे सुभद्रदत्तां कुरुसिंह एषः ।

क्षेमश्रियं कौमलगात्रवर्द्धां जग्राह पाणौ जगदेकवारः ॥४६॥

पाणिपद्मं गृहीत्वास्याः खिन्नाङ्गुलिदलोज्ज्वलम् ।

मृदुलं सुकुमाराङ्गचाः संदिग्धे कुरुकुञ्जरः ॥ ४७ ॥

तथाहि—

अवश्यायाक्रीर्णः किमु कमलकोशो न हि न हि

प्रभेदकस्यास्ते किमु नखसुवासृतिमिहिका ।

न चास्याः सौगन्ध्यं सपदि कर्गरीरेजविगल-

न्मधुस्यन्दः किं वा न हि न हि सुधैव प्रसरति ॥४७॥

तौ दम्पती महाकान्ती मणिभूषणमण्डितौ ।

त्रकासामासतुर्वेद्यां रतिपञ्चशराविव ॥ ४८ ॥

क्षेमश्रीः कुरुकुञ्जरस्य सविधे पाथोजधिक्कारिणी

पद्मचामूस्युगेन सारकदलीकाण्डश्रियं विभ्रती ।

पाणिभ्यां नवपल्लवप्रतिमतां संसृच्यन्ती स्वयं

वक्षोजहितेयन कौरुयुगलीन्यक्कारधीरा वधो ॥४९॥

इति महाकविहरीचन्द्रविरचिते श्रीमति चम्पुजीपंचरे

क्षेमश्रीलम्बो नाम षष्ठो लम्बः ।

सप्तमो लम्बः ।

• - - - - •

तदनु कुरुगरिष्ठः क्षेमलम्ब्या वृशाङ्गचा

निरवधिसुगताति निन्यमंयोगहेतुम् ।

अभिरतमनुभूय प्रागिवाप्तो कदाचि-

ञ्चिदि निरगमदेकः काननान्ने क्रमेण ॥ १ ॥

तदनु, प्राणकान्ताणियोगेन तान्नां दग्धरज्जुममकान्तिमंक्रान्ताम्,

नयनयुगलं निःश्यामं च दीर्घमादधानाम्, पयोवरभरं संतापं च

गुरुं विभ्राणाम्, कृन्निचयं चित्तं च तम समूहमहायनागन्वतीम्.

वनुरङ्गी मन्यस्थलं ज्ञानितनुमाचल्यन्तीम्. दुःखसागरनिमग्रां पुत्रीं

निलोक्ष्य, सुमद्रोऽपि मन्तप्रस्थान्तः कान्तारमागत्य, तत्र तत्र

तच्च रत्नत्रये पूर्णे परमं प्राप्यमात्मनः ।

तच्च सदृष्टसंज्ञानचारित्राणि प्रकीर्तितम् ॥ ८ ॥

आप्तागमपदार्थानां श्रद्धानं दर्शनं विदुः ।

तन्मूले ज्ञानचारित्र्ये भव्यलोकैकभूपणे ॥ ९ ॥

उत्तमाङ्गमिवाङ्गेषु नयनं करणोप्विव ।

मुक्त्यङ्गेषु प्रधानाङ्गं सम्यग्दर्शनमिष्यते ॥ १० ॥

आत्मा हि ज्ञानदृक्मोक्ष्यलक्षणो विमलः परः ।

सर्वाश्चाचिनिदानेभ्यो देहादिभ्य इतीरितः ॥ ११ ॥

इत्यादि स्वार्थविज्ञानं सम्यक्ज्ञानमसंशयम् ।

सम्यक्ज्ञानवता कार्यं परित्यागः परस्यैव ॥ १२ ॥

परित्यागवतो जीवा द्विविधाः परिकीर्तिताः ।

अनगाराश्च सागाराः पूर्वं सावद्यवर्जिताः ॥ १३ ॥

यतीनां सुधर्मं न शक्नोति वीरुं महोक्षेण बाह्यं यथा तत्किशोरः ।

अनस्त्वं गृहाण गृहस्थस्य धर्मं यतो मुक्तिलक्ष्मीरदूरे भवित्री ॥ १४ ॥

पञ्चाणुव्रतमंपन्ना गुणशिक्षाव्रतोद्यताः ।

सम्यग्दर्शनविज्ञानाः सावद्या गृहमेधिनः ॥ १५ ॥

हिंसानृतस्तेयवधूष्यवायपरिग्रहेभ्यो विरतिः कथंचित् ।

मगस्य मांसस्य च माक्षिकस्य त्यागस्तथा मूलगुणा इमेऽष्टौ ॥ १६ ॥

दिग्देशानर्थदण्डेभ्यो विरतिस्तु गुणव्रतम् ।

भोगोपभोगसंप्ल्यानं केचिदाहुर्गुणव्रतम् ॥ १७ ॥

सामाधिकं प्रोपधकोपवासस्तथातिथीनामपि मंग्रहश्च ।

सञ्छेयना चेति त्तु मकरं शिक्षाव्रतं शिक्षितमागमज्ञैः ॥ १८ ॥

इत्युक्तव्रतसंपन्नं कचिद्देशे कचित्क्षणे ।

महाव्रती भवेत्तस्माद्बाह्यं धर्ममगारिणाम् ॥ १९ ॥

इति प्रतिपादितं धर्मं शिरसा मनसा च प्रतिगृह्णानमन्तर्गतप्रताप-
कोरकपुञ्जमिव मणिभूषणगगमात्मना वितीर्णमत्याद्भरमेदुरेण करेण
पचेलिमभाग्यवृन्दमिवादाय संमदपयःपुरैः क्षालयन्तमिवातिसंनोष-
कोरकितान्तरङ्गं तं धार्मिकमुत्तमृज्य तस्य स्मरन्नेव कुरुकुअर-
स्तस्माद्दत्तात्रिर्नगाम ।

गभस्तिमाली गगनस्थं मध्वं द्रुमालत्रालं जलमध्यमेणः ।

निहा च शोषं समभाप नृणां शरीरमुद्यद्वनधर्मतोयम् ॥२०॥

तदानीं, पचेलिमहेलिसंतापार्ततया वृष्टचन्दनरसपाण्डुगण्डमण्ड-
लेषु वनशुण्डालेषु चलाचलनिजकर्णतालपवनसंबीज्यमानाननेषु
हस्तोज्ज्वलशीकरनिकरसंसिक्तदृश्येषु मन्दपन्दमागत्य सरोवरप्रवे-
शनपरेषु, कर्णिकारमुकुलानि निर्भिद्यान्तर्लीयमानेषु पट्टवरणेषु,
संतप्तजलं विहाय शीतलनलिनीदलं सेवमानेषु कारणडवेषु, पञ्जरबद्ध-
क्रीडाशुकेषु जलं याचमानेषु, द्विजगदेकगतपत्रायितकीर्तिमण्डलेन
सकलजनतासंतापनाशनोऽपि कुरुवंशपावनः श्रान्तो विश्रान्तिकृते
नमेस्तरुमूलमाससाद ।

निषण्णास्तत्र मधुरं रवं शृण्वन्कुरुत्तमः ।

संदिग्धे सिन्धुगम्भीरः कल्याणाद्भिरिव स्थिरः ॥ २१ ॥

दङ्कारः किं मारवाणासनस्य दङ्कारोऽयं मत्तमाध्वीलिहां किम् ।

हैमानां किं मञ्जुलः कण्ठनादः किंवा लीलाकोकिलालाप एषः ॥२२॥

इति संदेहं पराङ्गनानूपुररवविनिश्रयेन निवर्तयन्परपरिग्रहविरक्त-
मानसः कुरुकुलोत्तमः पराङ्मुखो बभूव ।

संचरन्ती वने तत्र भर्ता काचन खेचरी ।

प्रतार्य तं भिवेणाशु पुरस्तादस्य संन्यधात् ॥ २३ ॥

। मुखं पर्वविधुं विजित्य भ्रूचापदम्भाज्जयकेतुनद्धम् ।

कर्णद्वये तल्लयकीर्तिपत्रं बभार ताटङ्कमणिच्छलेन ॥ २४ ॥

वृषस्थन्तो वसरोहा वृषस्कन्धं कुरुडहम् ।

वीक्ष्य तस्याङ्गसौन्दर्यं नातृपत्सा त्रपाकुला ॥ २५ ॥

सस्यांसाविह रेजुर्नयरमाक्रीडामहीधिविव

श्रीदेवीरियतिवज्रपदमिव यद्वसःस्थलं व्याचभो ।

नाभिर्यैवतदम्बिशालगन्तारोपार्थवारीनिभा-

जङ्गे पूगगुलुच्छनिन्दनकरे प्रादी जिताम्भोरुहो ॥ २६ ॥

यद्वक्त्रं वितनान वाग्बरसतीक्रीडास्थलीविभ्रमं

यन्नासा च कलावतारनिलसन्निःश्रेणिकामंशयम् ।

यज्जेते ददतुर्विशालकमलाक्रीडातटाकभ्रमं

यदभ्रपुष्पमपाचकार नियतं निम्बच्छद्राडम्बरम् ॥ २७ ॥

अश्वस्थन्तो विशालाक्षी विश्वाधिकविभोग्ज्वलम् ।

कुरुवीरमुवाचेदं कुसुमापुष्यञ्जिता ॥ २८ ॥

श्रीमन् तवाङ्गकान्त्या मे नयने सफलेऽधुना ।

कर्णौ वचनमाधुर्याद्दृश्यं गुणमालया ॥ २९ ॥

ममार्थे विरहानलं शमय शीतलापाङ्गतो

मुखेन्दुरुचिसंपदा सपादे छिन्धि कामान्वताम् ।

सुधासमगिराधरमृतरसप्रदानेन च

प्रणाशय घृणानिधे बह्लकामतृष्णामिमाम् ॥ ३० ॥

इत्यादितद्वचनपरिपाटीभ्याकण्ये शम्बरारिविकारसंतप्तसवासराय-

माणमानसः कृत्यानिदामप्रगण्यः कुरुवरेण्यः परीतवैराम्बप्रावण्य-

सन्दरण्याग्निर्गन्तुमारभत । तदनु पञ्चशरनाराचवञ्चितविवेका सा

विद्याभरचञ्चलाक्षी किञ्चिदन्तरमुपसृत्य मदनहुतमुगसणिनिकाश-

तनुलता तादेक्षितं विज्ञाय तन्मनोवशीकारकोरकितकुटहृत्

निनोदन्तमित्थ मकटयामास ।

अनङ्गतिलकाद्वया खचरकन्यकाह विभो

वनान्तमिदमापिता गगनचारिणा केनचित् ।

अनेन निजनायिकाभयवशेन नि सारिता

दयाविसरवारिधे महित रक्षणीया त्वया ॥ ३१ ॥

अशरण्यशरण्यत्व परोपकृतिशीलता ।

दयापरत्व दासिण्य श्रीमत सहजा गुणा ॥ ३२ ॥

“तवता, हा प्रिये हा प्राणकान्ते कासि कामि, वियोगवेदना विषमिव विसर्पति, पावक इवाङ्गानि निर्दहति, मृत्युरेव प्राणान्नि सारयति, मोह इव विद्या विलुम्पति, कृकच इव मर्माणि कुन्तति’ इत्यादि कस्यचिदार्तस्वर निशम्य विद्याधरविशालनयनाया मिषे णान्ताहिताया, विस्मयविस्तृताक्ष कुरुहर्यर्षं सोऽपि विद्याधर समीपमागत्य सगद्गदमेवमुवाच ।

सतीमुदन्याकुलितान्तरङ्गामत्रैव सस्थाप्य जलाशयाय ।

गतोऽहमागत्य सरोरुहासीं नाद्राक्षमद्य प्रतिकूलदिष्टान् ॥३३॥

नरोत्तम तया सार्धं विद्यापि मम निर्गता ।

मनोवृत्तिश्च तत्कर्तुं चिन्तापि न हि शक्यते ॥ ३४ ॥

इति कर्तव्यतामूढ मामुद्दिश्य नरोत्तम ।

प्रज्ञानामग्रगण्यस्त्व धूर्हि कर्तव्यमत्र वै ॥ ३५ ॥

इत्यादिविद्याधरदैन्यदन्तुरितवचनरचनामाकर्ष्य पारावारगभीर कुरुवीरो मन्दस्मितरुचिलहरीकपटेन सुधाधारा किरान्निव गम्भीर वचनगुम्भ विजृम्भयामास ।

धैर्यौदार्यविवर्जित स्थितिपति प्रज्ञाविहीनो गुरु

कृत्याकृत्यविचारशून्यसाचिव सग्रामभीरुर्मट ।

सर्वज्ञस्तथहीनकल्पनकविर्वाग्मित्वहीनो बुधः

स्त्रीवैराग्यकथानभिज्ञपुरुषः सर्वे हि साधारणाः ॥ ३६ ॥

वज्रात्कठोरतरमेणादृशां हि चिन्तं

पुण्यादतीव मृदुलो वचनप्रचारः ।

कृत्यं निजालककुलादपि वक्ररूपं

तस्माद्बुधाः सुनयनां न हि विश्वसन्ति ॥ ३७ ॥

बक्रं श्लेष्मनिकेतनं मलययं नेत्रद्वयं तत्कुचौ

मांमाकारधनौ नितम्बफलकं रक्तास्थिपुञ्जातम् ।

शीतांशुर्विकचोत्पलं करिपतेः कुम्भो महासैकतं

भानीत्येवमुशन्ति सुग्यकवयस्तद्वागविस्फूर्जितम् ॥ ३८ ॥

इत्यादिनिजवचोविलासं विद्याधरजडहृदये सारमेयोदरे सर्पिरिवा-
मेलप्रमालोक्य विस्तारितकरुणः कुरुनारणः, तस्माद्द्विपिनाम्निर्गत्य,
निर्गमरुचिरां नितम्बिनीमिव मुखभागकलिततिलकशोभमानां
प्युल्लकुचविरामिनामक्षतरूपशोभितां मदनाधिष्ठितां चारामस्थली-
मामसाद् ।

यत्र हि—

श्रोत्रं मृद्गकुलारवः सुग्वयति प्रत्यग्रपुष्पस्तरु-

नेत्रं फुल्लसरोजगन्धलहरी घ्राणं मनो दीर्घिका ।

वायुः स्पर्शनमन्ततो रमग्ररीपूर्णः फलानां चयः

पङ्कोऽयं रसनां तदिन्द्रियगणः सर्वैः मृगं गाहते ॥ ३९ ॥

निर्मला सरसी यत्र निर्मिमीते मुदं पराम् ।

विशाला पद्मरुचिरा वीशिकेव वनश्रियः ॥ ४० ॥

यत्र चाभ्रंल्लिहस्य शकुन्तसन्तानदन्तुरितनीलच्छदस्य मधुलुब्ध-
वपुकरकुलान्धीकृतस्य कस्य च रमान्तरमारुहस्य शान्वाग्रभाग-

विराजितं वनदेवतारसपूर्णहेमकरणडकायमानं परिपाकपाटलफलं
पातयितुं प्रयतमानानपरादानेकशरनिकरान्नरपतिकुमारानवलोक्य,
लोकोत्तरकोदण्डविद्यापाण्डित्यमण्डिता जीवंधरः करकलितकार्मुक-
लताविस्फारपूरितदिग्गन्तरः, सरभसप्रक्षिप्तभक्ष्वेडनलशीकृतं तत्फलं
सशिलीमुखं करेणोपादत्त ।

उदारः सहकारोऽयं मार्गणाय फलं दिशन् ।

भेजे कल्पकतां नो चेत्सुमनस्सेव्यता कथम् ॥ ४१ ॥

दृष्ट्वा फलं सशरमापतितं कराब्जे

जीवंधरस्य शरकौशलपारगस्य ।

व्यस्मेष्ट मद्भु नरपालतनूजवर्गः

छायावशेन विगलम्लिनकर्णपूरम् ॥ ४२ ॥

ततस्तत्समीपमभ्येन्य कलितपिनयो राजतनयः, समाधरमं,
भो भो महाभाग कार्मुकविद्याकोविद, मामज्ञातभवादृशसज्जन-
समुचितसञ्ज्ञापप्रकारनापि मुखरयति श्रीमदीयचापविद्यावैदग्ध्य-
निरीक्षणक्षणजनितविस्मयः काञ्चनगौरतावकशरीरमौन्दर्यावलोकन
जातानन्दकन्दलश्च ।

अतस्त्वां प्रार्थये श्रीमन्युक्तं वायुक्तमेव वा ।

मामकीनं वचो नूनं कर्णदेशे विधीयताम् ॥ ४३ ॥

अत्रास्ति हेमाभपुरी गरीयसी यद्वज्रसौधेष्वधिरात्रि संपतन् ।

सुधामयूखः कलशार्णवान्तरे पुनर्निवासं कलयन्निवेश्यते ॥४४॥

कुरुविन्दमन्दिरकुलानि संगता-

न्यरुगास्य बालकिरणैः सहैकताम् ।

तमसीव हस्तपरिमर्शतः प्रगे

परिनिश्चिनोति पुरि यत्र सज्जनः ॥ ४५ ॥

दृढमित्र इति प्रतीतमूपः पुरमेनां परिपालयत्यजस्रम् ।

नलिना नलिनामलायताक्षी महिषी तस्य महीललामवल्ली ॥४६॥

तयोः सुताः सुमित्राद्यास्तेष्वप्यन्यतमोऽस्म्यहम् ।

बिद्याहीना वयं सर्वे नद्या हीना इवाद्वयः ॥ ४७ ॥

अतः कौदण्डविद्याकुशलं नरशार्दूलमन्वेपमाणोऽस्मत्तातपादः,
पराक्रमापहतसामन्तसीमन्तिनोनयनकज्जलकालिकाशङ्कावदान्यमौर्वा-
किणश्यामिकालंकृतभुजदण्डस्य श्रीमतः संदर्शनेन, कलापीव
बलाहकदर्शनेन, नदीपतिरिव निशाकरदर्शनेन, वनोत्कर इव वसन्त-
दर्शनेन, कमलाकर इव कमलबन्धुदर्शनेन, प्रमोदसर्वस्वमनु-
भविष्यति ।

तस्मादस्मत्पितुर्वाञ्छावल्लीं संप्रति पुष्पिताम् ।

समास्तारदृशश्चापि सफलीकुरु कौविद ॥ ४८ ॥

स तस्य विनयोऽञ्जलां वचनबन्धशैलीं श्रुत्वा

मनस्यनुमतिं धरापतिनिरीक्षणाय क्षणात् ।

रथे च नरणाम्बुजं नृपसुतेः पुरः स्थापिते

चकार युगपद्यामलनिधिः कुरूणां पतिः ॥ ४९ ॥

तदनु प्रत्येकमधिष्ठितस्यन्दनैर्नृपनन्दनैः परिवृतशताङ्गः कुरु-
कुलशशाङ्कः पुरद्वारं प्रविश्य प्रामादवातायनदत्तनयनैर्विलासिनो-
नैः सस्पृहमाणैक्यमानः क्रमेण नरपतिमवनद्वारि रथादवतीर्य
ते पुरदृष्टो दौर्भागिजनरीयमानमार्गः क्षितिपतिमंसदमाससाद् ।

भूपोऽपि नन्दनगिरा वपुषा च तस्य

गाहात्म्यमंपदमेतस्य चकार वीरम् ।

तं रत्नपीठाशिखरे नदुपान्नभूमौ

पुत्रांस्तदाननकिषो निन्दत्करोरम् ॥ ९० ॥

अनामयोक्तेरनुजाय वाणी नृपाननाञ्जाद्द्रुतमाविरास ।

फुल्लात्सरोजान्मकरन्दज्ञर्याः पश्चात्प्रभूतेव सुगन्धलक्ष्मीः ॥९१॥

कृत्यास्त्वदीयविरहकातरीकृतमानसाः ।

कृत्यानां नयनानन्दः संभविष्यति दर्शनात् ॥९२॥

को वा देशः पञ्चलिमभाग्यः श्रीमदीयप्रवालकोपमपद्युगल-
स्पर्शसुखमनुभविष्यति । कौटशपुरभासाद्वाङ्गणालंकरणरमणीनां
नयनकुवलयेषु श्रीमदीयसंदर्शनकन्दलितानन्दत्राप्यनिष्यन्दो मकरन्द-
शङ्कामङ्कुरयिष्यति । कस्यां वा वंशवृद्ध्यां विमुक्तोपमानोऽपि मवा-
न्मुक्ताफलायते । कः पुनः श्रीमता पुत्रवतां मौलिमाणिक्य
तामारोपितो भाग्यवतां माहात्म्यवतां कीर्तिमतां च ।

इत्यादिप्रश्नपदवीं यथायोग्योत्तराक्षरैः ।

लङ्घयामास जङ्घालः स्वामी वचनवर्त्मनि ॥ ९३ ॥

विनयकन्दलितैर्विमलोत्तरेनैरपतिर्द्विगुणीकृतकौतुकः ।

चिरमयाचत नन्दनसंसदा वरशरासकलामतिपादनम् ॥ ९४ ॥

विज्ञाय तदभिप्रायं प्रज्ञाशाली नराधिपः ।

कौरवस्य वशे चक्रे कुमारानखिलानपि ॥ ९५ ॥

तदनु कौदण्डभिण्डिपालपरिघमुद्गरपरश्वयादिपरिष्कृताम्, क्षौ-
ष्मीमिव शरभिभिरलंकृताम्, त्रिदशनगरीमिव सर्वतोऽमरसेविताम्,
जलधिवेलामिव मञ्जुरनरवारिविराजिताम्, वनसीमामिव पत्रिकुल-
परिवृताम्, आयुधकान्तिसन्तानद्विगुणीकृतारुण्यरक्तमृत्सिकापरीत-
मूर्तिभागतया मूर्तामिव चापविद्याविशारदप्रतापमादधानाम्, मध्ये
निखातवज्रमयस्तम्भशोभिततया प्रहरणगणैर्विजित्य बन्दीकृतमिष
कुलिशायुधकुलिशं विभ्राणामायुधशालां शुभे मुहूर्ते प्रविश्य जीव-
धरं क्षितिपतितनयानुद्दिश्य कामुकेकौशलं विवरीतुमारभे ।

नृपात्मजानां निचयस्ततो नु कोदण्डविद्याकुशलत्वमाप ।
तत्कीर्तिकल्लोलपरंपरा च जगन्नयं मोदरसं महीशः ॥ ९६ ॥

विद्यावैदग्ध्यपीठीमधिवसति निजे नन्दनानां समाजे

दृष्टिं हेमासनस्थे कुरुकुलतपने प्रीतिमन्तश्च चिन्ताम् ।

किं कुर्यामस्य वीरव्रजमहितकलादानमान्योपकार-

श्लाघ्यस्येति क्षितीशश्चिरतरमतनोद्धीमतामग्रगण्यः ॥ ९७ ॥

तदनु कन्याविश्राणनं करणीयं गणयता नरपालमणिना
प्रार्थितं परिणयं वरुणालयगभीरः करुणाकरो जीवंधरः क्रमेणा-
ङ्गीचकार ।

नरपतिपरिदत्तां यौवनारम्भमत्तां

सपदि कनकमालां वक्षसि श्लिष्टमालाम् ।

सकलगुणवरिष्ठां सन्मुहूर्ते वरिष्ठे

कुरुपतिरुपयेमे मण्डपे तत्र हेमे ॥ ९८ ॥

इति श्रीमहाकविहरिचन्द्रविरचिते श्रीमति चम्पुजीवंधरे

कनकमालालम्बो नाम मत्तमो लम्बः ।

अष्टमो लम्बः ।



नीलालकां तामुपयम्य रामां कुरूद्वहः सौख्यपयोधिमग्नः ।

स्यालेषु वात्सल्यवेशेन तत्र चिरं न्यवात्सीद्व्रमयन्मृगाक्षीम् ॥ १ ॥

अथ कदाचिन्मन्दास्मितमकरन्दोद्गारिवदनारविन्दा विस्मयवश-
प्रमुपितनिमेषनयननीलोत्पलतया मालकाननाच्छोणाधरपल्लवसौरभ्य-
ममारुष्टो नामाचम्पकदर्शनेन तत्रैव निश्चलतामुपगतो भृङ्गाविनि
मभावनां संपाद्यन्तीम्, मरकतवलयप्रभाउहलीवृत्तरोमराजितताया

न्तिम्, वल्गात्कुचजितमरालगमनकेलीपरवशतया मन्दानिलान्दोलित-
गुलुच्छयुगलीं जङ्गमकनकलतां तुलयन्तीम्, संमुखासीनमप्या-
त्मानं सकलमनुजनयनसरोजकुट्टलीकरणचणेन तेजःप्रसरणेन परीतं
द्रष्टुमक्षमतया नलिनान्तिकोच्छासितपल्लवतल्लजभ्रमकारिणा नयनोपरि-
भागचारुणा पाणिना मुखं व्यवधाय पश्यन्तीम्, भ्रान्तमावस-
न्तीं जीवंधरः कांचिदापताक्षीमप्राक्षीत् ।

किं वक्तुकामासि कुरुङ्गनेत्रि किमागता कोमलबन्धगात्रि ।

स्मितावदाता तवं वक्रलक्ष्मीः संसूचयत्यादरतो विवक्षाम् ॥ २ ॥

इति पृष्ठा चक्रौराक्षी मधुरां गिरमाददे ।

अब्जिनी भृङ्गमुखरा मकरन्दअरीमिव ॥ ३ ॥

अत्र चायुधगृहेऽपि चैकदा त्वां निरीक्ष्य परिमण्डितं श्रियां ।

चित्रिते रमति चित्तमन्दिरे संमदो मम विवक्षया सह ॥ ४ ॥

इत्यादिवचनरचनां चन्द्रकलामिव कान्ताजनेकटाक्षलीलामिवेक्षु-
चापकोदण्डयाष्टिमिव च वक्रमधुरामाकर्ष्य विस्मितान्तरङ्गः कुरु-
शशाङ्कः, किमिदमश्रुतदृष्टपूर्वमिति चिन्तयन् क्रमेण नन्दाढ्यः
समागतः किमित्यूहाश्चक्रे ।

वपुषा पथमं विवेश शालं मनसा चैव ततः कुरुद्वहः ।

कुतुकप्रसरे हि निर्निरोधे क्रमभावो न च तत्र लक्ष्यते ॥ ५ ॥

अवलोकयाग्रजन्मानं नन्दाढ्यो मन्दविस्मयः ।

प्रमोदभारगुरुणा वपुषा प्रणनाम सः ॥ ६ ॥

विकसत्कुसुमाश्रितेन मूर्धा क्षितिभागं स न यावदस्पृशत् ।

रभसेन कुरुद्वहेन तावज्जगृहे कोमलवाहुयष्टिना ॥ ७ ॥

कुरुवीरवक्षसि कवाटविस्तृते न ममो वपुः प्रमदभारनांसलम् ।

अनुजस्य तत्तदपि बाहुवल्लीयुगलेन देव्यगुरुणाभिपस्वजे ॥ ८ ॥

विनयेन वामनमयं सहोदरं शिरसि स्म जिघ्रति कुरूत्तमो मुहुः ।

अनुजाङ्गमङ्गमसुखस्य सूत्रकैवेनरोमकूपनिचयेर्निरन्तरः ॥ ९ ॥

आनन्दवाष्पैरभिषिक्तगात्रं सहोदरं हर्षविकासिनेत्रम् ।

आपृच्छच्च सौर्यं कुरुवंशकेतुः कथं समागा इति सोऽन्वयुङ्क्त ॥ १० ॥

इति भ्रातुरनुयोगशैलीं श्राप्ता परिगृह्य मनसा ध्यातप्राक्तन
वृत्तान्तः, पुनः प्रत्यावृत्ताग्रजविप्रयोगदुःखतान्त इव सरमसमुद्भूत-
नि श्वसितमंशोपितरमृतिपयमंगतवियोगवह्निसंगादिव कौष्णान् तत्पूर्व-
तनानानन्दाश्रुविन्दूनेव दुःखवाष्पासारतया परिणतान् स्फुटित-
मुक्तासरमणीनिय परितः किरन्, अमन्दतराक्रन्दनवेगं कथं कथमपि
नियम्य नन्दाब्जः स्वदृढदृढगद्गद्दः समद्ददमुत्तरमादातुमुपचक्रमे ।

भवति राजपुरात्सति निर्गते सपदि पापविपाकवशेन नः ।

मरुलवन्धुगगस्य तदोत्थितो मनसि दुःसहशोकदृताशनः ॥ ११ ॥

वानामगोचरे शौरुपारावारं निपातिताम् । , ,

निरीक्ष्य बन्धुतां दीनां मर्तुं व्यवमिता वयम् ॥ १२ ॥

तदानीं दुरन्तदुःखनितान्ततान्तस्वान्तौ सन्तनमुद्धान्तनाप्पधारया
प्रथमामोतिवाशमिवावहन्तौ मातापितरावेवं प्रलापमतिनतुः ।

अहह वन तनून कामि देवं दुरन्तं

तनयविपदि सत्यामप्यहो दुःसहायाम् ।

परुषधिनितरत्रं जीरितं निश्रलं नो

कथमियमतिदीर्घां दुर्देशा हा विन्दुह्या ॥ १३ ॥

प्रजावती कथं वृत्तेति स्थाने बोधः समजायत ।

एवं भवदर्शनभाविर्सौख्यसंप्रापकादृष्टवशेन सद्यः ।

प्रजावतीमन्दिरमेत्य सौऽहं विपाददीनाक्षरमेवमूचे ॥ १४ ॥

प्रजावति विजानती सकलपद्धतिं त्वं कथं

निर्भाषि नवमालिकां कचकुले हरिद्रां तनौ ।

न युक्तमिदमास्थितं विगतभर्तृवामभ्रवां

वृथा खलु सुखासिका सकललोकगर्हास्पदम् ॥ १५ ॥

इत्युक्त्वा सा विशालाक्षी मन्दहासाननाम्बुजा ।

पिकीव मथुरालापा मथुरां वाचमाददे ॥ १६ ॥

अङ्ग तावकसहोदरवर्यस्तुङ्गपुण्यविभवेन मण्डितः ।

क्षेमवाञ्जयति सौख्यपरीतः पापतो वयमिहात्तदुःखाः ॥ १७ ॥

देशे देशे सुन्दरीश्चन्द्रवक्रः पाणौकृत्य प्राप्तहर्षप्रकर्षः ।

हेमाभाख्ये पत्तने सौऽयमद्य प्रीतां राज्ञो नन्दिनीं संदधाति ॥ १८ ॥

‘एवमगण्यपुण्यवशेन’ विपद्मपि संपदात्मना परिणतामनुभवन्त
सुखमावेसन्तं निरन्तरनिपतद्भान्तनूनमकुटराजिनोराजितचरणनीरेजं

भवद्दीयाग्रजं द्रष्टुमिच्छसि चेद्गम्येतेति प्रतिपाद्य, विद्यावैशद्येन स्मर
तरङ्गिणीनामि शयनतले शाययित्वा, सपत्नं मामत्रमपति प्राहिणोत् ।

इति करुणमयैर्मिरां प्रवाहैरनुजमुखादुद्धिते. कुरूद्रहोऽसौ ।

भृशमतनुत तापभारमन्तर्षदनतले न विकारलेशलेशम् ॥ १९ ॥

अवाचयदसौ पत्रं सगर्भेण समर्पितम् ।

गन्धर्वदत्तालिखितं विनित्राक्षरलक्षितम् ॥ २० ॥

आर्यपुत्र गुणमाला विज्ञापयत्येवम्—

कंदर्पो विपमस्तनोति तनुतां तन्वां ज्वरे गौरवं

मृत्युश्चापि दयाकथाविहीनो मां नैव संभाषते ।

आर्यं त्व च नवाङ्गनासुखवशाद्विस्मृत्य मां- मोदते
जातीपल्लवकीमला कथमिय, जीवेत्तव प्रेयसी ॥२१॥

स्वामिन्नङ्कुरितौ ममोरामि कुचो वृद्धि गता तावके
वाचस्तानकवाग्रसे परिचिता मौग्ध्येन सत्याजिता ।

बाहू मातृगलस्थलादपसृतौ स्वत्कण्ठदेशेऽर्पिता
वार्यं प्रेमपयोनिधे स्थितमिदं विज्ञापित किं पुन ॥२२॥

इति प्रियाया अन्यापदेशालिखनपरिपार्टी मनसा चिन्तयन्नि
याशोकविदोषेणैरारि कुरुकुमारो, मुहुर्मुहुर्जननीजनवयस्यसतीजन,
कुशलानुयोगमत्यादरेण विस्तार्य, सगर्भसगमत्तुङ्गतमतोर्षेण सुहृ
मासामास ॥

समया कुरुकुञ्जर निविष्ट कनकाङ्घ्रिं निकपेव शीतराशिमपु । -

अनुन मनुजाधिपात्मजास्ते कुशलमभपुर सर परीषु ॥ २३ ॥

एष सोदरसमागमसल्लुप्तस्त्वान्त कुरुकुमुदिनीकान्तमुपतिष्ठमानेषु
राजतनूजेषु, कदाचित्सरभसधावनजनितोर्ध्वनिश्वासनिरन्तरानि सरण
दत्तार्धसाहाय्यकभरकम्पिततनुदण्डा प्रचण्डवातचलितत्रालपादप
मरूपा, अन्तरमेयतया बहि प्रसृतेरिव मयानकरसंपूरे खेदसलिले-
र्दन्यसाभ्राज्येऽभिषिक्ता इव गोपा, राजमन्दिरानिरे जातंतरमेव
चक्रुशु ।

हेगनाटव गोटवग्रनखुरमाधुनोद्यद्रजो

राज्या रामभृङ्गया कचन्तिवाकाशावकाशे परे ।

राजस्तावद्गोपन निखिलमप्याहस्य नीत स्वना

किंचोदभितशिञ्जिनीपटुरवेर्नोपोऽपि सशोभिन ॥२४॥

उद्यत्प्रतापपद्मेन सहस्ररश्मे

गौमण्डल तर च मृमिपनोर्निरुद्धय ।

प्रत्यर्थिसैनिककुलं प्रचुराट्टहासै-

लौकास्थितिं शिथिलयत्यरिधीरतां च ॥ २५ ॥

इत्याक्रोशं समाकण्ठ्य भृतिर्वलमादिशत् ।

स्वामी श्वशुररुद्धोऽपि प्रस्थितः परवीरहा ॥ २६ ॥

तदनु रयविनितविहगपतितुरगगणविविधगतिविदलितवसुधातल-
निर्गलद्भ्रूलिकापालिकाविशेषशोपितनाकमहोसिन्धून्सुदूरमूर्ध्वप्रसारित-
शुण्डादण्डसत्वरपृत्कारशीकरपरंपराभिर्गण्डतलयुगलविगलदानधारा
भिश्च संपूर्य सार्थकनामधेयधरैः सिन्धुरैर्मन्धरगमनपयोनिधिकेनकू-
टायमानपटपरिष्कृतपताकादण्डमण्डितरथकडचासंघटितं धृतमेचके-
कञ्चुकसंपत्तिभिः पत्तिभिः संकुलं बलं पुरोधाय प्रतिष्ठमाना,
कुरुविन्दकुण्डलरुचिवीचीकवाचितभुजविरानिततया बहिरपि साक्षा
त्प्रमृतमिव प्रताप विभ्राणा, एते ह्यनेतान्मण्डलीकास्त्रिकारिष्यन्तीति
भयेन सेवाधमागताभ्यामिव शीतोष्णरश्मिभ्यामद्भ्रुदाभ्यां संगता,
तुङ्गतममुक्ताहारमनोरमविशालवक्षस्थलतया नक्षत्रमालालकृतशार-
दाम्बरं तुल्यन्त, ते जीवधरनन्दाद्यपुर सरसुमिवप्रमुखराजपुत्रा-
क्रमेण रणाङ्गणमवतेरु.

भेरीरवः सकलदिक्पतिसौधशृङ्ग-

वातायनाररकुलानि विभिद्य तूर्णम् ।

अन्तः प्रविश्य बहुदूरकदम्बखेद-

विश्रान्तिमाप रणकैलिमुखप्रभूतः ॥ २७ ॥

तदानीमुभयेषां सैनिकानां परस्परमेव वीरवादा बभूवुः ।

अस्माकं त्रिजगत्प्रसिद्धयशसामेषा रुपाणीलना

शत्रुस्त्रीनयनान्तरुज्जलजलैः श्यामा निपीतैः पुरा ।

सप्रत्याह्वसीन्नि युष्मदमृजा पानेन शोणीकृता

वीरश्रीस्मिनपाण्डरा चरिततश्चित्रा भविष्यत्यहो ॥ २८ ॥

गोवृन्दसक्तान्भवतोऽस्मदीयमुजा वयस्या इव सयुगेन ।

नेयन्ति गामद्य निमेषमात्रान्न तिष्ठतास्मत्पुरतो हठेन ॥ २९ ॥

पशून्वा प्राणान्वा जहत ऋदिति क्षीबपुरुषा

स्वमूर्ध्निश्रापान्वा नमयत नरेन्द्रस्य पुरत ।

मुखे वा हस्ते वा कुरुन शरवृन्द नरपति

क्तान्तागार वा शरणयत तूर्णं प्रतिभटा ॥ ३० ॥

अन्येऽप्येवमाहु ।

किं वाचाविसरेण मुग्धपुरुषा किं वा वृथाडम्बरे

रात्मश्लाघनयानया किमु भटाः सैषा हि नीचोचिता ।

सक्रीडद्रथचक्रकृष्टधरणौ भिन्नेभमुक्ताफलैः

श्रापाभ्राच्छरवर्षतो विजयिन शुभ्र यशोऽङ्कुरतिः ॥ ३१ ॥

इत्यादि वदतमिषामधरोष्ठपुटाविव ।

सैनिकाना समूहो ह्यौ सगतौ समरोद्धतौ ॥ ३२ ॥

गभीरहयहेपितैर्मदगजावलीवृंहितैः ।

र्जगन्नितयमन्वभूत्परमतोक्तशब्दात्मताम् ॥ ३३ ॥

शब्दैकार्णवमग्रमेतमखिलं लोकं समीक्ष्य क्षणा-

द्देवा व्योम्नि समिद्धिलोकनकलाबद्धादरा मेदुराः ।

युद्धारम्भनिरस्ततन्द्रकुरुराङ्गनाणासनादुद्रता-

न्नाराचाग्निबिडप्रभाभ्रमसि ते सान्ध्याम्बुदान्मेनिरे ॥ ३४ ॥

पद्मास्यमुख्यकरकोमलरक्तकान्ति-

कल्लोलपल्लवितकार्मुकवल्लरीम्यः ।

नामाङ्किता प्रचलिता च शिलीमुखालि-

र्जीवंधरस्य पदपद्मसमीपमाप ॥ ३५ ॥

द्विरेफः शंखारोऽयं तस्य पादाम्बुजान्तिके ।

भ्रमंश्चकार तद्युक्तं मित्तसांनिध्यं सूत्रेणम् ॥ ३६ ॥

तदनु नामाङ्किततदीयबाणागणवीक्षणैश्च समुन्नतध्वजचिह्नसंदर्शनेन च, एते वयस्या इति, निश्चित्य, नरपतिना साकं तदभ्याशमागतः संमदविकसितरोमकूपकोरकिततनुलतः, कुरुपतिः, सवहुमानं, तानिकैः कशः-संभाव्य, निजानुज्ञया रथारूढैः सहचरनिकरैः पुरस्कृतः, पार्श्वगतस्यन्दनकन्दलितस्थितिना महीपतिना संभाषमाणः, सिन्धुर-गन्धर्वगताङ्गपदगशबलं बलं, पुरतो विधाय पुरतोरणमनीत्य चलितः, चितरतरविलोकने-कुतूहलसंमिलितपौरजननिरन्तरे स्थयान्तरे स्तम्भेरमकदम्बकं कादम्बिनीति, मत्वा-समागताभिरिव सौदामिनीभिः कनकवेत्रलताभिर्वितोर्णावकाशे विगाहमानः, पटुपटहकाहलीडिण्डिमजर्जरझञ्जरीसुरजशङ्खप्रमुखवाद्यरवविहितोपहृतिभिः काभिश्चित्सामिकृतमण्डनकलाभिः करकमलसंरुद्धनीविबन्धनकनकचैलाभिः चलाभिः काभिश्चित्सरमसकाञ्चीपददत्तमुक्ताहारवञ्जरीभिः कङ्कण-

पदसर्गापिततुलाकोटिभिर्वधूटीभिरत्युन्नतहर्म्याङ्गणवातायनद्वत्तद्यष्टिभिः
निर्निमेष विलोक्यमानः क्रमेण राजभवनमाससादः ।

कुशलानुयोगमथ कौरवः सखीः - - -

न्वहुधा विधाय - मुद्रितान्तरः परम् ।

समशेत सोऽयमयथापुरोदिता - - -

दुपचारकौशलवशाद्विशेषतः ॥ ३७ ॥ -

कदाचिदेकान्ते - भृशमपूर्वसमानसमाहितसंशयहोलायमानमन-
स्मरोजेन कुरुराजेन चोदिततन्निदानाना सहचराणा- तिलकाय-
मानः पद्मवदनः प्रत्युत्तरशैलीमेवमुपादत्त ।

स्वामिस्त्वदीयविरहानलदग्धदेहाः -

श्रीमद्भविष्यदवलोकनपुण्यपाकैः - ।

आश्वासिताश्चः दयया, द्रुतदत्तहस्ताः - - -

देव्याः बभूविम वयं ह्यपाणिवेष्टाः - ॥ ३८ ॥

तदनुः निश्चिन्ताश्रीयं पुरोधाय - पुरान्निर्यायः - पर्यायेणा
तिलहितबहुदूराध्वानः पत्रिकुलनिध्वाननिरुद्धदिशावकाशामरुण्यानीं
प्रविश्यात्प्रलिहतरुपण्डमण्डितदण्डकारण्यभागपरिकल्पितपटसदननि-
कटतटेषु घोटपटलं विधाय विश्रान्तिसुखमनुभवामः स्म । तत्र च ।

सौधावलीमतिशयालुभिरुन्नतैस्ते -

शुभ्रैः पटायत्तगृहैः कलित निवासम् । -

नून भवद्विरहकातरतत्पुरश्री - - -

रस्माभिरागतवतीति वयं स्म विद्मः ॥ ३९ ॥ - -

तदन्वत्यद्भुतसंनिवेशं दण्डकारण्यप्रदेशमवलोकितुकामा वयम्, तत्र
तत्र विद्वत्य, क्वचन विजृम्भितकुम्भीन्द्रकुम्भस्थलमुक्तमुक्ताकुलसि-
कतिल वनविहरणश्रान्तनिमज्जत्पुलिन्दसुन्दरीवदनाम्पोजपरिष्कृत

तेन सार्धं विशांपत्या पोषिताश्च निजालये ॥ ४२ ॥

तदनु . सकलविद्याः - शील्यन्व्याधयूयं .

पशुगणाविनिवृत्त्यै च पापाणिर्व्यजेष्ट

तदनु खचरकन्यां प्राप्य गन्धर्वदत्तां

परिपदवरवीणाविद्यया कीर्तिमाप ॥ ४३ ॥

ततश्च वासन्तिकेषु वासरेषु वनविहारान्निवर्तमानेषु पौरेषु
दुरन्तमददुरासदस्य काष्ठाङ्गारपट्टदन्तावलस्य मदभङ्गं विधाय

गुणमालां परिपालयन्नचिरेणैव तां परिणिन्द्य ।

तमेन कोपवशातः काष्ठाङ्गारः खलाग्रणीः ।

हन्तुं

इत्यर्धोक्ते, तत्क्षणं हा द्वावपावकदग्धायां वनवह्न्यां कुठार-
मपयन्ति भवन्तु इति दम्भोलिनिहता भुजगीव मूर्च्छोन्मीलित-

चेनना मुवि पेतुषी सा माता क्रमेण कथांचिच्छब्धसंज्ञा,

व्यवसितः साऽयं निजमूर्ध्निव रसितः ॥ ४४ ॥

इति निरवशेषमुक्तापि, शोकरणराणिकाक्रान्तचित्ता प्रलापमेवमातने ।

हा हा हा वत हा हतास्मि किमेद दुःश्राव्यमत्याहितं

हा पुत्र क गतोऽसि हा हतविधे क्रूरोऽसि मत्पुत्रके ।

हा नाथ त्वमुदारपुण्यचरितो धेस्मादिमां दुर्दशा ॥ ४५ ॥

मज्ञात्वा सुरलोकसौख्यलहरीं विन्दंश्चिरं मोदसे ॥ ४६ ॥

हा पुत्र हा कुरुवंशमित्र, सुलक्षणगात्र, हा पयोत्रविशाल-

नेत्र, एतावन्तं कालं तव मुखचन्द्रदर्शनमपि दुर्लभमभून्मम

मन्दभाग्यायाः । अपि च ।

पत्युर्वियोगमाधिकं दववह्निकल्पं

घासं च फानंनले स्वपुरं विद्वज्य ।

यस्योदयादनुमेवाम्यप जीवितं च ।

सोऽयं यद्विदशकपः कथमद्य वर्ते ॥ ४६ ॥

सत्यधरस्तव पिता खलशेखरेण

व्यापादितो युधि दृढवरेण येन ।

तेनैव पुत्र गमितस्त्रिदिवं यदि त्वं

हा हन्त सैष कुरुवंशलताकुठारः ॥ ४७ ॥

पत्युर्वियोगो विपिने निवासो राज्यं च नष्टं तनयस्य शोकः ।

तदद्य दौर्भाग्यहुताशिनो मे विनिर्देहेदेव केरालवाहिम् ॥ ४८ ॥

स्वप्नो निर्पल्लेतां गतस्त्वयि सुतं व्यर्थं वेपुल्लेखणं

सत्यार्थं न कभूव पुण्यवपुस्तद्देवताया वचः ॥

हा भवतुव्यसनाम्बुधिर्हि सुतरो नैव त्वया पुत्रक

त्वं यद्येवमेवाहे भामपि भवच्छोकं प्रति प्रस्थिताम् ॥ ४९ ॥

इत्यादिप्रलापवशेन शोकलहरी देवोदन्तं चाम्मोदावलिमिव

दम्भोलिममृतं च मुञ्चन्ती पुण्यमातरं बहुधा समाश्वास्य, तन्मु-

खादुत्पन्ना देवोन्नतिं नमसां निपातितां रत्नवृष्टिमिव बहुमन्यमाना

वयं, पुनः पुनस्तामाश्वास्योच्छ्रयं च श्रीमत्संनिधिमुपागताः, इति ॥

जीवन्मृतां तां जननीं विदित्वा जीवधरोऽखिद्यत रक्तचित्तः ।

मातुर्गुरुस्तेहवशेन सोऽयं द्रष्टुं क्षणात्तामिह तत्तरे च ॥ ५० ॥

तदनु कुरुकुमुदिनीकान्तस्तत्क्षणमेव सकलबन्धून्विशेषतो भार्या-

माश्च्छचानुनीय च, अनुगमनकलितकुतुकनृपतनयतिचयं क्रमेण

विसृज्य, सहचरमण्डलमण्डितो दण्डकारण्यमानगाम ।

सामक्षामतनुं विवर्णवदनां निश्वासधूमोत्करे-

श्रिन्तादन्दुरितान्तरामाविरलेनापैर्मिलिञ्चोचनाम् ।

ताम्बूलादिवेहीनविस्तृतमलप्रोतद्विजालिं जघा-

वर्हीवेह्लितमस्तकां कुरुपतिर्देवीं लुलोके धुरि ॥ ९१ ॥

सा पुत्रमालोक्य पयःप्रवाहियनस्तनी वाष्पनिरुद्धनेत्रा ।

शुशोच तं चेतसि रुमणीव प्रसूनवाणं चिरकालदृष्टम् ॥ ९२ ॥

पदाम्बुजते प्रगतं कुमारमाशीर्भिराकीर्य तदा भुजाभ्याम् ।

आश्लिष्टवत्याः प्रवभूव तस्या आदेशवच्छोकपदे प्रमोदः ॥ ९३ ॥

तावद्यशाध्यसोऽपि, तयोः समक्षमागत्य, स्नानसुगन्धिलेपन-

प्रसूनमालिकामणिभूषणदुकूलवसनादिभिः संपूज्य, प्राज्यतमस्त्रेहेन

कुमारप्रमुखान्देवीं च तैस्तेर्मधुरालापैः समाश्वस्य, -माभास्यमानेन

विमानेन क्रमेण निजास्पदमाप्तसाद- ।

अगण्यपुण्यं तनयं वरेष्यमुवाच मातानवशीलपूता ।

पितुः पदं ते किमु वत्सरान्ते भवेन्नृपतिन रिपोः कृतेन ॥ ९४ ॥

प्रसृगिरमिमां श्रुत्वा प्रसूतपथुकोतुकः ।

एगमुत्तरमादत्त भावं तस्या विदन्नसो ॥ ९५ ॥

कुम्भीन्द्रगैलविगलङ्गनदानधारा-

सन्निर्गणानि चन्द्रसङ्गतमानृतानि ।

कृन्द्रयाङ्गकलितानि शराशितानि

मेनावनानि मम वाणदवा दहन्ति ॥ ९६ ॥

मदीयकरकुण्डलीरुतशरगसनादुद्रता

एषट्कभुजगायत्री रिपुमहोशवामधुवाम् ।

दग्स्त्रिपयोधरां सुगन्धिं निपीय क्षणा-

ददाति हृदयान्तरे एयुलशोकराभाहलम् ॥ ९७ ॥

भवसा ।

रनोऽन्वराग्नपिने गिन्गां यक्राण्कोशीकरणप्रवाणे ।

संयन्निशीथे सति मे कृपाणो शत्रुश्रियं नेतुमुदारदूतो ॥ ९८ ॥

गुणाकरे रणानिरे मयि खनच्छरासने

पलायितो यलाधिपो निराकृतो धरापतिः ।

स गूर्जरोऽपि जर्जरो भयाकरश्च खचरो ॥

धृतव्रणश्च कोङ्कणः क्षणे क्षणे भविष्यति ॥ ९९ ॥

इत्यादितनयवचनेन हस्तस्थमिव राज्यं मन्यमानाया जनन्या
रक्षणाय कंचन परिवारं तद्योग्यस्तुसंचयं च तत्संनिधाववस्थाप्य,
कंचन कालं षीतशोकया भवत्यात्र स्पीयताम्, कतिपयैरेव दिवसै-
स्त्वामानेतुं नन्दाख्यं प्रहेष्यामि, इति प्रसवित्रोमाश्वस्याष्टच्छत्रं च,
वयस्यमण्डलैः सह प्रस्थाय राजपुरोपवनमाजगाम ॥

मिताणि तत्र विनिवेश्य सवेश्यवेष- ॥

मादाय राजनगरीं प्रविवेश धीरः ।

रथ्यासु तत्र विचरन्नवरतराशि-

संपूरितां प्रविततां विपणिं जगोहे ॥ १० ॥

तत्र हर्म्याङ्गणे सखीभिः सह कन्दुकविहारमनुभवन्त्याः कस्या-
श्रिल्लोलास्या हेलवशेन भुवि पातितं कन्दुकमालद्वयाश्रयविलक्ष-
कुरुहर्यक्षः प्रासादाग्रावलम्बिनीं नितम्बिनीमुन्नमितवदनो विलोक-
यामास ।

तां कोमलाङ्गीं कुतुकेन पश्यन्कुरङ्गनेत्रीं कुरुवंशकेतुः ।

उन्मोलदाभां नवयौवनेन पुत्रागसङ्काशकुचाममुह्यत् ॥ ११ ॥

एवं तस्याः सौन्दर्यलहरीनिमग्नमानसः कुरुवतंसः कन्दुक
मालोक्तयैवमुवाच ।

भाले क्रीडति नीलकुन्तलचये गण्डस्थले कुण्डले

वेण्यां घटतले स्तनद्वयमुखे हारे चकौरीदृशः ।

दूर्गां मनच्छतिमिव स्फुटदिव्यरूपां
 जायामिवाम्बुजशरस्य चकोरनेत्रीम् ।
 उन्मीलवुज्ज्वलवनस्तनशोभिताङ्गीं
 रागादिमामनुवभूव कुरुप्रवीरः ॥ ६८ ॥
 इति महाकविहरिचन्द्रविरचिते श्रीमति चम्पुजीवंधरे
 विमलालम्बो नामाष्टमो लम्बः ॥

नवमो लम्बः ।

ततो लताङ्गीमनुनीय रागां हित्वा स मित्रैः समगच्छतायम् ।
 शशीव पाकारिदिशावधूर्ती नक्षत्रवृन्दैः कमनीयरूपः ॥ १ ॥
 वरचिह्नमेनमवलोक्य बान्धवा माणिभूषणाश्रिततनुं कुरुद्वहम् ।
 बहुमेनिरे मधुमिवाङ्कुरस्फुरस्फुटचूतपल्लवकुलं वनमियाः ॥ २ ॥
 तत्र कोऽपि सहस्रायुधीदिदं बुद्धिभेणविदितो विदूषकः ।
 सप्रहासमतिविस्तृतक्षणं कुरुद्वहम् ॥ ३ ॥

नूपुररवमुखरितदिगन्तराः सत्वरगमनवशेन पल्लवकुचकलशसंताड्य-
मानव्यालोलमुक्ताहाररुचिवीचिप्रकाशितसदनभागाः परिचलितकच-
निचयरुनिरसुममालिकानिपण्णोशीनमिलिन्दमञ्जुशङ्करवाचालाः कून्-
त्काशीकलापाः सुरमञ्जरीसमशमेत्य सगद्गदमेवमवादिपुः ।

वृद्धद्विनः कश्चिदपूर्वदृष्टो रुद्धोऽपि गेहान्तरमाविवेश ।

इतीयमालीवचनं निशम्य तं द्रष्टुमागात्कुतुकेन नुन्ना ॥ १० ॥

द्विजातिवृद्धं पुरतो निपण्णं बुभुक्षितं वीक्ष्य सरोरुहाक्षी ।

समादिदेशाथ सखीसमानं तद्भोजनाय प्रचुरादरेण ॥ ११ ॥

तदनु यथाविधि सहर्षं भुक्तवन्तं सखीमनैरन्तिकमानीतं तमेन-
भद्रासनमधिरोप्य, 'कुतो भवानागतः पुनः कुत्र गमिष्यसि' इति, सा
सुरमञ्जरी मधुलवचनचातुरीविजितपिकस्वरमाधुरी सकौतुकं पप्रच्छ ।

'इति गिरं समवेत्य कथंचन स्याविर एवमुवाच शनैः शनैः ।

सुखचिराधरि घृष्टं आगतः पुरत एषं गमिष्यति मानिनि ॥ १२ ॥

इति वचनं निशम्य, विशालतरहासविशदवदनान्याश्वैवर्तिजना-
नवलोक्य, द्विजातिवृद्धः 'किमिति मामकीनवार्धक्यजनितविपरीततां
हसन्ति भवत्यः, क्रमेण भवतीनामप्येषा भविष्यति' इत्यवादीत् ।

पुनः पप्रच्छ मोदेन क्व गन्तव्यं त्वयेति सा ।

यत्न कन्यापरिप्राप्तिस्तत्वेत्ययमभाषत ॥ १३ ॥

वयसा वपुषा च वृद्ध एषो मनसा नेति गिरापि मेदुरा ।

खयमभ्यवहृत्य सा कुमारी पुनरागत्य त्रभाण सादरम् ॥ १४ ॥

इदानीं भवतो यत्र वाञ्छावह्यचधिरोहति ।

तत्राशु गम्यतां भद्र द्विजवर्य महामते ॥ १५ ॥

इति तस्या मन्दस्मितचन्द्रिकामेदुरवदनचन्द्रिसुभासारायमाण-
वचोधारां 'साधु साधु, सुष्टूक्तम्' इति प्रशंसमानः, करेण याष्टि-

मालम्ब्य कृच्छ्रादुत्थाय प्रस्वलन्, तदीयविकचविककिलकुसुमकुल-
सुरभिलहंसतूलशयनाधिरोहाय प्रयतमानः, तत्र हस्तावलम्बनवशेन
तन्निवारणपरं चेटोनिकरं निवारयन्त्या सुरमञ्जर्या सहर्षमनुमतः,
स द्विजवृद्धः क्रमेण सुप्वाप ।

वृद्धं तं तरुणीविलासरसिकं वीक्ष्येव भासां पति-

वृद्धः सन्धरमक्षमाधरगुहाकेलीगृहं प्राविशत् ।

वाश्याः किलसंगमाय रसिकः स्फाराङ्गरागाञ्चितः

कंदपोऽपि शरासनं करतले चक्रे पत्केः सह ॥१६॥

तदनु सकलजनतादृष्टिरोधकरे तिमिरनिकरे विजृम्भिते, तमा-
लन्ति सकलतरवः, पिकजालन्ति विहंगमाः, नीलाचलन्ति भूमिधराः,
भल्लकन्ति निखिलवनमृगाः, कालिन्दीमनुकुर्वन्ति निम्नगाः, इति
लोकस्य विभ्रमो बभूव ।

ततः पूर्वाचलमान्ते बभौ कुमुदनान्धवः ।

ध्वान्तसिन्धुरसंक्षोभमृगेन्द्रः कुन्दनिर्मलः ॥ १७ ॥

ततो वृद्धः सोऽयं भुवनमहितां गानपदवी-

मतानीत्सानन्दं मधुररसनिप्यन्दभरिताम् ।

खगेशः (?) कन्यायाः परिणयकलाकालकलितां

निशम्यायं जीवंधर इति शशङ्के सुनयना ॥ १८ ॥

तदनु सा सुरमञ्जरी सहर्षमुत्थाय, अकूजत्काञ्चीकलापमगृज-
न्मञ्जीरमचलितकरवल्लयं सखीजनान्पुरोधाय मन्दं मन्दं तदीयशय-
नोपकण्ठमासाद्य, प्रवयसः पुरतो वयस्याजनं विधाय, स्वयमपि
पश्चाद्भागमलंकुर्वन्ती, मालतीलतानां पृष्ठतो रत्नवल्लीव विराजमाना,
चकोरनयना भुवनमोहनं गानं शुश्राव ।

तावत्समाप्य, चतुरः कलगान्लीलां

द्राक्सामगीतमुदयुङ्क्त स मञ्जु गातुम् ।

श्रुत्वा कुरङ्गनयनाः कुतुकेन पूर्वं

गीतं पठेति परितः परिवन्धुरेणम् ॥ १९ ॥

कुमारीं मम तोषाय भवत्यः कल्पयन्ति चेत् ।

गायते मधुरं गानमिति वाचमुवाच सः ॥ २० ॥

तदनन्तरं तद्वचनं निशम्य हसन्तीषु सकलासु वामनयनासु यथा-
यथं निवृत्त्य निद्रामुद्रां दधानासु, सा सुरमञ्जरी जीवंधरस्मरण-
जनितसंतापेनाक्रान्ततनुलता क्रमेण पञ्चवशयनमधिशिष्ये ।

तदनु पूषणिं पूर्वधरोधरे विलसति मञ्जुरारुणमण्डले ।

द्विजवरस्य समीपमुपागता मधुरयागवदत्सुरमञ्जरी ॥ २१ ॥

शास्त्रेषु केषु भवतः कुशलत्वमायं

संगीतशास्त्रवदमन्दगुणाम्बाराशे ।

गाने मनोज्ञमधुरे भवतः समानो

लोकत्रये न हि विना खलु जीवकेन ॥ २२ ॥

इति तस्या अनुयोगं द्विजवृद्धोऽप्येवमुत्तरयाप्राप्त—

प्रज्ञासिर्मम सर्वशास्त्रानेकपत्रोच्छ्रीढवाराधरो

दृष्यद्वादिमदाङ्कुरं न सहते नैर्मल्यनमालयः ।

किंचात्माभिरदृष्टपूर्वमिह यच्छास्त्रं तदेतज्जग-

त्याकाशाश्वजुतुल्यमञ्जुवदने विम्बानुविम्बाधरि ॥ २३ ॥

इति तद्वाणीं निशम्य कौतुककोरकितान्तरङ्गा सा सुरम-
मञ्जरी, 'निखिलनयनेत्पलानन्दसन्दायकमुखचन्द्रिरो जीवंधरः पूर्वं
धैर्येण सह सद्योयमानसमपहृत्य निर्गतः कापि न ज्ञायते, तत्प्राप्ति-
र्मम कथं भविष्यति' इति दृच्छाश्चक्रे ।

इति वाचमसौ श्रुत्वा क्षणं तूष्णीमवस्थितः ॥ २३ ॥

द्विजातिवृद्धो मधुरमुवाच वदतां वरः ॥ २४ ॥

आपि पयोजनयने, बाह्योद्यानविराजमानस्य कामदेवस्य पूजया प्रसन्नस्य कृपाकटाक्षैः साक्षात्कृतो जीवंधरस्तव मनोरथलतामङ्कुर-
पिप्यति ।

विचिकित्सा विशालाक्षि नात्र कार्या निरङ्कुशा ।

कामकोष्ठस्य गमने त्वरैव तनुमध्यमे ॥ २५ ॥

तदनु हृदि विदित्वा कामितार्थं करस्थं .

कमलविमलनेत्रो संगता सा सखीभिः ।

सपादि मधुराशेज्जन्मजुमञ्जीरपादा

'मणिमयमधिरूढां याप्ययानं मतस्थे ॥ २६ ॥

ततश्च चकितसारङ्गविलोचना सा सुरमञ्जरो द्विजवृद्धं पुरो-
धाय कामालयमेत्य वामालकाभिरालीभिः समानीतसुरभिकुसुमादिभि-
स्तत्पूजां निर्वर्तयामास ।

रहसि कुसुमवाणं प्रार्थयामास तन्वी

मुकुलितकरपद्मा स्वं तथा कल्पयेति ।

मलयगरसलिले मौक्तिकरंफारहारे

मधुरासि कुचभागे जीवकोऽसौ यथा स्यात् ॥ २७ ॥

इति माथेनामनुसरन्तीं कचिदन्तर्हितस्य बुद्धियेषास्य 'लब्धो
वरः' इति वाणीमेणाक्षी कामदेवस्य कृपासारविलासितयचोधारं
मत्वा, प्रमोदमेदुरमानसा, किञ्चित्कंधरां विनिवृत्त्य, पुरतो विराज-
मानम्, पहिसागतमिव साक्षात्कामदेवम्, जङ्गममिव कनकगिरि-
शृङ्गम्, सञ्चरन्तमिव नयनानन्दम्, साङ्गमिव शृङ्गाररसम्, साकार-
मिवाङ्कुररसप्रकारम्, सरूपधेयानिः निनभागधेयम्, लक्ष्मीविश्रा-

न्त्यर्थमाकलितहेमशिलातलायमानललाटफलकम्, विशालविवृद्धिरो-
 वाय बद्धसेतुवदायतनासावंशम्, श्रुताङ्गालीलाडोलायमानमणि-
 कुण्डलमण्डितश्रवणयुगलं लक्ष्मीविहारधारागृहशङ्कावदान्यमुक्ताहार-
 कान्तिस्वच्छजलशोभितवक्षःस्थलं रम्भातरुसंभावनासंषादकसुवृत्तोरु-
 युगलं कोकनदमदहरपदपङ्कजं कुरुवीरं विलोकयामास ।

तन्वां रोमाञ्चकम्पो नयनकमलयोः संमदाश्रुप्रवाहं

वक्त्रेन्द्री मन्दहासं घनजघनतेटे धर्मतोयप्रचारम् ।

चित्ते ह्रीभीतिमोद्गादुतरसमयतां मारसंतापमङ्गे

सेयं सारङ्गनेत्री कुरुकलभमिमं वीक्ष्य तूर्णं वभार ॥२८॥

तदनु पार्श्वतो धृद्धमसमीक्ष्य निर्गलव्रीलतरलनयनां नमित-
 वदनां जीवंधरस्तत्क्षणमालिङ्ग्य, कपोले परिचुम्ब्य, निनाङ्क-
 मारोप्य, चाटुवचनपरिपाटीभिश्चूर्णवासादिकथाभिश्च प्रीतेः परां
 कालां प्रापयामास ।

विकचकुसुमतल्पे वृद्धरूपः शयानः

कुरु पदयुगलीसंवाहमित्यब्रवीत्ताम् ।

हृदि विलासितरागां तां तथा कुर्वतीं द्रा-

वसहचरकुलमेतं वीक्ष्य तुष्टाव हृष्टम् ॥ २९ ॥

ततश्चतुरन्तयानमारुह्य सखीभिः सह निजमन्दिरान्तरं प्राविष्टायां
 सुरमञ्जर्या वयस्याजनमुखविदितवृत्तान्तौ मातापितरौ सुमतिकुचेर-
 दत्तनामधेयौ तत्क्षणकन्दलितानन्दमन्धरौ विवाहमङ्गलं विस्तारयि-
 तुमारभेताम् ।

ततः कुचेरदत्तेन मुहूर्ते शुभसंगते ।

विश्राणितां वरश्रोणीं करे जग्राह कौरवः ॥ ३० ॥

बालं शम्बरशत्रुशास्त्रपदवीशालं रसाम्भोनिधे-

बेलां श्लाघ्यतमोल्लसद्गुणमणीशीलां मरालीगतिम् ।

नीलाम्भोरुहलोचनां शशिलसत्फालां सुमुक्तावली-

मालां तां रमयन्नयं स्मितमुधालीलापदं प्राप सः ॥३१॥

इति, महाकविहरिचन्द्रविरचिते-श्रीमति चम्पुनीबंधरे

सुरमञ्जरोलम्भो नाम नवमो लम्बः ।

दशमो लम्बः ।



ततः कुरुकुमारः सुरमञ्जरीवदनात्कथंचिद्बुद्धितानुमतिः, तत्स-
दनाग्निगत्य सकलसहचरनिकरपरिमेदुरपार्श्वभागः, स्वकीयनिकाम्य-
मासाद्य, पित्रेनेताणि पीयूषाञ्जनेरिव रजयामास ।

नतं पादाम्भोने नयनसुभगं वीक्ष्य तनुने

परिष्वज्य प्रेम्णा-शिरसि पुनराघ्राय च मुहुः ।

दृशा पायं पायं-तनयवदनाम्भोरुहसुधां

श्रवोभ्यां वाष्पाध्वीं सुखममितमातेनतुरिमौ ॥ १ ॥

वानामभूर्भिं मुदमाससाद गन्धर्वदत्ता तमिमं समीक्ष्य ।

उपागतं गेहमुदारसन्त्वमुवाच चैवं कमलायताक्षी ॥ २ ॥

आर्यपुत्र, सा सल्लु-गुणमाला भवदीयविरहाशुशुक्लणिकशित-
तनुदता, क्षणे क्षणे ताम्यति मुह्यति मूर्च्छति च; अतस्ताम-
म्भोरुहाक्षीं प्रथमतः संभाव्यान्नागन्तुमर्हसीति ।

निवेश गुणमालायास्ततो गेहं कुरुद्धहः ।

एकान्ते तां विलोक्यापमालिलिङ्गं च संगतः ॥ ३ ॥

आर्यपुत्रे मन्त्रित् खल्वेतावद्दुखमनुभूतवानस्यतो मन्दभाम्या मा
 मा ससृष्टेति सविपादमुक्तो जीवधर, तरुणि तरुणारुणकिरण
 विकसदम्बुजवदने भवुदीयपूर्वकृतमुक्तप्रभावेन वैताडश सवृत्तोऽन्य
 धा पुनर्वहतरदु खमनुभवेयमिति ता समाश्वास्य, क्रमेण गन्धर्वद
 त्तानिलय निजालय। चागत्य, तत्र मन्त्रविदामग्रणीर्गन्धोकटेन
 साक मन्त्रयित्वा, वयस्यवलयविलसितपार्श्वभागो मनोजवगन्धर्व
 वन्धनेन स्यन्दनेन कामनीयकसीमाकोश विदेहदेशमशिश्रियत् ।

धरणीतिलकाख्यया प्रतीता नगरीं तत्र जगाम कौरव ।

अधितिष्ठति या स्वमातुल स पति गोविन्दमहीपचन्द्रमा ॥ ४ ॥

तावद्विदितोऽन्तेन गोविन्दमहीकान्तेन प्रशासितपुरुषपरिष्कृता
 सु विकीर्णविकचविमलकुसुमकुलसौगन्ध्यसमाहृतपुष्पधयसङ्कारमेदुर
 विविधवाद्यरवमुखरासु दिदृक्षापरवशपौरजनसमर्द्धनिवारणपरराजचर
 करचपलकनकवेत्रलताकान्तिबालातपशीलासु हर्न्यात्रनिवृद्धपताका
 पटवितानलक्ष्मचामरादिभिर्निवारितदिनकरकरनालासु प्रतौलीपु स
 क्रीडद्भि शताङ्गैः प्रविशमाना बेलतीतविलोकनकुतहलचन्द्रशाला
 समिलितलोलाक्षीजनवटाक्षखेलकलितनीलोत्पलमालामादधानास्ते जी
 वधरपुर सरा कुमारा क्रमेण राजमन्दिरमाविविशु । तत्र च ।

गोविन्दभूपतिरिम कुरुवशकेतु

मालिङ्गच्य मोदविश स्फुटरोमहर्ष ।

आष्टच्छय सौख्यमाखिलाश्च यथोचित ता

न्समान्य साधु विदधे विविधोपचारान् ॥ ५ ॥

अथ सचिवकुलेन जीवधरेण च सहितो गोविन्दमहीपति कुरु
 वीर पञ्चाननचञ्चदासने काष्ठाङ्गार च मृत्युवदने कदनेन निधत्सु
 मेन्त्रशालामधिष्ठितो मितजनपरिवृतोऽपि रत्नभित्तिसक्रान्तप्रतिमाभि

रनेकपुरुषपरिवृत इव शोशुभ्यमानः संमन्त्रयितुमारभे ।

ततो विदितमेदिनीकमनभावकूलकपां

नयाम्बुनिधिपारगा जगदुरञ्जसा मन्त्रिणः ।

महीश स हि वञ्चनाकलितचित्तवृत्ती रिपुः

प्रतारयितुमद्य नो विनयपत्रिको माहिणोत् ॥ ६ ॥

कदाचिन्मत्तदन्तावलः पाटितालानो निर्मूलितनिगलः संक्षुभित-
कटकः सकलभटवटादुरासदः सत्यंधरवसुंधरापतिमन्दिरोपकण्ठसञ्च
रः कौपाग्निर्गतं तमेतमस्मत्प्राणायमानं निहत्य, निखिलपौरलोक-
शोकपारावारे मामकीर्तिपूरे च निमज्जयामास ।

अथेन मयि विस्तृतां निलदकीर्तिमेतां भया-

म्प्रभाकर इवाम्बुजाकरवरे हिमानीं तताम् ।

विनाशयितुमर्हति सितिपते दयावारिधे

ततः पुरमुपागतो मम च मित्रतां लालये ॥ ७ ॥

इति शात्रवसंदेशमाकर्ण्य कन्दलितमन्दहासो गोविन्दमहीपति-
नीं वरवदनारविन्दनर्तितनयनसञ्जनो बभूव ।

तूप मातुल निःशङ्कं महुजोप्मा निरङ्कुशः ।

इमं न सहते शत्रुं तत्कालस्तु प्रतीक्ष्यते ॥ ८ ॥

इति कुरुपौरपन्ननचातुरीनिशमनधीरधीरमना धरापतिश्चतुरङ्ग-
बन्धेन राजपुरीं प्रति गमने तत्र निजनन्दिनीस्वयंवरततने नाना-
देशनरपत्तिमेतन्नमरातिनिधने च निश्चित्य काटाङ्गरिण संजात-
सकृपं प्रलयापयन्दिडण्डिमं संताडयामास ।

चञ्चन्तमिव सागरं निजनन्दं नराणां पति-

र्विनोदय स समादिशान्निखिलतः प्रयाणोद्यमम् ।

चकार च जिनेशिनः पदपयोजपूजां मुदा

बहूनि कुतुकान्वितः सपदि पात्रदानानि च ॥ ९ ॥

शुभे लग्ने धीरस्तदनु विचचाल क्षितिपति-

रथारूढो जीवंधरमुखकुमारैः परिवृतः ।

विदूरे सैन्येशाः प्रणताशिरसस्तं परिगताः

पुरस्तात्तसैन्यं मुकुलितधराभोगमगम् ॥ १० ॥

तदा भेरीघोषैर्हयनिचयहेपापटुरवै-

रथानां चीत्कारैर्मदगजघटावृंहितभरैः ।

जगत्सर्वं तूर्णं स्थगितमभवद्भास्कररथो

रथैरीर्ष्यावेशादिव स पिहितो रेणुनिकरैः ॥ ११ ॥

तदानीं धवलातपत्राडिण्डीरविचित्रा रङ्गचतुरङ्गमतरङ्गसंगता मत्त-
द्विपद्युयादःकुलकलिता विलोलासिलतामत्त्यव्रातपरिवृता तद्वाहिनी
वाहिनीव प्रजवं निजगाम ।

चलति निखिले सैन्ये यद्रेणुपुञ्जममृम्भत

प्रमृतममितं व्योम्नि स्फारेभयूधमदाम्बुभिः ।

तदिदमगमच्छान्तिं शुण्डोदरतैर्जलशिकरै-

र्हयमुखगलङ्गालामालाजालैश्च समन्ततः ॥ १२ ॥

तदनु दुरासदमदाकुलतया ईपदामीलितलोचनेर्दण्डकोटिनिप-
ण्णशुण्डादण्डेरुभयपार्श्ववलम्बितवर्णकम्बलतया गैरिकधातुसान्द्रा-
न्गिरीन्द्रांस्तुलयद्भिः कर्णान्तावलम्बिकनकाङ्कुशतया कृतकर्णपूरैरिव
जङ्गमैरिव कुलाचलेः संख्यातीर्तैर्दन्तावलैराक्रान्तसकलदिशावकाशम्,
मुखभागकलितकनकखलिनैः संमुखागतमाकाशमापिवद्भिरिव चला-
चलोष्ठपुटैर्मुहुर्मुहुः कम्पितोदररन्ध्रेण परिपूरितभुवनोदरेण हेपारवेण
वेगगर्वधूर्वहं गुरुमन्तं निर्भर्त्सयद्भिरिव सादिजनकृतजवनिरोधक्रोध-

पुत्रेणैव भागयोगैः परिस्फुरत्प्रोथपुटेन पदे-पदे मुक्तपूत्कारेण जयनि-
पीतमनिलमिव नासिकाविवरेणोद्धमंङ्किर्मीर्तमङ्किरिव रंहःसमूहेर्गन्धर्वैर्न-
र्वन्धुरम्, अतिदूरोन्नतपताकापटतिरोहितरविरथैः सैन्यसागरावर्ताय-
मानैः संदानितवण्टानगवणात्कारमुखैरेश्वक्रक्षुण्णक्षोणीतलैः स्यन्दनैः
परिशोभितम्, भिण्डिपालमण्डलाग्रपट्टसपरश्वथद्रूयणप्रमुत्तायुवधा-
रिणा पादातिन सनाथम्, मायूरातपत्रसहस्रान्धीकृताष्टदिशुलमनीकं
पुरोधाय, केश्रितप्रयाणैर्गोविन्दराजः कचन राजपुरीं निकषा
निपसाद ।

तदनु विदितवार्तौ माययासौ कृतघ्नो

दधदिव बहु मूर्ख्यं प्राहिणोत्प्राभृतानि ।

अयमपि नरपालो लालयंस्तानि सद्य-

स्तदतिशयितमेतन्नेपयामास तस्मै ॥ १३ ॥

ततः काष्ठाङ्गारेण निनवलशचलेनाभ्यागत्य बहुधा संमानितो
गोविन्दमहीपतिः, राजराजपुरीनिकाशां राजपुरीं प्रविश्य, तत्र विवि-
धरत्नयविधित्रस्वयंनरशालां परिकल्प्य, वराहत्रयशोभितचन्द्रक-
यन्त्रभेदं कन्याशुल्कनया सरुलदेशेषु घोषयामास ।

परःमहस्त्रं प्रायिना मर्हयाः प्रापुस्तदा तां नगरीं गरिष्ठाम् ।

भेरीरवाञ्चालसमस्तश्लोकाः भेनारजाभिः पिहितप्रभागाः ॥ १४ ॥

स्वयंनरशुल्कं तत्र महीशाः सानुयायिनः ।

मन्त्रेषु मिच्छिवा भेरुशृङ्गेध्विव सुरेश्वराः ॥ १५ ॥

तत्र मन्थनिचन्द्रमन्थमन्थनैर्भेदिनमनिमानमहिमानं युवानमस्त-
शन्दिनी शशिहंलत्र प्रक्षेपं शचीदेवीव पुरंदरमलंकारिष्यतीति गो-
विन्दराजेन कारितभागं निशम्याहमहामिहया चलितेन, वक्ष-स्थद्वि-
शमितपाटीम्यङ्कनंगनहुतुमस्थानकरजःपुष्पविष्णुरिवरशारिणीन, आ-

क्षेपडोलयमानमुक्ताकलापेन चलितनवमालिकौड्वीनभृङ्गसङ्घसंस्तूयमान-
नयशोविभवेन, अर्धावलम्बितकर्णपूरचुम्ब्यमानगण्डस्थलेन रान्धकेन
स्वयंवरमण्डपं स्वयमुच्चलितमिवाभवत् ।

वराहयन्त्रमभितो धराधीशाश्रकाशिरि ।

कुलाद्रिं परितः कीर्णाः शिलाखण्डलवा इव ॥ १६ ॥

ततश्च मगधाधिपे विदितशक्तिलोपे मृशं

कलिङ्गनरनायके विपयमसृष्टसायके ।

नृपे च विनतापुरो निहितलक्ष्यधूलोहरे

शरव्यचलनोदरे मथितपौदनाधीश्वरे ॥ १७ ॥

अयोध्याभूपाले भुवि पतति धैर्येण विकले

तथावन्तीनाथे वितथभुजशौर्ये मितकथे ।

नृपेष्वन्येष्वेवं कुवल्लयदृशां हासविषये-

ष्वयं काष्ठाङ्गारः कुतुकवशाच्चित्तः मचलितः ॥ १८ ॥

तदनु काष्ठाङ्गारो दर्पदुर्ललिताकारः कलभनिमन्वारः, तद्यन्त्रा-
धोभागम्रमञ्चेके पादं निधाय पारवश्येन भुवि पतितः, शिति-
पतिवल्लयस्य कमलाक्षीजनस्य च हास्यवदान्यो बभूव ।

कुमारेऽस्मिन्धीरे सहचरघटामध्यलसिते

यथा प्रौद्यतारामणपरिवृते शीतकिरणे ।

तदानो गोविन्दक्षितिपतिरदादृष्टिमधिक्य-

मुदस्थात्सोऽप्येण स्मितविशदवक्रः कुरुवरः ॥ १९ ॥

तदनु सखेलं भुवि पदानि निदधानं जयलक्ष्मीनिबन्धननिगल-

कटकशङ्खावहमरकताङ्गदशोभितं सञ्चरणसञ्चलन्मुक्तादामत्राभास्यमा-

नवक्षःस्थले जीवंधरमवलोक्य तत्रत्या एवमेवं विदामासुः ।

कुमारं भूपालाः कतिचन विदुर्भूपतिलकं
परे मर्त्याकारस्थगितममरं संगगदिरे ।
सदेहं कंदर्पं कुवलयदृशोऽवादिपुरमुं

तथा काष्ठाङ्गारप्रमुखमहिता मृत्युमविदन् ॥ २० ॥

एवं सर्वैर्विलोक्यमानो नीबंधरो यन्तसमीपमासाद्य विद्या-
मलधिमुधाकरंश्चन्द्रकलानुकारिदंष्ट्राविरागितवराहयन्त्रं चिरं विलो-
कमानस्तच्छेदनावसरमीक्षमाणः क्षणादधिचक्रमुत्प्लुत्य सज्जीकृत-
धनुष्टङ्गारकम्पितवसुधातलस्तचन्द्रं महोभुजां दर्पं मानिनां खेदं
गोविन्दपार्थिवस्य शङ्कान् च युगपच्चापसमारोपितरोपेण विव्याध ।

आनन्दोद्भित्तहृदयो गोविन्दमहिपस्तदा ।

राज्ञां धुरि जगादोच्चैः प्राज्ञानाममणीरिदम् ॥ २१ ॥

धीरो वारिधिमैखलां वसुमतीं प्राक्पालयामास य-

स्तस्य श्लाघ्यगुणस्य मान्ययशसः सत्यंधरस्यात्मजः ।

एष द्वेषिमहीपदावदहनः प्रख्यातदोर्विक्रमः

श्रीमान्मे भगिनीसुतो विजयते वीरश्रिया बल्लभः ॥२२॥

वसुधाधिषा धनुषि पाटव्यात्तथा

वपुषि स्फुरद्विशदलक्षणात्क्षणात् ।

क्षितिपालमूनुरयमित्यथास्मर-

ब्रवलोक्य तं ललितमम्यनन्दिपुः ॥ २३ ॥

एवंविधगोविन्दनरपतिवचनेनाशनिगर्जनेन भुनग इव भीत-
मानसविकारः काष्ठाङ्गारो मनसि चिन्तामिवं तरङ्गयामास ।

सत्यंधरस्य मूनुश्चेदयं हन्त हता वयम् ।

जागरूका भवन्त्यस्मिन्वीर्यशौर्यपराक्रमाः ॥ २४ ॥

पुरास्मदीयामाज्ञां मालामिव शिरसा समादधानो मथनो वाणि-

त्पाशमेन कथमाधीत् । अन सर्वं स्वार्थपरो लोक्र इति सत्य
 भेनत् । किं वास्य मातुल. समाहृत । धिञ्चा मा मृदपरिमृद
 मात्मरथाय कृत्योत्थापनमाचरन्तम् । किं करिष्यति वा किं
 नाणराजवदोहेन गोविन्दमहीपाठेन कृत्वाहास्यक्रोड्य समीरपुर-
 रकृत इव समीरसप्तः ।

इति चिन्ता कुर्वाणः खीनरगाविभूम्भितक्रोधेन तुमुलममीकेन
 रन्यामाहर्तुमना मनागितरचलमेदुरेण क्षुरक्षितीशनिर्करेण साक
 समन्वयितु स दुर्मेमामग्रणीर्निजनिवेशमाशिवेश ।

पराशयविदा तत कुरुवगेण राज्ञा सहाः ।

स्थितेन नयसोविदा सपदि सोपदा केचन ।

पितुर्विषयसगतान्नरपतीन्मति प्रेषिता. ५६

स्तथा परिचितान्नुपान्विशदपत्रिणामि सह ॥ २५ ॥

सत्यधरक्षितिपतेर्विजयामहिष्या . ६

सन्नात. एष खलु जीवकनामधेय ॥ ३ ॥

देवात्तदा विरहित कुटिलात्पितृभ्या .

वैश्याधिपस्य समवर्धिषि मन्दिरेऽहम् ॥ २६ ॥

अयं किल दुराचार काष्ठाङ्गार काष्ठाङ्गाराद्विविक्तयेण प्राण
 संभरण कुर्वाण क्रमेण युष्मदुर्वीपतिना मन्त्रिपदवीमारोपित
 स्तमेव निहतवानिति विदितमेव हि भवताम् ।

अतो मम यथा सोऽयमुच्छेद्यो भवतामपि ।

शमुत्वाद्भानघत्वाच्च कृतघ्नत्वाद्दुराशयः ॥ २७ ॥

रसातले वा वमुन्नातले वा महीधरे वा विपिनान्तरे वा ।

तिरोहितश्चेदपि हन्यतेऽसौ तत समागच्छत वाहिनीभिः ॥ २८ ॥

सदेशमेव कुरुकुञ्जरस्य सामन्तभूषा शिरसा दधाना ।

स्तयंधरे भक्तिवशेन नुद्वाः सेनासमेता मिलिताः बभूवुः ॥ २९ ॥

तामन्नयविशालो नाम कुरुवीरदूतः, सचिववृद्धस्य नयपारगस्य धर्मदत्तस्य निकेतने प्रविश्य, तेन विदितोदन्तेन संघानाय नरेन्द्रमन्दिरं नीयमानः, तत्र परिमितैर्नरपालैः परिवृतम्, अनतिदूरा-
स्थितेन सविनयमवनमितपूर्वकायेन मयनेन सविस्त्रम्भमालपन्तम्,
कौषकशानुविस्फुरन्निश्वासधूमविवर्गमुक्ताहारं काष्ठाद्गारमुपजगाम ।
तत्र धर्मदत्त एवं जगाद ।

जानाति देवः सकलं तथापि श्रोतव्यवाचः सच्चिवा नृपेण ।

नाकाधिरानोऽपि निरोदयकृत्वो बृहस्पतेर्वाग्विसरं शृणोति ॥ ३० ॥

इदानीमुद्गारस्तत्रैर्गैरुडवेगभोविन्दपल्लववङ्गभ्रमभृत्तिभिः खेचरतर्दि-
तरमहीपालैर्नन्दाश्वप्रमुखैर्महावीरैः सहचरैश्च परिवृतः कल्पान्तजल-
धिरिव निर्गलमसरः सकलजगतीतलेविरुयातवीरो जीवंधरकुमारः
रुद्धो युद्धाय बद्धादरो वर्तते ।

व्याधान्दुःसाधनाधान्गतुरगमुखैर्मद्वलैः सम्पृत्तै-

हैलामात्रेण नित्वा निर्विलम्पशुगणं मोचयामाम यः प्राक् ।

वीणाशुल्के न दृष्यन्नरपतिनिचयं धावयामास संख्ये

सोऽयं नैकोऽपि नय्यः किमुन खगुनराथीश्वरैः संगतश्चेत् ॥ ३१ ॥

अतः इदमनिर्दमयममवृत्तं तद्वीरराजपदं तद्विने समुप्यं यथा-
पुर सचिरपदमभिष्ठातुमर्हति देव इति ।

एवं मन्त्रिगिरं निशम्य समयं तूर्णां स्थितः सोऽवद

त्कर्णे लभनुत्तेन तत्र मयनेनाद्रोपितकौषधः ।

रे रे केन मत्तापमं बहुतरं पृष्टोऽसि वक्तुं पुरो.

भीरुस्त्वं यदि निउ वेरनानि मुया ऋषोऽसि हि भाषितैः ॥ ३२ ॥

माद्यदन्तिघटापटुस्फुटनटश्चोटप्रहृष्यद्रट-

टोपाच्छादितदिक्ते रणतले खड्गोल्लसद्धारया ।

आहृत्य श्रियमाहवोद्यतरिपुक्षोणीभृतामुज्ज्वलं

कीर्त्या कोमलया दिशो धवलयाम्भुत्फुल्लकुन्दश्रिया ॥३३॥

किञ्च ।

आ जन्मतो न लिखितं भुवनाधिपत्यं

यद्भालसीमनि परं तु वणिक्क्रयैव ।

तेनाधमेन वणिजस्तनयेन किंवा

संधानमद्य नरपालमणोशिनां नः ॥ ३४ ॥

ध्वजिनीरुद्धपार्श्वस्य मथनस्य शरावलेः ।

विघसोऽजनि यः पूर्वं कवलीक्रियतेऽधुना ॥ ३५ ॥

इति दर्पदुर्ललितवचनविलसितमाकर्ण्य कोपारुणीकृतभालो नय-
विशालो गम्भीरमिमां गिरमुज्जगार ।

पुलिन्दवृन्देन गवां कुले हते बलेन साकं मथने पलायिते ।

विधाय वेगेन कवाटमन्ततो धृतो वधुभिस्तनुकम्पमत्यजः ॥३६॥

एवंविधपराक्रममण्डितभुजदण्डमण्डितस्य न युक्तमेव कौरवेण
संधानम् ।

किं धर्मदत्तेन हि पण्डवृत्या प्रचण्डवृत्या भवतापि किंवा ।

कुरुप्रवीरस्य कराग्रनुन्नं राज्याश्रियं चक्रमलं प्रदातुम् ॥ ३७ ॥

इति निगद्य जवान्निर्गत्य यथावृत्तं कुरुवीरं विज्ञापयति
नयविशाले विशालतरसमीकसंनाहः कुरुकुमारः पद्मास्यं वरू-
यिनीनामाधिपत्ये विधाय यथायोग्यं गरुडवेगगोविन्दलोकपालपल्लव-
महीपालप्रभृतीनाएच्छद्य रणाङ्गणावतरणाय सेनामादिदेश ।

काष्ठाङ्गारोऽपि सेनायाः पतिं मग्नमादिशत् ।

एतनायाः प्रयाणाय रणरङ्गस्थलं प्रति ॥ ३८ ॥

तदनु विकटकटविगलदानधाराप्रवाहानुभयतः सृजद्भिः सनिर्झरे-
रिव नीलाचलैर्विशददन्तप्रभादन्तुरिताङ्गतया । रजतिकरकरनिकर-
चुम्बितसंवर्तकालाम्बुदविडम्बकैः कर्णाह्वयसंदानितधवलचामरशोभित-
तया पद्मिनामसान्धेन समागतमरालशङ्कामङ्कुरयद्भिः । पादन्यासेन
महीं कम्पयद्भिः यन्मनवनमर्गितानुकारिवृंहितरवेण गिरिदरीसुख-
सुप्तपञ्चास्यान्क्रोधेनोत्स्य कुत्रत्योऽयं करिशब्द इति निरीक्षमाणा-
न्कुर्वाणैर्वारणैः सञ्छादितदिग्भागाः, सूर्याश्वशिरस्ताडनायेवोर्ध्वप्रसा-
रितपूर्वचरणयुगलैः प्रलयजलधरविमुक्तवर्षोपलासारपरुषेण जर्जर-
यतेव वसुधातलमतिनिन्दुरेण स्वरस्वरपुटविन्यासेन अनितपांसु-
पारंपरीभिः सकलजगदन्धंकरणधुरीणैर्हृषितरवेण गगनतलं पूरयद्भिः
प्रतिपक्षैरिव गुरुमतः पर्यायैरिव मारुतस्य प्रत्यादेशैरिवोच्चैःश्रव-
सो निदर्शनैरिव मनसो मूर्तेरिव जवैर्गन्धर्वैरुपशोभिताः, सुरविमान-
सकाशैश्चक्रक्षुण्णसोणीतलेमनोरथैरिवामितरथैः परिपूर्णाः, श्वेलारव-
चधिरीकृतलोकैर्विविधायुधविचित्रैर्विभूततनुभिः पदातिभिः परिवृताः,
उभयेऽपि सैनिकाः, क्रमेणान्जिरङ्गणमगाहन्त । तत्र च,

अभ्रंलिहानां पटमन्दिराणां पङ्क्तिर्धर्मो शारदमेवशुभ्रा ।

विचित्रयुद्धस्य बिलोकनाय समागता राजपुरीव साक्षात् ॥३९॥

तदनु विनिर्मितविशालविशिखासहस्रविराजमानम्, मदमेदुरसिन्धु-
रवयान्धकारैतदिच्छुलतया जलधरदिवसायमानम्, अभ्रङ्कपैरपहसित-
रजताचलशोभैरमलसुधावद्गतैर्मन्थानगिरिमध्यमानदुग्धासेन्दुगर्भविलुठ
त्तरङ्गायमानानिलडोलायितसितध्वजतया उपरिपरिपतद्भ्रगङ्गाप्रवाहै-
रिव तुपारगिरिशिखरैः पटमन्दिरैर्विभ्राजितम्, नीलकवचावगुण्ठित-
देहैः सितोर्णापैरत्युन्नतवेत्रासनोपरिविष्टैर्धर्ममयैरिव वर्माधिकारिभि-

महापुरुषैस्तन्तन्यमानसेनासंविभागसंविधानम्, स्फुरितनिशितकर-
धृतंकरवालमतिविश्वमरोहकरालितातपेनोर्ध्वावरुद्धमौलिकलापेन ध-
लचन्दनेलितभुजदण्डेन सेवकजनेनाध्यासितद्वारदेशम्, विविध-
वस्तुविचित्रितैः पण्याहरणसंमर्दनपरक्रयिकविक्रयिकलोकेर्महाविपणि-
पथैरुपशोभितम्, यौवनमदमततरुणजननानुसार्यमाणतरुणीजननिर-
न्तरवेशवाटम्, विविधायुवसंस्कारपरजनबंधम्राम्यमाणशाणचक्रप्रभृति-
संस्कारसाधनसंश्लेषादितं तद्द्रङ्गत्यलमशोभत ।

युद्धनारम्भकेलीपिशुनजन्यमहावाद्यघोषैरशोपे-

हंपारावैहयानां मदनुदितकरिर्वाहितैर्नृम्भमाणैः ।

रथध्वानैः पदातिमचुरतरगलत्सहनादैरमन्दैः

शब्देकाम्भोधिमग्नं जगदिदमभवत्कम्पमानं समन्तात् ॥४०॥

रणान्तरायं कुर्वाणा धूल्यो गायोन्नि नृम्भिताः ।

तत्राशायध्वजा मृत्युसंमार्जन्य इवारुचन् ॥ ४१ ॥

उद्यन्निस्साणाराणप्रसरमथ सुरा नृम्भमाणं निशम्य

क्षीवक्षोणीपतीनां कदनविलसितं वीक्षितुं संप्रवृत्तम् ।

पुष्पाण्यादृत्य कल्पसितिरुहवनतः सौरभाट्टप्रभृ-

व्यूहव्यारावपूराण्यधिककुतुकृतः संगता व्योमसीमि ॥४२॥

सेनापयोध्रे समदाह्यहस्तौ शनैः शनैः संधत्तौ व्यभाताम् ।

कल्पवनसाने खलु वर्षमानावम्भोनिधी मद्ददमन्देवगौ ॥ ४३ ॥

पदाति पदातिस्तुरङ्गं तुरङ्गो मदेभं मदेभो रथस्थं रथस्थः ।

द्वयायः क्षणेण स्फुरद्युद्धरङ्गे ध्वनञ्जवत्रादेः स्वनिच्छिजिनीके ॥४४॥

दृष्ट्वदन्तिकरोद्यता जलकणां व्योम्नि स्फुरत्तारका-

कारा स्फुरन्मूढनाकसुदतीवक्रं निशानायकः ।

धूलिभिः पिहिते च चण्डकिरणे सम्रामलीला वभौ

निर्दोषापि विभावरीव सततं क्रीडद्रथाङ्गापि च ॥ ४९ ॥

यावन्नास्तिपति क्षणेन करिणो वक्रच्छन्दं विस्तृतं

हस्त्यारोहवरः प्रतिद्विपगतो वीरः शरैस्तावताः

शुण्ढा तस्य मदं च लोपमनयत्कोपेन सोऽप्युद्धतः

त्रिभेनेव करेण तं प्रतिभटं मूर्च्छास्पदं द्वाग्व्यधात् ॥ ४६ ॥

भट्टैः प्रतिद्विरदमच्छधनुर्विमुक्तैः

कुम्भेषु मर्मशिखरैर्व्यैलसंगजेन्द्रैः ।

आरावहीनवदनैः शिखिना समूहैः

राखुदंतुङ्गशिखरा इव शैलवर्गाः ॥ ४७ ॥

इह खलु, कौञ्चन, मत्तदन्तावली, क्रोधतरली, समीककला-

रुशली परस्परदण्डसयद्ननत्तितगम्भीराराविण, बृंहितभरेण, ज गगन-

तल पूरयन्ती, गण्डतलविमृत्वरमदधारासौरभमञ्चुरकर्णतालविगल-

त्ममोरैरानिरङ्गतले मूर्च्छितान्मटान्मवोधयन्ती, भुग्नवाल्यै, सक्थि-

नवरटितपदविन्यासेन, वृक्षेधरा स्थपुटितामादधानौ, पूर्वपश्चिम-

मर्मरममीरितौ सनलजलदाविषापतन्तौ, सकललेखनतनूरुहसौख्य-

शायनिक, भयानक, समीरुमातितनुः ।

आयोधन विदधतोर्गजयोः कपोश्रि-

दन्तप्रघटननिताश्रिकणाः स्फुरन्तः । ।

हेमप्रदीपवलयानल्लेखण्डतुल्या

माञ्जिष्ठचामरगताः सुभेटनु दृष्टाः ॥ ४८ ॥

कश्चिद्गनः प्रतिभटं चरणे गृहीत्वा

मध्रामयन्दिवि रूपा परुषमचारः ।

चिक्षेप दूरतरमूर्ध्वमयं च मानी

द्रागैत्य कुम्भयुगलीमासिना विभेद ॥ ४२ ॥

इभोद्गतानां नवमौक्तिकानां धर्षेण संख्ये निरवग्रहेण ।

मुक्तामयत्वं दधतो च रङ्गस्थली गदाढ्या वत संवभूव ॥ ५० ॥

निपात्य कंचिद्भुवि शुण्डयारिं दन्तेन हन्तुं करिणि प्रवृत्ते ।

दन्तान्तरालं प्राविशन्स धीराश्चिच्छेद शुण्डां करवालवह्नीया ॥ ५१ ॥

चक्रेण कृत्तं निजमेव हस्तमग्रप्रदेशाद्धरणौ पतन्तम् ।

पिपेप पादेन रूपा परीतः करेणुरानः स्तुतरक्तपङ्कम् ॥ ५२ ॥

गृहीतो नागेन प्रतिभटवरः पुष्करगतो

वितन्वानो डोलामसिनिहितहस्तेन करिणा ।

पदा पेष्टुं नीतः संपदि पदमध्ये प्रचलितो

गृहीत्वा बालाग्रे व्यसुममुमधान्मुष्टिहतिभिः ॥ ५३ ॥

तत्र फुल्लकुन्दकुसुमावदाता नितवातनवना बाजिनो गगनतल्लौ-
क्षित्ताग्रपादतया नभःस्थलमाक्रमितुमिव प्रवृत्ताः, पुरतः पतितानि
महाशैलकुलानोव दन्तावलशरीराणि लङ्घयन्तः, संगरसागरे पर-
स्परं कलहायमानाः कल्लोला इव विरोनिरे ।

खुराघातैः कश्चित्प्रनवनहयः कम्पितधरः

ष्टपत्कैः कीर्णाङ्गोऽप्यविरहितशिक्षानुसरणः ।

पदे खड्गच्छिन्नोऽप्यहितसुमटेनापतद्दसौ

न तावद्यावत्तं न निजवरसादी निहतवान् ॥ ५४ ॥

छिन्नेऽपि दक्षिणभुजे करवालवह्नीं

वामे करे विचलयाधिपुमाप साद्री ।

वीरस्य तस्य रिपुखण्डनकेलिकाया-

मक्षीणशक्तिरयमत्स हि दक्षिणत्वम् ॥ ५५ ॥

अश्वरोहैः कृत्तदण्डानि भूमौ पर्यस्तानि स्फारच्छत्राणि रेजुः ।

रूप्यस्थालानीव क्लृप्तानि मृत्योराहाराय प्रौढचन्द्रद्युतीनि ॥ ९६ ॥

सङ्घैः कृता वाजिनां वक्रभागा रक्तस्रोतो नीयमाना जवेन ।

मद्राङ्गानामुन्मुखानां हयानां भ्रान्ति तेजुः पश्यतामानिरङ्घ्रे ॥ ९७ ॥

भटानां रोपेण प्रतिभटसमीपं प्रचलतां

समुद्राता रेजुश्चलदसिलताः पाणिकलिताः ।

भुजश्रीखण्डद्रुप्रकरकुहरोद्याद्विषधरा

रिपूणां माणालि कवलयितुकामा इव तदा ॥ ९८ ॥

समीकपदवीविदः समदर्सिहनादा भटा

ववल्गुरमितैः शरै रचितमण्डपाः पुष्करे ।

निरस्ततपनातपश्रमभराः क्षणाद्भ्रुरैः

शरीरनिकरैर्यशःस्थिरतनूर्भुवि मेप्सवः ॥ ९९ ॥

तत्र समीककलाविषाश्रिदाश्चर्यवृत्तिः पदातिः, केनचित्पदगेन भुजध्वनतिर्येगार्पितवैजयन्तीतुलितां कृपाणीलतां विभ्राणेन 'इदं मदीयनामवेयपूर्वभागं विमर्ति' इति रोपादिव पदद्वये निकृत्तो-
ऽपि, अखण्डितमात्मसत्त्वमिव धनवंशनातं चापमालम्ब्य, शूरो न
पयात ।

नीलाध्रतुल्ये कवचे भटस्य नीति प्रभेदं करवालवहृद्या ।

तत्र प्रवृत्ता धनशोणितालिः सौदामिनीसाध्यमवाप दीर्घा ॥९०॥

कश्चिद्भटः शत्रुशरैः परीतसमस्तदेहः समिति व्यलासीत् ।

यथा महीनः प्रचुरप्ररोहो यथा च नागाततचन्दनद्रुः ॥ ९१ ॥

वोसाम्रेसरः पदनरः प्रपितारिपुमण्डलाग्रखण्डितमस्तकविगल-
दसुधाराभयङ्करमुखभागनया चाहेःप्रमृतया क्रोधपरंपरया परीत
इव पृत्युमूर्धानं दृढतरमुष्णापेण मभुकायांपारिसमाप्तोप्राणोत्क्रमणं

निरोद्धुमिव निमध्य करे कृपाण मनसि ॥ धैर्यं सपरने दृष्टि
महीतले रिपुशिर सहस्रपतन च युगपदातन्वान ऋतुभुजा श्यावाना
पुष्पवृष्टीना च पात्रमजायत ।

सैन्यद्वये तत्र विमिश्रितेऽपि विशेष एव व्यलसद्गणाधि ।

स्वीया पराश्च पदगा पुरस्ताद्ये समुखास्ते रिपुसैन्यवर्गा ॥ ६२ ॥

तदानीं रिपुशरनिकृतचापलताश्चापलकरवालैर्भ्रमकरवाला पा
णिभिश्चिच्छन्नपाणयश्चरणौर्भिन्नचरणा दुर्वचने क्रोधपरीता योधा
परस्परमाजघ्नुः । एव शब्दपूरितगगनजयानके भयानके समीके
विनृम्भिते मथननिर्मुक्तनाराचधारापातेन दीना निजसेनामालोक्य
करकलितकामुकलताविस्फारभोषेण द्विविधानपि महीभृत कम्प
यन्कोपारुणास्य पद्मास्यो वेगविततचक्रस्पन्दनेन स्पन्दनेन वि
पक्षवाहिनी दिवक्षान्निवाभिदुद्राव ।

पद्मास्यप्रहिता प्रभूतविशिखा सेतान्तराले रिपो

योधास्तत्र सहस्रशो निपतितान्ममौ व्यधु पङ्क्तिश ।

घेनान्पाटितविग्रहान्गजराटा प्राणालिभिर्दुर्गटा ।

कूजच्चापधरान्वहच्छरधिष्ठाश्चक्रुर्व्यसून्सयुगे ॥ ६३ ॥

तस्यामिंते शरगणेर्गगन रिपूणा

सैन्यं च पूरितमभद्रतप्तप्रहारि ।

भूमिश्च भग्नभट्टवाजिगजे परीता

हाहारवेरारिवलस्य दिशावकाश ॥ ६४ ॥

द्विपता तल्पतीना च नरास्त्रैर्निन्नगा मृगम् ।

पद्मास्य मीणयामास निजसैन्यनदीपतिम् ॥ ६५ ॥

शरास्तदानीं जलजाननस्य नामाक्षराणा मलिता न भृशान् ।

इतीव राज्ञा हृदये प्रविष्टा प्राणानगृह्णन्त न रक्तलेशम् ॥ ६६ ॥

एवं निजध्वजिनीक्षोममालोक्य तत्क्षणकन्दलितकोपौ मगव-
मागधभूपौ कुटिलीकृतचापौ निर्निरोधप्रचारेण रथेन क्षोणीतलं
क्षोभयन्तौ निजसैनिकशिखावलघनगार्जितायमानसिंहनादेन वैरिजन-
धैर्यमुन्मूलयन्तौ जवेन पद्मास्यमापतताम् ।

तं मागधमहोपालं स्त्रर्भानुरिव भास्करम् ।

दुधाव रथिनं वीरो देवदत्तो धनुर्धरः ॥ ६७ ॥

तदनु करलावकरोरकितधनुर्लतारिनिरन्तरानिर्मुक्तशरनिकरदूरो-
त्सारितनभःस्थलसंमिलितामरलोकं पाणिपात्रस्थकीलाल्पाननिरुत्सुके-
र्विस्मयस्तिमितलोचनेस्तृपोत्तालैर्वैतालैर्विलोक्यमानशरसंधानमोक्षणम-
न्योऽन्यास्तस्यवदसआतप्रोच्चलत्प्रचुरविस्फुलिङ्गपरंपरावित्रासितकुञ्जर-
कुलं वैमानिकजनसीमातीतश्लाघाविषयभूमाश्रितं सकलवीरजनोत्साह-
दानशौण्डं प्रचण्डतरदैर्दिण्डयोर्मथनपद्मास्ययोर्नागधेदेवदत्तयोश्च वां-
चामगोचरं समरमुदजृम्भत ।

मथनदलितान्वाणान्दृष्ट्वा निजान्वहुशस्तदा

कमलवदनः सोऽयं कर्णान्तनर्तितशिञ्जिनिः ।

विततत्रिशिखैः सूतं केतुं च तस्य विभेदय-

त्रिनगलगलर्तिसहजानैर्नभः समभेदयत् ॥ ६८ ॥

ततश्च दुर्धर्षामर्षपाटलवदनेन मथनेनार्धचन्द्रेण निरुक्ते निजहा-
मुंकगुणे, पद्मास्यः, करतलताण्डवितकोदण्डान्तरसमारोपितकाण्ड-
प्रकाण्डे रिपुमण्डलानि स्रण्डयन्, तस्य सपत्नस्य शरामनं
समरोत्साहं च युगपद्विदारयामास ।

तताद्यदेवदत्तमचलकरंतलात्पत्रिणो युद्धरद्वे

पेतुः श्रोत्रुत्पत्ताः कतिचन गगने तस्युरुद्यद्गयात्वाः ।

लेखानां मेघमार्गे पिहितपरिलसत्सौरभाणि प्रकामं

तस्युः पेतुश्च जीवंधरानिखिलत्रले कानिचित्पुष्पकाणि ॥६९॥

यत्र यत्र रिपुवाहिनीतले पुण्डरीकमुदयत्कवन्धके ।

आविरोक्त बहुधा शिखीमुखास्तत्र तस्य जयिनः समापतन् ॥७०॥

एवं देवदत्तस्य रणमत्तस्य दुर्बलितदोर्दैर्पविक्षसितमसहमानः
किरीटखचितकुरुविन्द्रमाणिनृन्दमभापुनरुक्तवदनयननकोपासुगकान्ति-
प्रसरः परंतपप्रतापो, मागधभूपः करनर्तितचापलतानिर्मुक्त्वाणगणा-
चान्तविपक्षपक्षदुर्मदः पञ्चैः पयत्कैर्देवदत्तस्य रथघोटाट्याट्यामास ।

निशितविशिखवर्षैर्विश्रुतो देवदत्तः

कवचमथ विभिन्दन्मागधेशस्य कोपात् ।

उरसि निहितशक्तिस्तस्य शाकं विलुम्प-

न्समिति विमलकीर्तिः पातयामास शत्रुम् ॥ ७१ ॥

ततश्च मधोः प्रतापमिव भुवि पातितं महावीरं मगधभूपाल-
मवलोक्य क्रोधसंज्वलन्नयनविगलद्विस्फुलिङ्गः कलिङ्गभूपालः कुटि-
लिनभ्रुभङ्गभीषणवदनः कर्णान्ताच्छृणापचोदितरोपवर्षेण धर्षितपर-
मशो हर्षितनिजचतुरङ्गचलः पादितघोटागनयदाभटपटलः सरभसमेव
कौरवसेनां श्लोभयामास ।

विहायसि विहारिभिः शरगणैः कलिङ्गेशितु-

र्भयाद्द्रुतमसासरन्न परमाकुला निनेराः ।

क्षितौ च रिपुसेनिका दिशि दिशि क्षणाद्भाविताः

स्वसैनिकमयोद्यमा निजशस्त्ररङ्गात्तथा ॥ ७२ ॥

विस्कारवोगैर्गगनं पूर्यन्हर्षयन्चलन् ।

श्रीदत्तोऽभिनगापेतं मृगेन्द्र इव कुञ्जरम् ॥ ७३ ॥

तदानीं सकलवीरजनकर्णाभिरणायमानभुजप्रतापयोः श्रीदत्त-
कलिङ्गभूपयोः परस्परनिकृतविशिखमनिमेषैरेष्यलक्ष्यशरसंधानमोक्ष-
णमगोचरनयपरानयगदष्टपूर्वं दिविपदामकुततरं समरमुदजृम्भत ।

श्रीदत्त एष करनर्तितचापदण्ड-

माच्छ्रय्य संयति तथा विशिखान्मुमोच ।

एकौ यथा दशगुणक्रमतः मवीरा-

नाक्रम्य कृन्तति जवाद्भिपुसैन्यवर्गे ॥ ७४ ॥

श्रीदत्तो रन्ध्रमन्विष्य शरैस्तस्य महीपतेः ।

पातयामास मकुटं प्रगर्जन्धिरसा सह ॥ ७५ ॥

तदीयमकुटोद्गतैरमितमौक्तिकैः पातितै-

रान् समरागिरं पतितभूमिभृन्मस्तकम् ।

कलिङ्गवसुधापतिप्रथितराज्यलक्ष्म्यास्तदा

विकीर्णमिव विस्तृतेर्नयनचाप्यनिन्दूत्करैः ॥ ७६ ॥

तदनु भासां निधौ पश्चिमपाथोनिधौ निमज्जति शोकहर्षपारावा-
रनिपत्राः, कमलेषु मुकुलीभवत्सु मुकुलीच्छतसमराविलसाः, नग-
दैकवीरं भारे समधिरोपितशरासनगुणे क्षणादवरोपितचापगुणाः,
उभयेऽपि सैनिकाः स्वकटकभुवमासेदुः । अपरेद्युः काष्ठाङ्गारेण
रिपुननगहनाद्वारेण बहुधा प्रोत्साहितविजयकथनो मथतः प्रतिकलि-
ततपनयिष्यप्रभापिञ्जरितदिशावकाशः कवलपद्यिव रिपुसेनासमुद्गमा-
गिरङ्गमानगाम ।

अनीकिर्नी पुरोत्थाय पद्मास्याऽपि रणाङ्गणम् ।

आमन्त्रद परार्थोशसेनरार्थोशसंगतः ॥ ७७ ॥

तदनु मथनपद्मास्याभ्यां तिल्यकृतमुत्तभागाः क्रोणनाडितनिस्ताण-
प्रभृतिविधिवाद्यरवाह्वानिनैरानिरन्तरान्तरित्तरदेशाः, शैलारवविन्-

म्भिनसिंहगर्जनभयतर्जितदिशावशावञ्जभाः, नूतननिकपकपणनिर्मूली-
कृतकरचलितकरवालवञ्जिकाप्रतिविम्बितरविविम्बतया मूर्तीकृतमिव
निनप्रतापमाविभ्राणाः, उभयेऽपि वीराः श्लाघायोग्यं युद्धं विधातु-
मारभन्त ।

कदनदृष्टिर्दिनमत्तशिखावलः करतलोद्धृतकार्मुकनीकरः ।

स गधनः भ्रूचाल रणाजिरे विपिनदेश इवोद्धतकेशरी ॥७८॥

विपाञ्च घोटान्गजतां तिपात्य भटान्विभिद्य क्षितिपैः सहायम् ।

संसोभयामास कुरुद्धहस्त्य बलम्बुधि मन्दरवत्पयोन्धिम् ॥७९॥

प्रधाव्य वेगाद्रथमानिसीमि पद्माननस्तस्य पुरो बभूव ।

काम्पिल्यकेशस्य स पण्डवेशो.लाटाधिराजस्य च बुद्धिपेणः॥८०॥

महाराष्ट्रमहेशस्य गोविन्दधरणीपतिः ।

अन्येषां पुरतस्तथुर्नन्दाव्यविपुलादयः ॥ ८१ ॥

समापतन्तीः सहसा समन्तादनीकिनीः पद्ममुखप्रवीरः ।

प्रत्यग्रहृदिप शरप्रचरैः स्वोतस्विनीरेक इवाम्बुराशिः ॥८२॥

सौजन्यमानते कुर्वन्न्यमुद्धतशत्रुपु ।

शरान्मुमोच पद्मास्यो न.परान्मापि लाववम् ॥ ८३ ॥

मयनेन शरावलिं तमिस्त्रां सुनता तत्र निशामुखायिम् ।

विशिलैः किरणोर्वोभिन्दता तां जलमास्तेन निशाकरायिन्म् ॥८४॥

एवं परस्परशरखण्डनेन व्रणरूयानभिज्ञगात्रयोः, विस्मयविस्ता-
रितलोचनेः श्लाघोन्मुखैर्वाहर्मुखैर्निरन्तरं निरीक्षमाणयोः, दिग्न्त-
विसारिभिः शरास्रारैराकाशं मूर्तमिवाद्धानयोः, प्रवीराभिलोपणोभयोः
समीपं मुहुर्मुहुर्गतागतलेशमविगणघ्योत्सर्पन्त्या जयधिया लड-
माद्विद्वितवपुषोः, साहसविलोकनसमयनुरपृष्टकृततरुक्रममुरभिड-
भूजयुगलयोः, चक्रीलनचापलोलामव्यविराजमानशरीरतया परिवेष-

मव्यगयोः परस्परसंमुखयोरिव दिवाकरयोः, प्रवीरयोरनयोः समर-
क्रीडामातन्वतोः, कुपितवदनो मथनः, पद्माननस्य कार्मुकगुणं
विभिद्य हर्षेण प्रगर्जन्, इमं व्याहारमुररीचकार ।

चापस्य जीवविच्छेदात्कं धावसि मयाकुलः ।

ननु रे भवतोऽप्येवं जीवमेव हरिष्यति ॥ ८९ ॥

इति लपितमवेत्य पदावक्रः स्फुटतरमाह गिरं गभीरनादः ।

अपि मथन ममास्ति चन्द्रहासः परिहृतशत्रुसतीमुखेन्दुहासः ॥ ८९ ॥

इति कृपाणमुत्पाट्य करे विचलयन्, शताङ्गोत्सङ्गादुत्सु-
त्यामन्दतरलाववाक्छान्तशात्रवानीकः पद्माननप्रत्यानीकपराक्रमः प-
द्माननः, कदनदुर्मद्विलासितस्य मथनस्य शिरसि समुत्खातकर-
वालं निचखान ।

मथने भुवि पातिते रणाग्रे जलजास्ये निपपात पुष्पवृष्टिः ।

रिपुसेनिकनेत्रतोऽम्बुवृष्टिः कुपिताद्धानगणाच्च बाणवृष्टिः ॥ ८७ ॥

तदानीं कौरवबलकोलाहलमाकर्ण्य प्रवृद्धकोपौ कुटिलीकृतचापौ
तपननिकाशप्रतापौ लटकाम्बिल्यकभूपौ बुद्धिपेणपल्लवराजयो-
रभिमुखं तस्थिवांसौ दिशावकाशनिषिडितसायकं हर्षितनिननायकं
वैमानिकजनसीमातीताद्गतहर्षदायकं मथानकं समीकमाकलय्य क-
ल्पान्तदहनसकाशे तयोः शरनिकरहुताशे पतङ्गौ बभूवतुः ।

महाराष्ट्रविदेहेशोः समरं समन्भूत ।

दारुणं शरसंभिन्नवारणं नयकारणम् ॥ ८८ ॥

प्रदोप्रशरमद्भुटं प्रचुरदीर्घदृष्यद्भुटं

निखिलिपजनशालितं निखिलशस्तश्रीलायितम् ।

प्रदर्शकनिदर्शनं प्रथितयुद्धविद्याविदां

विनेनतुरिमौ तदा विविधसंगरं भीकरम् ॥ ८९ ॥

गोविन्दराजस्य शरेण खनं शीर्षं रणे तस्य धराधिपस्य ।

राहुभ्रमं तीव्रकरस्य कुर्वस्तत्कीर्तिनुत्यै दिवि केतुरासीत् ॥९०॥

एवं निजप्रतनायां महतां राज्ञां निधनं निशम्य विशाल-
तरामर्षः काठाङ्गारः, सर्वाभिसारेण निजबलं पुरोधाय, तेनोविभ-
वविजितविकर्तेनप्रतापान्भूपानहितजनमृत्युसखूपान्कौरधजनसंक्षोभाय
प्रेषयामास ।

कारं कारं बलोत्साहं तेषां क्षोणीशिनां रुषा ।

पुरो बभूव नन्दादृचः करिणामिव केसरी ॥ ९१ ॥

ततश्च यदुचितं सकलवीरश्लाघानाम्, यद्युक्तं जीवंधरानुजस्य,
यदुदाहरणं पाण्डवयुद्धानाम्, यत्समुचितं नीतिमार्गानाम्, यदासे-
चनकं लेखलोचनानाम्, यदानन्दनं निजसैनिकानाम्, यन्निदानं
कुन्दनिर्मलकीर्तिकल्लोलानाम्, यद्द्रङ्गस्थलं जयलक्ष्मीताण्डवस्य,
यदधिकरणं कल्पद्रुमानल्पपुष्पवृष्टीनाम्, यद्गोचरपदं कविवचन-
विलासानाम्, तादृशमायोधनं नन्दादृचः कन्दलयामास ।

वीरस्य तस्य निशितैर्धनकङ्कपत्रैः

संपूरिते नभसि युद्धमपश्यमानाः ।

जोषं निषेदुरमरा युधि वीतदेहा

वीरांश्च सूर्यमनिरीक्ष्य चिरं ववल्गुः ॥ ९२ ॥

तस्य मार्गेणविभिन्नशरीरैरुत्पलायितमरिब्रजवीरैः ।

शोणितप्रमृतवाहिनीगतैरुत्पलायितमिभावलिखण्डैः ॥ ९३ ॥

अनासया तेन निषेड्य मुक्ता विलक्षतां प्रापुररिप्रवीराः ।

न पत्रिणस्तत्र महाहवाग्ने सुरासुराणामपि दुर्निरीक्ष्ये ॥ ९४ ॥

तदानीं मन्यानाचलमिव रिपुबलजलधिं क्षोभयन्तमतिविस्मयनौष-
करलाघवं रणरङ्गे निर्निरोधशताङ्गप्रचारं निस्तुलसेनासंपदमप्य-

द्वितीयम्, निरस्तदोषमपि महादोषम्, अमितगजतुरगादिसहायमपि
चापैकसहायम्, रथगतमपि धनुषि निषण्णम्, समुत्सारितविद्विडिं-
न्धनमपि ज्वलत्प्रतापानलम्, आयतलोचनमपि सूक्ष्मदर्शनम्, नन्दाढ्यं
एकमपि द्विधा त्रिधा चतुर्धा च वीक्ष्य बहवो मेदिनीपतयस्तत्क्षण-
मभ्यसूययेव स्वयं, पञ्चत्वमाजग्मुः ।

नपुले विपुले च चापवर्ष्णी भृशमाकृष्य किरत्यतीव रोषान् ।

खगमण्डलमेदुरं, वताभ्रं पिहितोद्यत्खगमण्डलं बभूव ॥ ९६ ॥

तावत्कोङ्कणभूपातिर्द्वैततरं धावद्दूथेनागतः

क्रोधान्धो नपुले ववर्ष विशिखासारं महागर्जनः ।

यद्ददुर्धरवज्रपातमधिकं संवर्तकालोद्यतो

जीमूतो वसुधाधरस्य शिखरे निःसीमवोरारवः ॥ ९६ ॥

दिशं प्रतीचीमिव पद्मचन्द्रं मूर्च्छां गतं मन्दतरप्रतापम् ।

अपासरत्संगरभूमिभागविहायसो वीरामेमं नियन्ता ॥ ९७ ॥

तदिदमाकर्ष्य शोककातरं निजनामातरं कोपारुणवदनं कुरु-
पञ्चवदनं समीक्ष्य विद्यापरक्षोणीपतिर्गरुडवेगः प्रथितनिजबलकोला-
हलव्यालोल्लोकः स्तोकेतरपराक्रमः क्रमेण संग्रामसीमामवजगाहे ।

संग्रामोपरि जृम्भितः खगपतिः कौपात्करालाननः

शक्तीस्तोमशूलनालपरिचान्कुन्तानसीन्पर्वतान् ।

वर्षेन्धीममदाट्टहासरमसक्षुम्पदिशामण्डल-

श्रिक्रीडाम्बरसीम्नि संगरकलातुङ्गीभवद्दोर्मदः, ॥ ९८ ॥

दृष्ट्वेमं रुधिराणि तत्र ववमुः केचिद्गदाः शत्रुषु

प्राणान्केचन तत्यजुर्भयभरात्पेतुः क्षितौ केचन ।

केचिद्वावनलालसा वसुमतीपालाश्च दिग्भोहतो

भ्राम्यन्तो रणसीम्ने शिक्षितहयाम्यासप्रकर्षं दधुः ॥ ९९ ॥

रे रे कुत्र पलायितोऽसि समरे मा कम्पनं प्राप्नुया-

स्तिघ्रात्रे हत कोङ्कणेश शमनस्त्वाभीहते भस्तिनुष् ।

शीर्षं ते विनिपात्य कर्णविगलद्रक्तप्रवाहेः परां

तृप्तिं कल्पयति क्षणात्क्षितिपतिर्भूतावलीनामिह ॥१००॥

एवं जगज्जुः खचरसेनिकाः सिंहविक्रमाः ।

सपत्नकण्ठकदलीकाण्डताण्डवितासयः ॥ १०१ ॥

तदानीं पुष्पितकिंशुककाननमिव पल्लविताशोकवनमिव पारि-
भद्रद्रुमविपिनमिव च परितः क्षतं निजबलमवलोक्य कृताभियोगनं
कोङ्कणमहीपतिं कर्णपूरसौरभ्यसमाकृष्टमृद्गावलिशङ्कावहशिञ्जिनीवि-
गलद्विशिखधाराभिर्गगनतलं पूरयन्तमेनममन्दवेगो गरुडवेगः क्षणेन
वशासि शक्त्या विव्याध ।

भेत्स्यन्ति मे मण्डलमय वीरा विद्याधरेन्द्रेण विदोर्गदेहाः ।

इतीव वेगेन पयोज्वन्धुरस्ताचलोदग्रदरीं विवेश ॥ १०२ ॥

तदनु गरुडवेगवैस्तिप्तगण्डशैलखण्डिताङ्गेन हतशेषेण सैन्येन
काठाङ्गारसेनाधिपे कटकं प्रविष्टे, गरुडवेगमहीपालोऽपि समरा-
वलोकनसंमुखवर्हिमुखकरवृष्टं कल्पकतरुप्रसूनसुरभिलभुमदण्डघटित-
कोदण्डः, सहर्षपरस्परसल्लापकलोलकोराकितकुतुकेन समरकलावि-
लासविजयसंस्मरणजनितनिजस्वामिश्छायापरेण सैनिकनिकरेण प्रति-
क्षणमीक्ष्यमाणः, पल्लवक्षितिवल्लभगोविन्दमहीपाललोरुपालप्रमृतिभिः
संभाषमाणो, ग्रहोन्मुक्तेनेव चन्द्रेण मूर्च्छोन्मुक्तेन नपुलेन पुर-
स्कृतं स्वकटकभुवमाससाद् ।

अपरेऽहनि बाहिनीपतीनां मणिमालामङ्गुयाङ्गदाम्बरादीन् ।

रथसूततुरङ्गकङ्कटादीन्प्रतिपाद्याशु कृतघ्नरुः प्रतस्थे ॥ १०३ ॥

एवं पारितोषिकप्रदानपरिवर्धितोत्साहेनाहमहमिकापरवशेन सर्वा-

पिसारेण बलेन स्यमितक्षितितलाभोगः, पर्वतनिकाशं विजय-
गिरिनामवेयं गन्धसिन्धुरमधिरूढो, चाविचक्रपातमूत्रन्यासेरेखा-
शशावदान्यरेखात्रयशोभितं गलमभितो लम्बमानेन चक्रपतन-
संप्रतीक्षस्य स्कन्धगतस्य मृत्योः करवितीर्णनेव पाशेन मुक्ता-
हारेण भासुरवक्षःस्थलः, कोटीरमणिगणप्रतिबिम्बितमार्तण्डमण्डल-
तया 'कुरुवीरशरसमाच्छादिते गगने सोऽयं न मत्संनिधान-
मागन्तुमर्हति' इति करुणाकरेण दिवाकरेण पूर्वमेव गृहीतमस्तक
इव बाष्पस्यमानः, कुटिलितभ्रुकुटीघटितपदनः काष्ठाङ्गारः स्वयमेव
संभ्रामाङ्गणमाजगाम ।

कुरूणां वीरोऽपि प्रचुरबलकोलाहलकला-

विलासव्यासाशापतिसदनचातायनमुखः ।

क्रमात्क्रामन्गन्धद्विपमशनिवेगाभिधमयः

रणाग्रं संप्राप सितिविदितदोर्दण्डमहिमा ॥ १०४ ॥

जडोक्तश्रवःपुटे दिवौकसां जयानका-

रवे सुराचलोत्सदरोर्विशत्यनेकदाः ।

सुपर्णकामिनीजनप्रहर्षगीतकौशलं

बभूव निष्कलं तदा प्रतिध्वनद्गुहारवैः ॥ १०५ ॥

रथक्षुण्णक्षोणीतलगलितपामून्मुखगता-

न्दिशानागाः शुण्डोद्गतजलकणैः शान्तिमनयन् ।

रहः स्त्रीणां रूप्याचलकुहरतल्पेषु खचराः

वितस्त्राणामङ्गेष्वतिवहल्लभान्वसनतः ॥ १०६ ॥

अदृष्टचरमाह्वयं सुरगणैरथोज्ज्वलितं

क्षणेन मदमेदुरं प्रचुरवीरवादौत्कटम् ।

चलाचलरूपाणिकामतिकलद्विवरवत्प्रभा-

दुरीक्षमतुलं तदा जयरमातुलारोहणम् ॥ १०७ ॥

वीर्यश्रीप्रथमावतारसरणौ तस्मिन्कुरूणां पतौ

बाणान्मुञ्चति हस्तनर्तितधनुर्वह्नीसमारोपितान् ।

दीर्णाक्षत्रभटच्छटाभिरभितः संभियमानान्तरं

भास्वद्विम्बमहो बभार गगनश्रेणीमबुच्छत्रताम् ॥१०८॥

दृप्यत्सिन्धुरदीर्णकुम्भयुगलीनोन्गुक्तमुक्ताफले-

बाणावातिजयाश्रियः प्रविगलन्मोदाश्रुविन्दुप्रभैः ।

लेखानां कुसुमोत्करं सुरभिलं द्राम्बर्षतां हर्षतां

प्रत्यर्चां चतुरश्रकारं समरे सोऽयं कुरूणां पतिः ॥१०९

एवं भिन्दन्त्रलं वीरः कृतममभियाय सः ।

वीरश्रियानुधावन्त्या समालिङ्गितविग्रहः ॥ ११० ॥

एवं जयश्रीताण्डवरङ्गस्थलायमानभुजयुगलं कुरुवीरमवलोक्य

काष्ठाङ्गार एवमुवाच ।

क वेश्यपुत्रस्त्वमतीव भीरुर्वयं क चापागमपारनिष्ठाः ।

अथापि ते संपाति संप्रवृत्तावनात्मवेदित्वमवेहि हेतुम् ॥ १११ ॥

तुलादण्डधृत्तौ वेश्य तव यत्करकौशलम् ।

विस्तारयसि तच्चापि धिकापलमहो तव ॥ ११२ ॥

साहसेन रणे तिष्ठन्मुमूर्षुरसि मुग्धधीः ।

त्वत्प्राणवायोः कः पाता मत्कृपाणाहिना विना ॥ ११३ ॥

इति काष्ठाङ्गारदर्पविलसितदुर्वचनमाकर्ण्य कुरुवीरोऽप्येवं जगाद ।

त्रयां विना मे पुरतः प्रनल्पसे

कृतम वीर्यं तव दृष्टपूर्वम् ।

त्वया समः कोऽपि न लक्ष्यते सितौ

नूनं प्रभुद्रोहविधौ समर्पः ॥ ११४ ॥

विरम विरम शत्रो विश्रुतोऽसि त्वमेक-

स्त्रिजगति परिशुद्धः पातकिप्राग्रगण्यः ।

प्रसरति मम बाणः प्राणहारी पुरस्ता-

न्वमपि कुरु समीके जीवरक्षाप्रयत्नम् ॥ ११६ ॥

इति वदतः कुरुवीरस्य विस्फारघोषेणादानिगर्जनशङ्कावदान्येन
ददार्तिसंघटितं* कम्पमानजीवं चापभुजगमाकृष्य विपज्वालय-
मानान्मल्लान्काष्ठाङ्गारः कौरवं प्रति दुर्धर्षामर्षेण वदर्पे ।

विच्छिद्य विच्छिद्य शराननेकाग्निषोः शरासाद्गलिताङ्गभीरान् ।

अलक्ष्यसंधानविकर्षमोक्षान्बाणान्सपत्ने स वदर्पे वीरः ॥ ११६ ॥

गृहीतपक्षाः पटवः पुङ्खाः कौरवचापतः ।

प्रसस्तुः संगरे शब्दा वादिनो वदनादिव ॥ ११७ ॥

विपाठवर्षेण कुरूद्वहस्य नभःस्थली द्वाक्विपहिताब्जवन्धुः ।

तिरोहितारिसिनिपालसेना बभूव धात्री युगपद्रणाम्ने ॥ ११८ ॥

विपाठपञ्चरेणासौ विद्विपत्पक्षिणां कुलम् ।

ववन्ध स्पन्दनायोभ्यं मन्देतरपराक्रमः ॥ ११९ ॥

तदानीमुदारपराक्रमप्रथितभुजदण्डयोः समकालमिव गीर्वाणमण-
लक्ष्यमाणमार्गमहणसंधानविकर्षणमोक्षयोरन्योन्यं विजयाशा-
विजृम्भितरन्धान्वेणयोराश्चर्यकर्मकलावेलोकनसमयसंतुष्टवृन्दारकजन-
करारविन्दसंदीयमानमन्दारकुसुमतुन्दिलसविधप्रदेशयोः मध्यप्रसृत-
मृग्युनासायमानवाहुदण्डविभृतचक्रीकृतकोदण्डतया कोपकुटिलित-
मृत्युधुपुगलशङ्कासंभावकयोः प्रवृद्धोत्साहयोर्भयानकसमरमादधान-
योः कुरुवीरकाष्ठाङ्गारयोः परस्परशरघटनजनितविस्फुलिङ्गपरंपरा-
मेवमालाम् प्रविष्टापि न शान्तिमाससाद ।

पङ्क्तिः ६. *दृष्ट्या धनुष्योश्चा सहितम् । श्लो. ११८. विपाठवर्षेण, शरवर्षेण ।

तादृक्षे समरे प्रसन्नमनसो वीरस्य सात्यंधरे-
 वाणालीशरदा विभिन्नवपुषि क्षीणे क्षणेनाखिले ।
 द्वैपिकमापशिलीमुखाभ्रपटले स्वीया तदा वाहिनी
 प्रोन्मीलन्मुखवारिजा प्रविलसच्छ्रीराजहंसा बभौ ॥१२०॥

जीवंधरस्य करपद्मगतं सपत्न-

शस्त्रालिवारणपरं वनदीप्रखेटम् ।

अर्धे विभिद्य युधि राहुनिगीर्णचन्द्र-

त्रिम्बार्धवत्प्रविदधत्स जगर्ज शत्रुः ॥ १२१ ॥

कोपेनाथ कुरूद्वहः प्रतिदिशं ज्वालाकलापोर्मिलं

चक्रं शत्रुगले निपात्य तरसा चिच्छेद तन्मस्तकम् ।

देवाः पुष्पमवाकिरन्नविकलं श्लाघासहस्रैः समं

लोकान्दोलनतत्परः कुरुवले कोलाहलः कोऽप्यभूत् ॥१२२॥

तदानीं संत्रासपलायमानं शात्रवबलमवलोक्य, कुरुवीरः कुरु-
 णाकरः क्षणाद्भयशेषणां विधाय, तद्वन्धुतां दीनामाह्वय, तत्कालो-
 चितसंभाषणादिभिः परिसान्त्वयामास ।

विजया विजयाधिकेन पुत्रप्रयरेणाद्य बभूव वीरमाता ।

अधुना विधुना समानवक्रा मम पुत्री च चिराय वीरपत्नी ॥१२३॥

इत्युक्त्वा मातुलः सोऽयं गोविन्दधरणीपतिः ।

कुरुवीरं कुलोद्धारं कुतुकादभ्यनन्दयत् ॥ १२४ ॥

यसुंधरा क्षुद्रकृतब्रह्मसंगात्संमार्ष्टुकामा समवेतदोषम् ।

कुरुप्रवीरस्य विशालदोषमुपाश्रिताभूदिति चित्रमेतत् ॥ १२५ ॥

तदनु जीवंधरो मुकुलिताञ्जलिकुर्वानां समन्ततः सामन्तवसु-
 मतीपालानामानतीरालोकनेनाङ्गीकुर्वाणः, पूर्वाचलमिव पयोजयन्धुर्ग-
 न्धसिन्धुरमधिरूढो, दूरादनुगच्छद्भिः सेनाध्यक्षैरनुक्षणं प्रतिपालय-

मानेश्यावसरः, सामेनाविराजितैर्गौरुडवेगगोविन्दपल्लवपतिलोकपाल-
 प्रभृतिभिर्महीपालैः परिवृत्तसविधप्रदेशैः, शताङ्गसंगतैर्नन्दाद्वय-
 मुखैः सहोदरैः पद्मास्यप्रभृतिभिः सहचरैश्च परिशोभितः, प्रस-
 न्निनमुखसुभाकरालोकैरुल्लसता बलजलधिना मेदुरपुरोभागः, सह-
 पौड्रेगमहमहमिकया सरभसापनीतातपत्रान्परस्परौत्पीडनकुपिततुर-
 ङ्गपनिवारणायससहानैकैकशः प्रतिनामग्रहणं समीपगतैः काष्ठा-
 द्वारचन्द्रुमिरावेद्यमानान्प्रणामसमयप्रचलितमकुटतटव्यटितपक्षरागप्रभा-
 प्रसरणकैतवेन प्रकटीकृतानुरागाञ्ज्यात्रवपक्षलक्षितक्षोणीपतीन्यथाहं
 बहुमन्यमानः, समरसमानोतसपत्नलक्ष्मीनिवासविकचपुण्डरीकाय-
 मानेन निनबलमल्लधिफेनकूटशङ्कावहेनातपत्रेण विभ्राजितः, पार्श्व-
 द्वयसमुद्रधूयमानचामरसमीरनर्तितकर्णावतंसः, पुरतो 'जय जय'
 इति मधुरमुञ्जैः प्रवता वन्दिवृन्देन पापव्यमाननिनविरुद्वैभवः,
 क्रमेण समासाद्य तत्र ध्वजकलशतोरणावितानाद्यष्टशोभाभिरलंकृतानु-
 स्थ्यासु प्रविशमानः, सकलपुरतरुगीजनबाहुवंशालितमुक्ताफलाय-
 मानैः पुष्पलज्जोपहारैः संभाव्यमानो राजमन्दिरमाससाद । तत्र च,
 विमृष्टनिखिलावनीपतिचयः । कुरूणां पति-

मितेः परिजनैर्युतः प्रविशति स्म सोऽन्तःपुरम् ।

निमग्नमरिकाभिनीजनमतीव शोकांशुषौ

निरीक्ष्य करुणाकरः सपदि सान्त्वनायोद्यतः ॥१२६॥

ततः कुरुवीरः शोकसन्तासदीनमन्तःपुरिकाजनं समीपमानीय
 तत्र कुररीमिव क्रन्दन्तीं काष्ठाङ्गारमहिषीं तत्पुत्रांश्चावलोक्य कृपा-
 तरङ्गितः परिसान्त्वनकलाप्रवीणः पीयूषमपुराभिर्विचिताभिर्गिरां परं-
 पराभिः समाश्वसमानिन्ये ।

पङ्क्तिः १. सामेनाविराजितैः, गदाहृदः ।

तदनु जलधौ भासां पत्यौ निमज्जति पश्चिमे.

करपृतमणिश्रेणीदीपैर्जनैः परिसैवितः ।

सस्त्रिपरिवृतः सोऽयं कोशं विवेश शनैः शनैः

धनमणिगणैर्वस्त्रैरन्यैश्च वस्तुभिरुज्ज्वलैः ॥ १२७ ॥

तदनु कोशधनादिकं निजमुद्रया मुद्रयित्वा निद्रासुप्तमनुवृषुः
कुरुवीरः प्रासादमधिरुह्य मणिमञ्चोपरि हंसतूलशयने सुप्वाप ।
ततश्च निशायामवसन्नायां प्राबोधिकजनद्वयपद्यालापैर्मङ्गलविचित्र-
वादित्रारावैश्च प्रबुद्धोऽसौ जीवंपरः कृतप्राभातिककृत्यः सकलपरि-
नारसहितो गोविन्दरानेन सह भगवज्जिनभवनमासाद्य तत्र पूजां
विस्तारयामास ।

ततः सर्वैः साकं नृपभवनमासाद्य सहसा

विदेहसोणीशः सचिवगणमानीय पुरतः ।

समादिश्य श्रीमान्प्रनवमभिषेकप्रयतनं

समाष्टच्छेवं कुतुकितमनाः कञ्जनयनः ॥ १२८ ॥

किं नवरत्नप्रभापरिहसितपुरंदरसभामण्डपमभिषेकमण्डपं विनि-
र्मितम् । किं वा तत्र सर्ववर्णवृद्धाः संमिलिताः । कञ्चित्स-
ज्जीकृतानि सुरभिःशोतलप्रसन्नतीर्थपूर्णानि कनककलशकुलानि ।
कञ्चित्तत्र संभृतानि तदुपयुक्तौपकरणानि । किं कार्तान्तिका मङ्गल-
मुहूर्तकृतावधानाः । कञ्चिन्नानादेशनरपालाः सज्जीकृतोपायनाः
संनद्धाः । किं वा नगररथ्याः परिप्लुताः ।

इति प्रथमं समाकर्ष्य सचिवाः सञ्चितादराः ।

सर्वं मुद्यतितं देवस्याज्ञयेति वभाषिरे ॥ १२९ ॥

सीराम्भोधिपयःप्रपूर्णकलशानाहृत्य यज्ञेश्वरो

यज्ञैः स्वानुचरोस्तदा परिवृतः सूर्यप्रतीपच्छविः ।

संप्राप्तकुरुकुञ्जरं पितृपदे राज्येऽभिषेक्तुं मुवा

तत्रत्यसितिपावलिः स्म भजते वैलक्ष्यवीक्षारसम् ॥१३०॥

ततश्चाभिषेकमण्डपमध्यस्थापितरत्नपीठोपरि विराजमानं कौरवं क्षी-
रवाराकरवारीभिर्यक्षराजगोविन्दमहाराजप्रमुखाः सहर्षमभिषिपिपिभुः ।
तदानीमनेकप्रहतपटहृदङ्गशङ्खझञ्जरीप्रभृतिवाद्यारावस्तर्जयान्निव घना-
वनमण्डलमास्फोटयन्निवाखिलजनश्रुतिमान्दोलयन्निव लोकमाह्वयन्निवा-
भिषेकादिदृष्टुञ्जनमाक्रमन्निव भुवनोदरमुदपादि ।

तदनु दिव्यदुकूलविभूषणाञ्चितशरीरकुरुद्रहमूर्धानि ।

मकुटमुज्ज्वलरत्नविभासुरं करघृतं निदधे स हिंयक्षराद् ॥१३१॥

आपृच्छच्च कुरुभूपालमारुह्य व्योमयानकम् ।

आदिश्य परिवारं स्वमयाशोऽपि मन्दिरम् ॥ १३२ ॥

तदानीं निखिलनरपालकुलविलसितसङ्घातं गोविन्दमहीवल्लभ-
नम्रतो विधाय सप्रश्रयमवनतपूर्वकायेन पद्यास्येन दीयमानहस्ता-
वलम्बः, सुरस्तम्बेरमसकाशं महान्तमौपवाहं गजराजपुदयधराधर-
मिव सरोजवन्धुरैरावणमिव भीर्वाणपतिरधिरूढः, प्रकृतिजनकुमुद-
मण्डचन्द्रमण्डलेन क्षीरोदधिडिण्डीरधवलेन स्थूलमुक्ताफलजालका-
वृतेनातपत्रेण परिष्क्रियमाणोर्ध्वभागः, पार्श्वद्वयोद्भूयमानान्ध्यां
राज्यलक्ष्मीकटाक्षतरङ्गाभ्यामिव पयःपारावारर्परिलोलदूर्मिसंकाश-
कनकदण्डविलसितचामरान्ध्यां किञ्चिच्चञ्चलवसनाञ्चलः, सर्वतः
सममपावृतकवाटपुटमकटवातायनतया कुरुपतिदर्शनकुतूहलसमु-
न्मीलितलोचनस्येव तत्पुरस्य हर्म्याग्रावलम्बिनीनां पौरनित-
म्बिनीनां कासांचिदधेपरिसमाप्तप्रसाधनव्यापाराणां धामहस्तगत-
मणिदर्पणानां परिलसत्कोकारिपूर्णमण्डलानामिव राकारजनीनाम्,
कासांचन सरमसगमनविगलितमेखलाकलापाकुलितनरणपल्लवानां

शृङ्खलावटितचरणमारमदंपट्टकरिणीनामित्रापरासाम्, आर्द्रलाक्षारसा-
 रुगचरणसरोजानां कमलपरिपीतत्रालतपानामिव कमलिनीना-
 मन्यासाम्, मरकतमणिखचितवातायनदत्तवदनारविन्दानां सुन्दरी-
 मणीनां विकसितैकशतपत्रशोभितां, गगनतलविलसितां कमलिनीं
 तुलयन्तीनाम्, करारविन्दगालतमरन्दोवेन्दुशङ्खासंपादकैनेखसुधाकर-
 परिगलत्तुपारशीकरसंदेहसंदायकैः सकुसुमैर्लानाञ्जलिभिरवकीर्षमाणः,
 पुरःसरविविधवाद्यरवविमिश्रितेन पुरोयाथिनां मङ्गलपाठकानां 'जय
 जय' इति मधुरवचनरचनानुयातेन, संक्षोभसमुत्पतत्पुष्पलीनपुष्पंधय-
 संकारमेदुरेण प्रासादपुञ्जसञ्जातप्रतिध्वानेन दीर्घतरतामुपगतेन कौला-
 हलेन मुखरितदिगन्तरः, तां पुरीं, प्रदक्षिणीकृत्य द्वारदेशमव-
 तीर्णः, मञ्ज्वलद्दीपशोभितकनकपात्रं वहन्तीनां वारवनितानां
 निचयेन विराचितनीराजनमङ्गलः, सत्यंधरात्मजो, विततवितानविल-
 म्विमुक्तादामविस्तारिते दन्दह्यमानधूपसुराभिले मणिमण्डपे, मविश्य,
 कुलक्रमागतं सिंहासनमलं चकार, ।

मोक्षाम्बुराशिर्व्यलसत्प्रजानां कुरुप्रवीरेन्दुमहोदयेन ।

पौराङ्गनानां नयनोत्पलेषु मरन्दधाराश्रुतलच्छलेन ॥ १३३ ॥

क्षुद्रक्षितीशेन कृतं प्रजानां संक्षोभमालक्ष्य दयालुरेपः ।

राजा समा द्वादश नैजकीर्तिगौरां धरित्रीमकरां चकार ॥ १३४ ॥

पृष्ठक्षत्रपदे निषण्णमकरोद्भवोत्कटं भूपति-

रन्द्राध्याय च यौवराज्यपदवीं प्रादात्कुरूणां पतिः ।

तत्तद्योग्यपदे चकार निखिलान्पद्मास्यमुह्यन्तस्त्री-

नन्यांश्चापि धराधिपान्करुणया त्वे त्वे पदेऽस्थापयत् ॥ १३५ ॥

विद्याधरविशालाक्ष्या भाले चन्द्रार्धकोमले ।

पट्टदन्धनमातेने सोऽयं वसुमतीपातिः ॥ १३६ ॥

राज्ञामुपायनान्येषां गृहीत्वा कुरुकुञ्जरः ।

ततो द्विगुणरत्नादिसार्थं प्रादान्मुदा नृपः ॥ १३७ ॥

यथाहं मन्त्रिवृद्धानां बहुमानं धरापतिः ।

ततान् वर्णवृद्धानामपि प्रत्येकमादरात् ॥ १३८ ॥

औदार्यमथमावतारसरणो जीवंधरे भूपता-

वर्षिभ्योऽभिमतप्रदानपदवीचिद्वादे जाग्रति ।

नाकानोकहदेवधेतुविलसच्चिन्तामणीनां कथा

हास्याय प्रयदन्ति सम्यक्विद्युथाः शास्त्राब्धिपारंगताः ॥ १३९ ॥

तदनु चतुरङ्गबलसंगतेन नन्दाब्धेन समानीतां निजजनीनां

विजयामहादेवीं पादयोः प्रणिपत्य, तामानन्दपयोनिधिमश्रामाधाय,

तया सह समागतस्य तापससंदोहस्य वाञ्छितादधिकं ब्रूविण-

जातं प्रदाय, मुदा तेषां पुण्यैकलभ्यां मोक्षपदवीमुपदिदेश ।

अन्यैः समानीताः पद्मादिदेवीः समागत्य रहसि समालिङ्ग्य च परि-

सुख्य च सकलमनोव्यथानामवसानभूमिं हर्षतिभूमिं प्रापयामास ।

गोविन्दक्षितिपालकस्य तनुजां सल्लक्षणां लक्ष्मणां

कान्त्या काञ्चनवल्लरीसहचरीं वृत्ताब्जकौशस्तनीम् ।

राकाशीतकराननां रतिपतिश्रापायमानभ्रुवं

लभ्रे सद्गुणगुम्भिते क्षितिपतिर्जग्राह. पाणो मुदा ॥ १४० ॥

तदानीं सरभसमितस्ततः प्रवाचितस्य पारिजनस्य करवृत्तवेत्र-

लतापरस्परघट्टनजनितशब्दमेदुरेण विश्वङ्गलमन्त्रविद्वेषनारावाविनृ-

म्भितेन सभास्तारजनकृताशीवादिविस्तृतेन घूर्णमानान्तःपुरजनाभरण-

प्रङ्कारमनोहरेण पुरतो जननिःसारणपरकञ्चुकिजनशब्दबन्धुरेण

निर्दयप्रहतदुन्दुभिप्रभृतिवाद्यध्वनिभिरेणानेकसहस्रकलकलबहदेना-

त्सवकोलाहलेन त्रिभुवनमपूर्यत ।

जयाश्रिया साकममन्दकीर्तिं विन्दन्कुरूणां पतिरेप धीरः ।
राज्यश्रिया सार्धमिमां कुमारीं लब्ध्वा प्रजानां वलयं जुगोप ॥१४१॥

इति महाकविहरिचन्द्रविरचिते श्रीमति चम्पुजीवंधरे
लक्ष्मणालम्बो नाम दशमो लम्बः ॥

एकादशो लम्बः ।



दोष्णा कुन्दसमानकीर्तिविसरैरामोदिनीं मेदिनीं
वाचा सत्यविलासमुत्तमधुस्यन्दप्रतीपाश्रिया ।
चित्तेन सितिपालनीतिपदवीं नेत्रेण सर्वप्रजा-
योगक्षेमकलां चभार नृपतिर्हस्तेन दानोदकम् ॥ १ ॥

तास्मिन्नरपती तत्र प्रजापालनतत्पर ।

राजन्वतो च भूरासीद्रत्नगर्भा वसुंधरा ॥ २ ॥

तस्य च यशोमण्डलं शिशिरमपि शात्रवजनसंतापकारणम्,
स्तिरमप्यनवरतप्रमणशीलम्, निर्मलमपि मलिनीकृतारातिमुखकमलम्,
धवलमपि प्रनानुरागपरिनेदुरम्, निन्दितरानमण्डलमप्यानन्दित-
महाराजमण्डलमुदजृम्भत । तस्य च प्रतापाङ्कुरा दिक्सुन्दरीणां
केशपाशेषु कल्हारंशङ्काम्, कर्णदेशेषु किसलयस्तोमविभ्रमम्,
ननकुचकुम्भेषु काश्मीरशोभाम्, कटिप्रदेशेषु कौमुम्भपटसंभावनाम्,
कराम्बुजेषु कुरुविन्दमयकङ्कणविलासम्, पादतलेषु लाक्षारस-
विच्छित्तिं संपादयामासुः ।

बह्विप्रतप्तद्रुतहेमवर्णैः प्रतापलेशैः कुरुकुञ्जरस्य ।

लिप्तेषु सर्वेष्वपि भूमिभृत्सु मेरुभ्रमोऽभूत्सुरसुन्दरीणाम् ॥३॥

पद्माकराश्रितस्यास्य राजहंसस्य सन्ततम् ।

बहुधावननिम्नत्वमद्भुतं च न चाद्भुतम् ॥ ४ ॥

इयं सुमधुराकारा लक्ष्मणा वरलक्षणा ।

राजहंसस्य पतीति परमाद्भुतमीक्ष्यते ॥ ५ ॥

अयं खलु लक्ष्माश्रितोऽपि पद्माभिख्यानिराश्रितोऽपि सुमित्रा-
नन्दनो, विजयानन्दनोऽपि कुण्डलाश्रितकर्णो, धृतराष्ट्रोऽपि धर्म-
मयो, गन्धर्वदत्ताधिकहर्षोऽपि देवदत्ताधिकहर्षो, महिषीसंभवोऽपि
वृषोत्पादी विरराज ।

लक्ष्मणाश्रितगाहोऽपि निर्मलः कुरुचन्द्रमाः ।

सदा कुवल्याहादी पद्मानन्दीति चाद्भुतम् ॥ ६ ॥

कदाचिदसौ धरापतिर्विधरत्तराशिभिर्महार्षैर्महनीयकान्तिकन्द-
लितमानन्दकरं सकलभव्यजनानामासेचनकं लेखलोचनानामकृत्तिम-
नेत्यालयप्रतिमं भगवज्जिनमन्दिरं शिल्पशास्त्रपारंगतेः शिल्पके-
र्निर्मापयामास । तत्र च भगवतो नित्योत्सवपक्षोत्सवप्रमुखोत्सव-
परंपरानिरन्तरनिष्पत्तये तत्समुचितानि प्रशस्तलेत्राणि प्रतिपाद-
यितुकामे शास्त्रवजनविरामे निखिलगुणाभिरामे साक्षात्कामे विजया-
देवी पूर्वकृतोपकारस्मरणजनितहर्षेण तत्क्षेत्राधिपत्यं तापसजनाय
प्रदापयामास ।

नृपस्य मननी ततो निखिलशीलेमालासनि-

ध्यैरज्यत निशाशुभीः कुटिलसंमृताविकदा ।

अपश्यमिह पैतृकं पदममन्दकोर्तो मृते

पराक्रमानिताहिते किमधुनेति सा ज्ञानती ॥ ७ ॥

तत्र सा देवी, अष्टापि स्तुषाः समीपे विधाय, हे वामा-
लका हेमायित्तसिद्धिरापमानतनुलताः सोमातोतगुणशुम्भिता मराठ-

गामिन्यः पूर्वमेव यूयमष्टमालारूपेण मम स्वमे दृष्टाः, इदानीं
धृतनवमालारूपेण, इत्युत्तरोत्तरं भवतीनां वैभवातिशयो विजृम्भता-
मिति प्रतिपाद्य, प्रकृतमर्थमेवं प्रकटयामास ।

अपारे घोरसंसारे विरक्तिर्विस्तृता हृदि ।

दीक्षायै त्वरयत्यद्य मां राकेन्दुनिभाननाः ॥ ८ ॥

यूयं खलु कुरुवंशलतामुक्ताफलायमानान्पुत्रानुत्पाद्य सन्ततं
कान्तेन साकं सौख्यमनुभूय वयोऽन्ते दीक्षामुपागन्तुमर्हथेति ।

श्वश्रूगिरमिमां श्रुत्वा शोकविह्वलमानसाः ।

देव्यस्तस्याः पुरस्तस्थुर्नमिताननपङ्कजाः ॥ ९ ॥

ततश्च देवी विनया कुमारं समीपमानाम्थ धराधिराजम् ।

कादम्बिनी हंसमिवारमन्था वैराग्यवाचा विधुरीचकार ॥ १० ॥

तदनु वैराग्यपदवीमनुगच्छन्त्या सुनन्दया सह महादेवो
महीनार्यं कृच्छ्रायमाणं कृच्छ्रेणानुज्ञाप्य यथाविधि श्रमणीवर्यायाः
पद्मार्यायाः सकाशेऽद्दीशिष्ट । श्रमणीनामत्रगण्या पद्मार्या विनया-
सुनन्दाभ्यां विश्राणितश्रमणीपदा नभसो निपतिता रत्नवृष्टिरिव
प्रव्रज्या न प्रतिपेध्येते महीनार्यं बोधयामास ।

इति मधुरगिरा प्रबोधितोऽसौ नरपतिरानतमातृपादपद्मः ।

विनयभरवशाद्धिवेश धीरो निजसदनं परिवारसंपरीतः ॥ ११ ॥

तदनु कतिपयदिवसापगमे क्रमेण देवीनामुदराणि सरसीनां
जलानीव शशिविम्बा गर्भां विविशुः ।

गर्भच्छलेन संक्रान्तं प्रतिविम्बं धरापतेः ।

उद्गुर्गन्धर्वदत्ताद्याः संनिभा दर्पणाश्रिया ॥ १२ ॥

देवीजनस्य विकचोत्पलशोभि वक्रं

कोकद्वयस्य सदृशं कुचयुग्ममासीत् ।

आनीलचूचुकतलं विलसत्तमाल-

पत्राधिताग्रनवहेमचटप्रतीपम् ॥ १३ ॥

मणिकाम्बोजकलापेन दूयमानो दिने दिने ।

महिषीणां मध्यभागः कृशमानं जहौ तदा ॥ १४ ॥

तदनु प्राप्ते प्रसन्नसमये शुभदिवसे सावधानैर्नाडिपरिज्ञान-
साधनस्वाधीनचित्तैर्गणैर्कर्महीते लभे देवीततिः कादम्बिनीवेरंमदा-
नुमानसूत । ततः प्रहर्षविस्तारितलोचनः पृथ्वीकमनः पुत्रान्दृष्ट्वा-
शुभदिवसे कलितमहोत्सवस्तेषां गन्धर्वदत्ताप्रभृतिदेवीपुत्राणां सत्यंभर-
सदर्शन - धराणि - गन्धोत्कट - विनय - दत्त - भरत - गोविन्द-
नामधेयानि प्रकटीचकार ।

एवं सौरुपेन वसतः पाकारिसदृशश्रियः ।

धराधिपस्य धीरस्य त्रिशद्वर्षाण्ययोसिपुः ॥ १५ ॥

ख्यातौ श्रीभरताधिरानसदृशो नीतौ च राममभो-

स्तुल्यः संपदि पाकशासनसमः पृथ्वीपतिः कौरवः ।

धर्मे धर्मतनूभवेन तुलितस्तुल्योऽङ्गुनेनाह्वे

सोऽयं भाग्यनिधिः शशास वसुधां धृत्वा चिरं बाहुना ॥ १६

कदाचिद्दसन्ते विराहिननदुरन्ते मसाधितवनान्ते वनप्रियाविस्त-
मुखरिताशान्ते संप्रवृत्ते, पुष्पफलादिकमुपहारीकुर्वता वनपालेन
वनविहाराय विज्ञापितो वसुधापतिः, अष्टाभिः कान्ताभिः समं
नगराभिर्याय, यथासफलकुमुपपञ्चातछनमुपवनमासाद्य वनपालेन
तत्र निवेशमानेनैकैकशः पञ्चवितपुष्पितफलिततलुनिररात्रिरीक्ष-
माणाश्चिरं दिनहार ।

वल्गत्कुनं सपदि भङ्गुरमव्यभागं

स्त्रिष्टकपोत्तमलकाकुलरशविम्बम् ।

व्यालोलकङ्कणङ्गणत्कृति तत्र देव्यः

पुष्पग्रहं करतलैः कुतुकादकार्पुः ॥ १७ ॥

एवं चिरं विस्तारितद्विविधवनक्रीडाश्रान्तानां क्रीडासंमर्दविललितलतान्तानां व्यालोलनयनान्तानां संदोहेन सह कचन निपण्णस्तत्र गन्धर्वदत्ताकुचकुम्भयुगले मारमदेभमदधारायमाणां कस्तूरीधारां निपातयन्, गुणमालावक्षःस्थले सुरभिलमृगमदमेदुरमलयनरसं लिम्पन्, सुरमज्जर्या नाभिकुहरादारम्य काश्मीरपङ्केन लतां विलिखन्, पद्मायाः-कपोलयोर्मकारिकां विस्तारयन्, क्षेमश्रियो वदने मृगमदतिलकं विरचयन्, लक्ष्मणायाः स्तनमुकुलयुगले मकारिकापत्रं विचित्रयन्, अन्यासां च यथोचितं प्रसाधनानि विदधानो जीवंधरः सहर्षमवर्तिष्ट ।

वृक्षादृक्षमुदारशाखमचिरादाक्रम्य भूमोरुहा-

न्व्यालोलान्निदधानमाहितमयादुङ्घिनपक्षिव्रजान् ।

कीशानां निचयं ददर्श वसुधापाले वनाभ्यन्तरे

शश्वद्बालकगृहमाणनठरोद्यद्धानरीभिवृत्तम् ॥ १८ ॥

तत्रान्यसंपर्कमवेक्ष्य सृष्टां स्वां वानरीं कोऽपि गुवा प्लवङ्गः ।

दीनस्वभावो विविधैरुपायैः शान्तां विघातुं न चिरं शशाक ॥ १९ ॥

तदनु रोपोत्कटमर्कटीं प्रकृतिस्थां कर्तुमक्षमतया बहुदीनदशामापन्नं मृतमिव भूमौ पतितं मायाविनं शाखाभृगमवलोक्य भयविह्वलाङ्गी प्लवङ्गो समीपमासाद्य तदवस्थामपाचकार ।

प्लवङ्गतरुणस्ततः पनसपकपुप्यत्कलं

ददौ वनमृगीमुदे विततहर्षनडान्तरः ।

नहार वनपालकः सपदि तत्कलं पेशलं

करमचलयदितो मुदितवानरीं भर्त्सयन् ॥ २० ॥

इति सद्यमशेषं वीक्षमाणो धरायाः

पतिरथ विषयेषु व्याहताशाविशेषः ।

अंतनुत हृदि चिन्तामेवमानानधीरः

कृतमुकृतविपाकः काललब्ध्या समेतः ॥ २१ ॥

काष्ठाङ्गारापते कीशो राज्यमेतत्फलायते ।

मद्यते वनपालोऽयं त्याज्यं राज्यमिदं मया ॥ २२ ॥

या राज्यलक्ष्मीर्वहुदुःखसाध्या दुःखेन पाल्या चपला दुरन्ता ।

नष्टापि दुःखानि चिराय सूते तस्यां कदा वा सुखलेशलेशः ॥ २३ ॥

कल्लोळिनीनां निकरैरिवाब्धिः कृपीडयोनिर्बह्लेन्धनेषां ।

कामं न संतृप्यति कामभोगैः कन्दर्पवश्यः पुरुषः कदाचित् ॥ २४ ॥

राज्यं स्नेहविहीतद्वीपकल्लिकाकल्पं चलं नीवितं

शम्पावत्क्षणभङ्गुरा तनुरियं लोलाभ्रतुल्यं वयः ।

तस्मात्संभृतिस्तन्ततो न हि सुखं तत्रापि भूदः पुमा-

न्नादत्ते स्वहितं करोति च पुनर्मोहाय कार्यं कृथा ॥ २५ ॥

विलेभ्यमानो विषयैर्वराको भङ्गुरैर्भृशम् ।

नारम्भदोषान्मनुते मोहेन बहुदुःखदाद् ॥ २६ ॥

ममेयं मृदङ्गी मम तनय एषः प्रचुरधी-

रिमे मे पूर्वार्था इति विगतबुद्धिर्नरपशुः ।

अणुमह्ये सौख्ये विहितस्त्रिभिरारम्भवशगः

प्रयाति प्रियेग सितिपरनिर्भं दुःखमधिकम् ॥ २७ ॥

ये मोक्षलक्ष्मीमनवापकृपां निहाय चिन्दन्ति नृपाल्लक्ष्मीम् ।

निदायकानि दिशिराम्बुधारां हित्वा भजन्ते मृगवृष्याकांते ॥ २८ ॥

तस्मात्केशवपाल्लक्ष्मीं मानुषं नम दुर्लभम् ।

प्रनादः स्वहिते कर्तुं न युक्त इह धीमता ॥ २९ ॥

कान्ताभवन्नृपालस्य . कर्णान्तायतलोचना ॥ ३४ ॥

यशोधर इतीरितो नरपतेः कुमारो भवा-

न्वभूव जितमन्मथः स्ववपुषा घनश्रीपुषा ।

तवाष्ट सुदृशो बभुः कमलनेन निष्पादिता

गिरिद्वयधुरा स्थिरा इव मनोहरा विद्युतः ॥ ३५ ॥

कदाचिद्भवान्यौवनपरिपुष्टाभिः कान्ताभिः करिणीभिरिव
करीन्द्रः सहर्षमुपवनविहाराय चालितः, पुरतः परिस्फुरन्तं पद्माकर-
मामृत्य, तत्र कान्ताजनगतिनिरीक्षणलज्जितेपिव मञ्जुलमञ्जरीरवानु-
कारिविरावमुखरितारामेषु क्षणादुद्दिनेषु राजहंसेषु, निरवशेषमसञ्जात-
पक्षतया गगनोद्गमनायासमर्षम्, विकचवारिजे सत्तासं विलुठन्तम्,
पद्मिनीमुखकमलचलाचलनासामुक्ताफलायमानम्, पद्माकरवास्तव्य-
पद्मावदनसरोजविगलन्मन्दहासस्वण्डसंभाव्यमानम्, वनदेवताविकच-
कुमुमकन्दुकशङ्काकरम्, अतिपेशलं राजहंसशावकं केनचिदनुचरेण
भवनमानास्य, कनकशलाकाकलितपञ्जरे निवेश्य, मधुरस्तीरोदनाद्युप-
चारेण निरवद्यं विवर्षयामास ।

कदाचित्कान्तानां कुचकलशसीमिः प्रियतमो

भवान्बालं हंसं नरवरं निधायैवमवदत् ।

अये त्वं पद्मानां विरहमुनुभोक्तुं न हि पटुः

र्यतस्तद्वसोजाम्बुजमुकुलयुग्मेऽद्य विहर ॥ ३६ ॥

एवं मरालपोतमरालकुन्तलाभिः कान्ताभिः सह सन्ततं क्रीड-
यति भवति सहर्षमास्थिते, धर्मविदामग्रणीस्ते पिता, हंसार्भक-
बन्धनोदन्तमाकर्ष्य कुपितस्त्वामाह्वय बहुधा धर्मपरिपाटीं प्रकटया-
मास । तदनु कर्णामृतायमानपर्मबोधनविनृम्भितनिर्षेदः पित्रा
निवारितोऽपि भवान्चैराग्यसमासादितजिनदीसाद्युश्चरतपश्चरणदक्षः,

कान्ताभिरष्टाभिः साकं लोकौनरं तपःप्रकारमासाद्य, - कृतसुकृत-
विकसितं सहस्रारकल्पे देवभूयं चिरमनुभूय; महीतले. महिलभि-
रेताभिरष्टाभिः सह महीपतिरजायत । इति । . . .

राजहंसशिरोः । पूर्वं मातापितृवियोजनात् ।

पित्रोश्चिराय चिरहं राजहंस त्वमास्थितः ॥ ३७ ॥

एवं योगीन्द्रवाणीपनुजनिजसतोस्त्रिग्धवृन्दैः समेतः . . .

श्रुत्वा राज्याद्विभीतः कुरुपतिरशनेः पातनाद्वा भुजङ्गः ।

आनर्च्यानम्य चैनं पुरवरभगमत्संसृतिव्यङ्ग्यसौख्यं ।

मन्वन्हालाहलाभं तपसि निजमार्ति सुस्थिरां संदधानः ॥ ३८ ॥

तदनु वसुमतीवह्निभेन राज्यपरिपालनाय समादिष्टे युवराने
नन्दाद्ये तपःसाम्राज्यमेव वरीतुकामे, कुरुवीरः पुनः संगतगङ्ग-
लमुहूर्ते भगवत्पूजापुरःसरं विस्तारितमहोत्सवः प्रथितपराक्रम-
क्ष्मीविहारप्रसादायमानभुजं गन्धर्वदत्तानन्दनं सकलकलाविलासनिधि
चापविद्यापारीणगुणं कीर्तिप्रतापविभवेन रूपसंपदा चात्मानमनु-
कुर्वन्तं सत्यंधराह्वयं राज्यभारेऽभिपिच्य तमेवमवादीत् । . . .

असत्या वाणी ते तनय रसनाग्ने न वसता-

च्छ्रवःप्रान्ते वक्रं पिशुनवचनं नेत्रसरणौ ।

परस्त्रीणां रूपं मनसि च कुमार्गे व्यवसिति-

मुखे कोपावेदाः सकलशशिचिन्त्राभवदन ॥ ३९ ॥

मनसि भगवतो जिनस्य पादौ श्रवसि धर्ममयामृतं विधेहि ।

प्रकृतिचयहिते च नेत्रवृत्ति तनय सुखेन महीं प्रपाळयेति ॥ ४० ॥

एवं प्रकारेण निजनन्दनं सत्यंधरं बोधयित्वा, इतरानपि तनया-
न्यधायोभ्यं पदेषु प्रतिष्ठाप्य, श्रीवीराजिनचरणसरोजभक्तिभरेण वैरा-
ग्यवशेन च प्रेरितो महीपालः, सकलसहचरभिकरपरिवृतपार्श्वभागः,

सुष्टाभिरष्टाभिः कान्ताभिर्दन्तुरितसविधप्रदेशः, पश्चादनुधाविन्या
सत्यंधरप्रमुखनन्दनपुरस्सरया वेलामतिक्रम्योद्गच्छन्त्येव वारिनिधि-
वारिवाहिन्या निर्दयसंताडितपटहप्रभृतिदूर्योधोपविशोपप्रतिव्वानित-
कुलाचलकन्दरया मन्धरया घृतनयानुगम्यमानः, क्रमेण सप्रणामं
तया विमृष्टः, श्रीसभासमीपमासाद्य तां त्रिः प्रदक्षिणीकृत्य प्रमु-
दितमना मनागितरनिस्मयविस्तारिताक्षः प्राविशत् ।

यस्याः पार्श्वे रत्नरेणुप्रनल्लसो धूलीजालः शक्रचापानुकारो ।

अर्हन्नाथं मुक्तिलक्ष्म्या वरीतुं क्षिप्तं रेजे कङ्कणं वा समीपे ॥ ४१ ॥

यस्यां च गगनतलचुम्बिनः स्पन्दमानमन्दपवमानकन्दलवलमा-
नध्वजाग्रमानस्तम्भाः क्रोधादीनां चतुर्णां निरसनाय प्रसृतसंसृष्टक्ष्मी-
तर्जनीकार्यधूर्वहा व्यराजन्त ।

सालकान्तं मुस्ताभोगं दधत्यास्तत्समाश्रियः ।

लीलादर्पणतां प्रापुः सरस्यो यत्र निर्मलाः ॥ ४२ ॥

यत्र च विकचपुण्डरीकपण्डमण्डिता स्फटिकस्वच्छसलिला स-
तारकेव व्योमलक्ष्मीः, महामहिमविराजितं विभुं विलोकितुमाग-
तेव खलोककल्लोलिनी सुराङ्गनानेत्रविलासविजिताभिरिव हियान्त-
र्हिताभिः शफरीभिर्विराजिता खातिका विभाति स्म ।

पङ्क्तिः ७-१३.

“नेरीयत्याः प्रेयसा विप्रमभ्याख्यादक्षा तेन वेणी विमोच्य ।

धूलीजालच्छमना पार्श्वतीक्ष्ण्याः क्षिप्तं मुद्राकङ्कणं मुक्तिलक्ष्म्याः ॥ २० । ७० ॥

ते प्रदाशं वायुवेङ्कटुत्राप्ता मानस्तम्भास्तत्र चत्वार आसन् ।

क्रोधादीनां ये चतुर्णां निरासे संसृष्टक्ष्म्यास्तर्जनीकार्यमीयुः ॥ २० । ७१ ॥

भास्य तस्याः सालकान्तं दधत्याः शोभामङ्गे संपदं स्वा दितक्षोः ।

तच्चत्वारि स्फटिकस्वच्छनैराण्यापुर्लीलादर्पणत्वं सरांसि ॥” २० । ७२ ॥

इति धर्मशर्माम्बुदये.

प्रसूनानां वाटी सुरभिलतमा यत्र वितता

ततः सालो लोलन्मणिगणपरीतः समलसत् ।

चतुर्द्वारप्रान्तान्तरविलसिते नास्यसद्ने

ततो मार्गे घृपाश्रितकनककुम्भो व्यलसताम् ॥ ४३ ॥

या खलु तत्र संमिलितभ्रुव्यसंदोहतो भगवद्दर्शनेन निर्ग-
च्छत्पापपरंपराभिरिव धूपघटनिर्घडूमरेखाभिः परीताभ्रभागा, ककु-
ष्कामिनीजनकर्णपूरायमाणपल्लवतल्लनविरामितानामिन्द्रोद्याननया-
र्थमुदस्तहस्तानामिवाभ्रकपशाखानां चैत्यवृक्षाणां चतुष्टयेन विभ्रान्ति-
तेर्विविधविचित्रधारायन्तलतामण्डपकाञ्चनक्रीडाशैलपेशलेश्रतुर्भिरुप-
वनेरुपेता, नानाविधमणिगणखचिततोरणया सुवर्णवेदिकयालंकृता,
शिखावलदन्तावलदन्तिवैरिप्रमुखलाञ्छनलाञ्छिताभिर्गगनतलोद्वेष्टन-
समारुष्टसुरतरङ्गिणीतरङ्गसंभावनासंपादकव्यामुक्तमुक्ताकलरुचिनिच-
यरुचिराभिर्वैजयन्तीभिर्विलसिता, भगवन्मुखसरसिजविगलदिव्यज्वनि-
श्रवणकुतुकेन कुण्डलीभूयोपतस्थुषा मेरुर्णव कनकमयसालेन
विलसिता, सकलचित्तहारिणा पुष्पितरूपकवनेन परिशोभिता,
निखिलगदानन्दकन्दलसंदायिन्या चतुर्गोपुरचारुतमाज्यवेदिकया
संचटिता, निनपतिदर्शनकुतूहलेन प्रादुर्भूतान्नवपदायांनिव नयनर-

स्तूपानर्चासनाथान्धारयन्ती, भगवद्विद्वक्षया समागतेन मूर्तेन वायु-
मार्गेणैव स्फाटिकप्राकारेण परिवृता, सन्ततपरिस्फुरन्निशाकान्तका-
न्ताविनिर्मितैर्भव्यसंदोहाध्यासितैर्द्वादशकोष्ठैः प्रतिष्ठिता विरराज ।

तत्र प्रविश्य स च गन्धकुटीसमालये

स्थाने मणिस्फुरितसिंहदृतासनाग्रे ।

पूर्वाञ्जले रविमिव प्रविराजमानं

वीरं ददर्श कुतुकेन जिनाधिराजम् ॥ ४४ ॥

प्रदक्षिणीकृत्य धराधिराजो भक्त्या जगत्पूज्यमथैव वीरम् ।

इयाज पूजाविधिना विधिज्ञस्तुष्टाव चैवं परितुष्टचित्तः ॥ ४५ ॥

स्नामिद्वम्बुदमार्गञ्जुम्बिविटपैरुद्धाम्बराशान्तरो

गायन्भृङ्गरवेस्तवामलगुणान्मृत्येश्वरैः पल्लवैः ।

रक्तस्तावकदर्शनेन विविधैः पुष्पप्रवाहोत्करै-

सुतो वा मधुरेव वीर भवतो राजत्यशोकद्रुमः ॥ ४६ ॥

वृष्टिः पौष्पी वरजिनपते तावकी सातिशुभ्रा

संद्रष्टुं त्वां गगनसरणोरागता चन्द्रिका किम् ।

यद्वा भीत्या कुसुमधनुषो हस्तपद्माच्च्युता द्रा-

ग्वाणश्रेणी नियतमखिलस्पष्टनिदानवार्धे ॥ ४७ ॥

केयं लक्ष्मीरपारा क खलु जिनपते निश्चलं निःस्पृहत्वं

कासौ सुस्पष्टत्रैवः सकलविषयकः केदृशानुद्धतत्वम् ।

श्लो. ४६—४८.

“गावशोदेनेव भृङ्गाहनाना मृत्युक्षेत्रैः पल्लवानामिवैः ।

रि मूर्तोऽन्यत्तस्य वृत्तं पुर्णचैर्जके रक्तो यस्य वृक्षोऽप्यशोकः ॥ २० ॥ १३ ॥

वृष्टिः पौष्पी सा कुतोऽभृङ्गरमस्तः संभाव्यन्ते नात्र पुष्पाणि यस्पात् ।

यद्वा शार्तं द्रागनइत्य हस्तादर्द्रीत्या तत्र वाणा निपेतुः ॥ २० ॥ १४ ॥

केयं लक्ष्मीः केदृशं निःस्पृहत्वं केदं शानं कास्तपनौद्धत्यमीदृक् ।

हरे रे सर्वे कुतीर्था वदत निजधियैत्येवमामन्द्रनादौ
 भोः स्वोमिन्दुन्दुभिस्ते वदति जलधरध्वानपूरानुकारी ॥ ४८ ॥
 सकलजगदीश्वर विश्वेदेनचतुर सुरधराधरधीर श्रीवीर, भवदी-
 यातीतानागतवर्तमानविज्ञानमसमानं भुवनतयैश्वर्यमहिमानं प्रकटी-
 कुर्वाणम्, अमर्त्यैः स्वप्राभवप्रकाशनाय चक्रीकृत्य गगने त्रिधा
 विन्यस्तमिव क्षीरवाराशिसलिलम्, अत्यच्छस्वभावमपि भव्यौषा-
 नुरागमादधानं छत्रत्रयं विराजते ।

। भामण्डले जिनपते तव दर्शनार्थं

॥ १ ॥ संप्राप्ततिग्मरुचिमण्डलशङ्खचमाने ।

स्वातीतजन्मसरणि मणिदर्पणाभि

संपश्यति प्रविशदं खलु भव्यसङ्घः ॥ ४९ ॥

स्वामिजिनेन्दो त्वयि जृम्भमाणे व्यर्थोक्तानामुडुराजभासाम् ।

द्राग्वेधसा दण्डनिगन्तितानां राजीव ते राजति चामरालिः ॥ ५० ॥

कुरङ्गैरुद्रतग्रोवैः श्रूयमाणा निरन्तरम् ।

जितपीयूषधारा ते दिव्यभाषा विराजते ॥ ५१ ॥

सन्ततनिमदमरनिकरमकुटतट्यटितमुक्कारुचिपुनरुक्तनखचन्द्रिका-
 नन्दितनिखिलजननयननीलोत्पल श्रीवीर, तव पञ्चाननासनम्, उपवन-
 मिव नानापत्रलनान्वितं व्याजृम्भमाणत्रदनैः पञ्चवदनैरञ्जितं च,

रे रे व्रतं प्राक्कुतीर्था इतोव जने भर्तुन्दुभिर्व्योम्न्यवादीत् ॥ २० । ९५ ॥

श्लो. ५०—५१.

“रेजे मुक्तिश्रीकटाक्षच्छटाना पार्श्वे पङ्क्तिधामराणां जिनस्य ।

शानालोके निष्कलानामिन्देन्दोर्नासानुसैर्दण्डनिपेम्प्रितानाम् ॥ २० । ९० ॥

अप्युद्गीवैः श्रूयमाणा कुरङ्गैः कर्णभ्यषंस्तार्पीयूषधारा ।

आ गच्छतिद्वन्द्वमनुब्रमन्ती दिव्या भाषा कस्य नासीमुत्साद्य ॥ २० । ९८ ॥

इति परमसर्मानुदये.

वाराकरनीरामिव सरत्नमकरम्, हेमाचलशृङ्गमिवात्युन्नतम्, सकल-
जगदानन्दं कन्दलयाति ।

एवंभूतेरष्टभिः प्रातिहार्यैर्जुष्टः श्रीमन्नां भवाब्धौ निमग्नम् ।

वीर स्वामिन्नुद्धरोति सितीशो भक्त्याधिक्याद्देवदेवं ननाम ॥ १२ ॥

अनुज्ञां लब्ध्वासावथ जिनपतेर्मातुलमुखैः

समेतो भूपालो गणधरमिहानम्य कुशलः ।

गृहीत्वा निस्सङ्गं जिनपगदितं संयमवरं

तपस्तेपे जीवंधरमुनिवरस्तस्य सविधे ॥ १३ ॥

कुरूपशोभितोऽप्येव सुरूप इति विश्रुतः ।

मदनोऽपि बभूवाद्य शिवसौख्यरुतादरः ॥ १४ ॥

आस्तां तावदिदमन्यदद्भूततममालक्ष्यते ।

संगीतिव्यपदिधो यः सुदग्भिरभिनन्दितः ।

सोऽयं सुदग्ग्नेष्वासीदसंगीति प्रथां गतः ॥ १५ ॥

देव्यो गन्धर्वदत्ताद्याः सहिताः स्वस्वमातृभिः ।

समीपे चन्द्रनार्यायाः संपमं जगृहुः परम् ॥ १६ ॥

जीवंधरोऽयं तपसि प्रवीणो यथाक्रमं नष्टयनाष्टकर्मा ।

रत्नत्रयं पूर्णमनाप धीरो महामुनिर्मान्यगुणाभिरामः ॥ १७ ॥

अष्टाभिः स्वगुणैरयं कुरुपतिः पुष्टोऽय जीवंधरः

सिद्धः श्रीहरिचन्द्रवाक्यमयुस्यन्दिमसूनोऽयैः ।

भक्त्याराधितपादपद्मयुगले लोकातिशायिप्रभां

निस्तुल्यां निरपायसौख्यलहरीं संनाप मुक्तिश्रियम् ॥१८॥

प्रज्ञानं क्षेमाय प्रभवतु महीशः प्रतिदिनें

सुगृष्टिः संभूयाद्भनतु शमने व्याधिनिवयः ।

READY FOR SALE.

THE GADYACHINTAMANI OF VADIBHASIMBA,

A TEXT-BOOK IN SANSKRIT FOR THE B. A. DEGREE
EXAMINATION OF 1905.

Price, 1 rupee 12 annas.

SELECT PRESS OPINIONS.

DR. D. HULTZSCH REVIEWS IN THE INDIAN ANTIQUARY BOMBAY:-
THE GADYACHINTAMANI OF VADIBHASIMBA, by T. S. KUPPUSWAMI
SASTRI and S. SUBRAHMANYA SASTRI, Madras, 1902. (*Sarangaśulka*
Series, No. 1)

THIS is the *editio princeps* of a romance in Sanskrit prose, which resembles in style the *Kadambari* of Bana. The first of the two editors is favourably known to students of Sanskrit literature by his valuable article on Ramabhadra Dikshita and his contemporaries (printed in the *Karyamala* as a preface to the *Patanjalicarita*.) He is one of the small band of native scholars who combine a Pandit's erudition with a keen appreciation of modern Oriental research.

Odayadēva, surnamed Vādibhasimba, the author of the *Gadyachintamani*, was a Southern Digambara and the pupil of Pushpasēna. He also composed a poem entitled *Kshatracchudamani*, the beginning of which was printed at Bangalore a few years ago in an—unfortunately extinct—magazine of Jain works. Both the *Gadyachintamani* and the *Kshatracchudamani* have for their subject the legend of Jivaka or Jivandhara and seem to be based on the *Jivandharapurana*.

The same legend has been treated in two other works—the *Jivankharachampu* of Harichandra and the Tamil poem *Jivakachintamani*.

The *Gadyachintamani* is divided into eleven *lambas*. The first *lamba* relates that king Satyamdhara of Rajapuri in Hemangada lost his life and kingdom through the treachery of his minister Kāshthāngāra. Following the example of the *Kādambarī*, the author devotes 2½ pages to the description of Hemangada 4 pages to that of Satyamdhara, and 2½ pages to that of his queen Vijaya. The pregnant queen escaped on a sort of flying-machine which had the shape of a peacock, and gave birth in a cemetery to prince Jivaka or Jivamdhara, who was adopted by a merchant named Gandhotkata and, as the second *lamba* narrates, educated by Arjānāudyaśāhārya. In the meantime the usurper Kāshthāngāra despatched an army against robbers who had carried away cattle. As this army was repulsed, Nandagopa, the owner of the cattle, proclaimed publicly that he would give his daughter Govinda in marriage to the recoverer of the cattle. Prince Jivaka accomplished this feat and received, as promised, Nandagopa's daughter, whom he made over to his companion Padmamukha. In the third *lamba* we are told that a merchant of Rajapuri, named Sridatta was shipwrecked on an island and thence carried away on a flying camel by a man who turned out to be Dhara, the minister of the Vidyadhara king Garudavega of Nityaloka. This king possessed a daughter Gaudharvadatta, at whose birth it had been foretold that she would become the wife of a prince at Rājapuri. Thither the king sent his daughter on a *vimāna* along with Sridatta, who gave her out for his own daughter and had it proclaimed that she would be given in marriage to any one who surpassed her in playing the *vinā*. As will be expected, prince Jivamdhara succeeded in this competition, and the fair Gaudharvadatta chose him for her husband from the midst of all royal suitors. Here ends the third *lamba*.

The above hasty notes will, I hope, induce others to peruse the interesting Sanskrit work which has been made accessible through the disinterested labours of Mr. Kuppaswami Sastri and his collaborator. It may be added that the text of *Gadyachintamani* is based on six MSS, and is edited and printed in a most scholarly manner. The rules of division of words and of interpunctuation are as carefully observed as in the standard European editions of Sanskrit books—a point which adds greatly to the usefulness of the new work and recommends it for adoption as a text-book for University examinations. Mr. Kuppaswami Sastri is now editing another unpublished prose work *Vīranarayana-charita* of Vdmanabhattachāna.

(Sd) E. HULTZSCH.

Camp, 2nd February, 1903.

THE INDIAN REVIEW, MADRAS:—GADYACHINTAMANI of Vadhibhasimha in Devanagari, Edited by T. S. Kuppaswami Sastri and S. Subrahmanya Sastri of Tanjore (G. A. Natesan and Co., Madras).

This is a rare work in Sanskrit prose which now appears for the first time in print. Its author is one Vadhibhasimha, who belonged to the Jaina sect. His original name was Odayadeva, a word commonly met with in the nomenclature of Southern India. His erudition and literary fame brought him the appellation of "the vanquisher of opponents, as a lion of elephants." The Editors, in a well-written preface, fix his date to be subsequent to 650 A. D.

The story itself is very simple. It tells us of a king Satyamdhara who transferred the burden of his state to his scheming minister, and lived with his queen in retirement without bestowing a thought on his subjects. The minister usurps the kingdom, the king dies, and the queen, after giving birth to a son named Jivamdbara, follows her husband to heaven. The boy is bred up by a merchant and educated, and is also informed as to the details of his birth and position. His wrath

The same legend has been treated in two other works—the *Jivamtharachampu* of Harichandra and the Tamil poem *Jitakachintamani*.

The *Gadyachintamani* is divided into eleven *lambas*. The first *lamba* relates that king Satyamdhara of Rajapuri in Hemangada lost his life and kingdom through the treachery of his minister Kāshthāgara. Following the example of the *Kādambari*, the author devotes $2\frac{1}{2}$ pages to the description of Hemangada 4 pages to that of Satyamdhara, and $2\frac{1}{2}$ pages to that of his queen Vijaya. The pregnant queen escaped on a sort of flying-machine which had the shape of a peacock, and gave birth in a cemetery to prince Jivaka or Jivamdhara, who was adopted by a merchant named Gandhokata and, as the second *lamba* narrates, educated by Aryanaudya^{charya}. In the meantime the usurper Kāshthāgara despatched an army against robbers who had carried away cattle. As this army was repulsed, Nandagopa, the owner of the cattle, proclaimed publicly that he would give his daughter Govinda in marriage to the recoverer of the cattle. Prince Jivaka accomplished this feat and received, as promised, Nandagopa's daughter, whom he made over to his companion Padmanukha. In the third *lamba* we are told that a merchant of Rajapuri, named Sridatta was shipwrecked on an island and thence carried away on a flying camel by a man who turned out to be Dhara, the minister of the Vidyadhara king Garulavega of Nityaloka. This king possessed a daughter Gandharvadatta, at whose birth it had been foretold that she would become the wife of a prince at Rajapuri. Thither the king sent his daughter on a *vimāna* along with Sridatta, who gave her out for his own daughter and had it proclaimed that she would be given in marriage to any one who surpassed her in playing the *vijā*. As will be expected, prince Jivamdhara succeeded in this competition, and the fair Gandharvadatta chose him for her husband from the midst of all royal suitors. Here ends the third *lamba*.

The above hasty notes will, I hope, induce others to peruse the interesting Sanskrit work which has been made accessible through the disinterested labours of Mr. Kuppuswami Sastri and his collaborator. It may be added that the text of *Gadyachintamani* is based on six MSS, and is edited and printed in a most scholarly manner. The rules of division of words and of interpunctuation are as carefully observed as in the standard European editions of Sanskrit books—a point which adds greatly to the usefulness of the new work and recommends it for adoption as a text-book for University examinations. Mr. Kuppuswami Sastri is now editing another unpublished prose work *Viranarayanacharita* of Vamana-bhattabāna.

(Sd.) E. HULTZSCH.

Camp, 2nd February, 1903.

THE INDIAN REVIEW, MADRAS:—GADYACHINTAMANI of Vadhībhasīmha in Devanagari, Edited by T. S. Kuppuswami Sastri and S. Subrahmanya Sastri of Tanjore (G. A. Natesan and Co., Madras).

This is a rare work in Sanskrit prose which now appears for the first time in print. Its author is one Vadhībhasīmha, who belonged to the Jaina sect. His original name was Odayadeva, a word commonly met with in the nomenclature of Southern India. His erudition and literary fame brought him the appellation of “the vanquisher of opponents, as a lion of elephants.” The Editors, in a well-written preface, fix his date to be subsequent to 650 A. D.

The story itself is very simple. It tells us of a king Satyamdharma who transferred the burden of his state to his scheming minister, and lived with his queen in retirement without bestowing a thought on his subjects. The minister usurps the kingdom, the king dies, and the queen, after giving birth to a son named Jivamdharma, follows her husband to heaven. The boy is bred up by a merchant and educated, and is also informed as to the details of his birth and position. His wrath

I have read with special interest your notes on the authors of the age and their works. My only regret is that, while exceedingly valuable, they are so brief. I hope you will write a separate essay on these Sanskrit writers. In the Antiquary, there is a mention of a forthcoming paper of yours on Ramabhadra Dikshitar and the poets of his time. I suppose that essay will give me what I want.

I am very much delighted to learn that your Sanskrit scholarship and powers of research are leaving such ripe and valuable fruits. Your truly admirable patriotism is shown in your use of the vernacular as the medium for conveying your learning and wisdom to the public. * * *

M. R. R. V. VENKAYYA AVERGAL, M. A., Offg. Epigraphist to the Madras Government.—Many thanks for your very interesting booklet on the Nayakas of Tanjore.

M. R. R. S. RADHAKRISHNA AIYAR AVERGAL B. A., PRINCIPAL MAHARAJA'S COLLEGE, PUDUKOTAH.—I thank you for your kindness in sending me a copy of "A Short History of the Tanjore Nayak Princes," which I have read with much interest. It is well written and shows historic research. I hope that your book will have an encouraging sale and that you will publish other works showing similar research.

THE SOUTH INDIAN MAIL, MADURA.—The public are indebted to Mr. Kuppaswami Sastri, Assistant Master, Government Upper Secondary Training School, Tanjore, for a vivid and interesting treatise on the Nayak Kings of Tanjore. The inscriptions to be found in some of the temples and other public places and the works of various Sanskrit authors who were occupying responsible position in the Raj, during the reign of the Nayak Kings, supply Mr. Kuppaswami Sastri with a lot of information which he has presented for the delectation of the public in a very readable form in Tamil.

தென்னிந்திய மலர் காரைக்கல் நகரில் பதிப்பிக்கப்பட்டது. பதிவு செய்துள்ள இடம்: தஞ்சை மாவட்டம், தஞ்சை நகரில் உள்ள தஞ்சை மாவட்டம்.

சரித்திரச் சுருக்கம் வரப்பெற்று முற்றும் படித்துப்பார்த்து அதிலுள்ள சிறந்த விஷயங்களை யறிந்து மிகவு மகிழ்ச்சியடைந்தேன்.

இதுபோன்ற சிறந்த காரியங்களை தங்கள்கொண்டு எப்பொழுதும் செய்வித்தருளும்படி யீசுவானைப் பிரார்த்தித்துக்கொண்டிருக்கிறேன்.

மகா-ா-ஸ்தீ கே. சுத்தராமய்யசுவர்களும் மிஸ்டர் ஜென்ஸு மெனவர்களும் இப்புத்தகம் வரப்பெற்று மிகுந்த சந்தோஷமடைந்ததாகச்சொன்னார்கள். இதுபேரலவே இனி தாய்களேழுதம் புத்தகங்களையும் மூலப்பும்படி மிகவும் பிரார்த்திக்கிறேன்.

மதுரைச் செந்தமிழ் :— சிலகாலமாக மேற்றேயக் கல்வியின் பெரும்பயனாக, கங்காட்டறிஞர் சிலர், முற்காலவாசா முதலியோர் சரிதங்களைப் பலகருவிகள்கொண்டு ஆராய்ந்து வெளியிட்டு வந்தல் பலரும் அறிந்ததே. இப்பொழுது தஞ்சாவூர் க் குப்புலா மிசாஸ்திரிகள என்பார், தஞ்சாவூரையாண்ட கையகவசகரது சரிதங்களை எழுதிவெளியிட்டுள்ளார்கள் என்றறிந்து மகிழ்வுறுகின்றோம். இத்தூலில் தஞ்சாவூர் கையகவசகரில் முதல்வரான சேவப்ப நாயகர், அச்சதப்பநாயகர், இராகாதநாயகர், விஜயநகரீயகர் என்னும் அரசர்களைப்பற்றியும், அவர் காலத்த க்சுழ்த அருஞ்செயல்கள், தர்மங்கள். அவகாசால் அபிமானிக்கப்பெற்ற வித்வான்கள், அவர்கா இயற்றிய தூல்கள் முதலியவற்றைக்குறித்தும் பல சாதனங்களைக்கொண்டு கண்டெழுதப்பட்டுள்ளன. அத்தூலினிற்றியில், எக் கியநாயணதிட்சிதர் முதலியோரால் இயற்றப்பட்ட தூல்களில் அவ்வரசர் சரிதங்களை விளக்கும் கலோகங்கள் காகாவிபிற்றெருகுத்துக் காட்டப்பட்டுள்ளன. விலை அனா 2—6.

IN PREPARATION.

CRITICAL AND EXPLANATORY NOTES

ON

Gadyachintamani.